

శ్రీమద్రామాయణము



వాల్మీకి మహర్షి



దశరథ మహారాజు



కౌసల్య, సుమిత్ర, కైకేయి



విశ్వామిత్రుడు



రామచంద్రమూర్తి



భరతుడు శత్రుఘ్నుడు



లక్ష్మణుడు

రామాయణము



అమరనద్ అమర్

శ్రీమద్రామాయణము

ప్రశ్నలు - జవాబులతో



వాల్మీకి మహర్షి



దశరథ మహారాజు



కౌసల్య, సుమిత్ర, కైకేయి



విశ్వామిత్రుడు



రామచంద్రమూర్తి



భరతుడు శత్రుఘ్నుడు



లక్ష్మణుడు

రామాయణము



అమరనద్ అమర్



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

526. భరతుని మేనమామ ఎవరు ?

జ. యథాజిత్తు

527. భరతుడు తన మేనమామ ఇంటికి వెళుతూ ఎవరిని తన వెంట తీసుకు వెళ్ళాడు ?

జ. శత్రుఘ్నుడిని

528. దశరథుడికి వచ్చిన కల ఏమిటి ?

జ. కలలో పెద్దపెద్ద ధ్వనులు చేస్తూ పిడుగులూ, ఉల్కలూ రాలిపడ్డాయి.

529. దశరథునికి వచ్చిన ఆలోచన ఏమిటి ?

జ. శ్రీరాముడికి రాజ్యబాధ్యతలు అప్పగించాలని అనగా రాముడిని రాజుగా పట్టాభిషేకం చేయాలని నిర్ణయించాడు.

530. శ్రీరాముడిని తీసుకుని రమ్మని దశరథుడు ఎవరికి చెప్పాడు ?

జ. సుమంతుడికి

531. పట్టాభిషేకం జరగబోయే ముందు రోజు రాత్రి శ్రీరాముడు ఎక్కడ నిద్రించాడు ?

జ. రాముడు తన భార్య సీతతో కలిసి దర్బలతో చేసిన చాపమీద నిద్రించారు.

532 శ్రీ రాముని పట్టాభిషేకం విషయం తెలిసి అసూయ చెందినది ఎవరు ?

జ. మంథర

533. మంథర ఎవరు ?

జ. దశరథుని భార్య అయిన కైకేయి యొక్క ఆస్థాన దాసి.

534. మంథర కైకేయి ఆస్థానంలో ఎలా చేరింది ?

జ. మంథర ఎక్కడపుట్టిందో తెలియదు. ఆమె తల్లిదండ్రులెవరో తెలియదు. బంధుదాసిగా కైకను ఆశ్రయించిందామె. పాట్లకూటికోసం చేతులు జోడించి, కన్నీరుపెట్టుకుంటే ఆమెను చేరదీసింది కైక.

535. మంథర కైకతో ఏమని చెప్పింది ?

జ. భరతుడు లేని సమయం చూసి రాముడు పట్టాభిషేకం చేసుకుంటున్నాడు. రాముడి తర్వాత రాముడి కుమారులు యువరాజులు అవుతారు. భరతుడు ఎప్పటికీ రాజు కాలేడు కాబట్టి అయినా రాముడికి పట్టాభిషేకం జరగకుండా చూడమని మంథర కైకకు చెప్పింది.

536. మంథర చెప్పిన మాటలకు కైక ఏమని సమాధానం ఇచ్చింది ?

జ. నా దృష్టిలో రాముడు భరతుడు అనే బేధం లేదు. పట్టాభిషేకం రాముడు జరిగిన భరతునికి జరిగిన ఒకటే అయినా రాముడు పరిపాలించిన తర్వాత భరతుడు రాజ్యాన్ని పాలిస్తాడు కదా అని కైకేయి మంథరతో చెప్పింది.

537. మనసులో దురాలోచనలు ప్రవేశించాక కైకేయి మంథరతో ఏమని చెప్పింది ?

జ. " నేనూ నా కొడుకు ఈ ఉపద్రవం నుంచి బయటపడాలంటే ఏమి చెయ్యమంటావు " అని కైకేయి అడిగింది.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

538. కైకేయికి మంథర ఇచ్చిన సలహా ఏమిటి ?

జ. దశరథుని రెండు వరాలు ఇవ్వమని అడగమని సలహా ఇచ్చింది.

539. మంథర కోరమన్న కోరికలు ఏవి ?

జ. రాముడిని పద్మాలుగు సంవత్సరాలు జటలు కట్టుకొని, నారచీరలు కట్టుకొని దండకారణ్యానికి పంపాలి. నీ కొడుకుకి అదే ముహూర్తానికి పట్టాభిషేకం చేయించాలి.

540. రాముడి పట్టాభిషేకమునకు విఘ్నము కలిగించాలని కోరుకున్నది ఎవరు ?

జ. దేవతలు

541. రాముడి పట్టాభిషేకమునకు విఘ్నము కలిగించాలని దేవతలు ఎవరిని కోరుకున్నారు ?

జ. సరస్వతీదేవిని

542. దేవతలు రాముడి పట్టాభిషేకమునకు ఎందుకు విఘ్నము కలిగించాలనుకున్నారు ?

జ. రాముడిని అడవులకు పంపించి దేవతల కార్యం సఫలం చేసుకోవాలని రామ పట్టాభిషేకము ఆగిపోవాలని కోరుకున్నారు.

543. మొదట మంథరతో తరువాత కైకేయితో ఆ మాటలు పలికించినది ఎవరు ?

జ. సరస్వతీదేవి

544. దశరథుడు ఏ సందర్భంలో కైకేయికి రెండు వరాలు ఇచ్చాడు ?

జ. దేవాసుర యుద్ధం జరుగుతున్నపుడు తనని శత్రువుల నుంచి కాపాడటంతో దశరథుడు కైకేయికి రెండు వరాలు కోరుకోమని చెప్పాడు.

545. దశరథుడు దేవాసుర యుద్ధంలో ఎందుకు పాల్గొన్నాడు ?

జ. యుద్ధంలో దేవేంద్రుడు దశరథుని సహాయం కోరటంతో దశరథుడు యుద్ధంలో పాల్గొన్నాడు.

546. కైకేయి దశరథుని ఏ సమయంలో కాపాడింది ?

జ. యుద్ధంలో గాయపడి, నిద్రిస్తున్న సురసైనికుల్ని రాత్రివేళ శంభరుడు చంపసాగాడు. అప్పుడు దశరథుడు అతనితో పోరాడాడు. పోరాడి పోరాడి గాయపడ్డాడు. అలసిపోయాడు. మూర్ఛపోయాడు. అది చూసి, తెలివిగా రథాన్ని యుద్ధభూమి నుండి కైకేయి తొలగించింది. దూరంగా తీసుకుని వెళ్ళింది. దశరథుని సేదదీర్చింది. గాయాలకు కట్లు కట్టి స్వస్థత చేకూర్చింది.

547. రామునికి పట్టాభిషేకం జరిగితే తాను ఏమి చేస్తానని కైకేయి చెప్పింది ?

జ. రాముడికే ఒక వేళ పట్టాభిషేకం జరిగిందా? ఇక కళ్ళకి కాటుక పెట్టుకోను. శరీరానికి గంధం రాసుకోను. అన్నం ముట్టను. నీరు తాగను. మృత్యువును ఆహ్వానిస్తూ ముడుచుకుని పడుకుంటాను." అని కైకేయి చెప్పింది.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

548. కైకేయి మంథరతో మాట్లాడిన తరువాత ఎక్కడికి వెళ్ళింది ?

జ. కట్టుకున్న పట్టుచీర అవతల పారేసి, ఒక ముతక వస్త్రం కట్టుకొని కోపగృహంలో నేల మీద పడుకోవటానికి వెళ్ళిపోయింది.

549. కైకేయి నేలమీద పడిఉండడం చూసి దశరథుడు ఏమన్నాడు ?

జ. దశరథుడు కైకేయితో ఇలా అన్నాడు....." కైకేయ, నీకు ఎమన్నా వ్యాధి వచ్చిందా, అనారోగ్యంతో ఉన్నావా, మన రాజ్యంలో ఎందరో గొప్ప గొప్ప వైద్యులు ఉన్నారు, వాళ్ళందరిని పిలిపిస్తాను, నువ్వు అలా పడిఉంటే నా హృదయం చాలా తల్లడిల్లిపోతుంది, నీ మనస్సులో ఏదన్నా కోరిక ఉంటే చెప్పు, తప్పక తీరుస్తాను."అని అన్నాడు.

550. కైకేయి దశరథునితో ఏమని చెప్పింది ?

జ. "నా కోరిక ఏంటో నీకు చెప్తే, నువ్వు ఇలాంటి కోరిక కోరావేంటని అంటావు, కాబట్టి ముందు నా కోరికలని తీరుస్తానని ప్రమాణం చేస్తే అప్పుడు నా కోరికేంటో చెప్తాను." అని కైకేయి అనింది.

551. దశరథుడు ఎవరిపైన ఒట్టు పెట్టి కైకేయి కోరికలు తీరుస్తానన్నాడు ?

జ. దశరథుడు శ్రీరామునిపై ఒట్టు పెట్టి కైకేయి కోరికలు తీరుస్తానన్నాడు.

552. కైకేయి దశరథుని కోరిన రెండు కోరికలు ఏవి ?

జ. "ఇప్పుడు రాముడికి జరుగుతున్న యువరాజ్యపట్టాభిషేకం వెంటనే ఆగిపోవాలి. ఆ స్థానంలో నా కుమారుడు భరతునికి పట్టాభిషేకం జరగాలి. ఇది నా మొదటి కోరిక" అన్నది కైక. ఆ మాటకి నేల చీలి, తాను నిలువునా పాతాళంలోనికి పడిపోతున్నట్టనిపించింది దశరథునికి. "ఇక నా రెండవ కోరిక. శ్రీరాముడు నార చీరలు, జింకచర్మం, జడలూ ధరించి దండకలో పద్మాలుగేళ్ళు వనవాసం చెయ్యాలి. తాపసిలా బతకాలి" అన్నది కైక.

553. కైకేయి రాముడిని 14సంవత్సరాలు అడవికి వెళ్ళమనటానికి గల కారణం ఏమిటి ?


జ. త్రేతాయుగ ధర్మం ప్రకారం 14 సంవత్సరాలు రాజ్యానికి దూరమైన వ్యక్తి తిరిగి రాజు కాలేడు, అందుకని కైక రాముడిని 14 సంవత్సరాలు అరణ్యవాసానికి వెళ్ళమనింది.

554. కైకేయి వరాలను కోరిన తరువాత దశరథునికి ఏమి గుర్తు వచ్చింది ?

జ. కైకను తనకు ఇచ్చి వివాహం చెయ్యమని కేకేయి రాజును ప్రార్థించాడు. అప్పుడు కేకేయి రాజు పెట్టిన ఆంక్ష గుర్తొచ్చింది మహారాజుకి. "కైకను నీకు ఇచ్చి వివాహం చెయ్యాలంటే, ఆమెకు పుట్టిన పుత్రునికే నువ్వు రాజ్యాభిషేకం చేస్తానని ప్రమాణం చెయ్యాలి." ప్రమాణం చేశాడు దశరథుడు. కైకను సొంతం చేసుకున్నాడు.ఈ విషయాలు దశరథునికి గుర్తుకు వచ్చాయి.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

555. కైకేయి కోరికలు విన్న దశరథుడు ఏమన్నాడు ?

జ. "క్రూరురాలా! ఇవా నువ్వు కోరుకునే కోర్కెలు? ఎంత కఠోరమైన కోర్కెలు కోరుకున్నావే! అయినా ఇది నీకు పుట్టిన బుద్ధి కాదు. నీకు ఇలాంటి బుద్ధులు లేవు. నా ముందు అప్రియంగా అనౌచిత్యంగా ఒక్క మాటని ఎరుగని నువ్వు, ఇవాళ ఇన్ని మాటలు మాట్లాడుతున్నావంటే నీకు ఈ దుర్బోధ ఎవరో చేశారు. ఎవరు చేశారో చెప్పు?" కైకను నిలదీశాడు దశరథుడు.

556. దశరథుని మాటలకు కైక స్పందన ఏమిటి ?

జ. "ఇస్తానన్న వరాలే అడిగాను మహారాజా! దానికి ఎంత అల్లరి చేస్తున్నావు? ఇది నీకు తగదు. నాకు అన్యాయం చేసి, పదిమందితో న్యాయాధీశుడవని ఎలా పొగిడించుకుంటావు? ఇక్కడ ఒక మాటా, బయట ఒక మాటానా? మచ్చలేని రఘువంశానికి మచ్చ తెస్తున్నది నువ్వు, నేను కాదు. చేసిన వాగ్దానానికి శిబిచక్రవర్తి శరీరాన్నే ఖండించుకున్నాడు. నేత్రాలను దానం చేసి అలర్కుడు గొప్పవాడయ్యాడు. ఆ కోవకు నువ్వు చెందుతావో చెందవో నువ్వే నిర్ణయించుకో. అని పలికింది.

557. దశరథుడు తనకి వ్యతిరేకంగా నిర్ణయం తీసుకుంటాడేమో అని భావించిన కైక ఏమని పలికింది ?

జ. "మూర్ఖుడా! నువ్వు ధర్మాన్ని కాదని రేపు రాముడికి పట్టాభిషేకం చేస్తే నువ్వు చూస్తూండగానే నేను విషం తాగి చచ్చిపోతాను. అంతేకాని, ఈ చేతులు జోడించి నేను కౌసల్యకు నమస్కరించను. తనని రాజమాతగా నేను అంగీకరించను. నావి గాలి మాటలని కొట్టి పారేయకు. నేను నిజమే చెబుతున్నాను. కన్నకొడుకు భరతుని మీద ప్రమాణం చేసి చెబుతున్నాను, రామాభిషేకం జరిగితే నా శవాన్నే నువ్వు చూస్తావు. "ఆ మాటకి ఏడుస్తూ చేతులు జోడించి కైకకు నమస్కరిస్తూ మళ్ళీ స్పృహ కోల్పోయాడు దశరథుడు.

558. దశరథుడు కైకకు ఏమని నచ్చచెప్పాడు ?

జ. "నిన్నటికీ నేటికీ ఏం జరిగింది? ఎందుకిలా చేస్తున్నారని పెద్దలు అడిగితే, కైక వరాలు తీర్చడానికి తప్పదంటే నవ్విపోరా చెప్పు? నీకు నేను వరాలు ఇచ్చింది నిజం, నువ్వు వాటిని తీర్చమంటున్నది నిజం, అయినా ఇదంతా కట్టుకథ అనుకుంటారు. తప్పు అంటారు. వద్దు కైకా వద్దు. నిన్ననో మాటా... ఇవాళొక మాటా... మహారాజు మాట్లాడకూడదు. మాట్లాడితే అలాంటి మహారాజును ప్రజలు గౌరవించరు." అన్నాడు దశరథుడు.

559. దశరథుని మాటలు విన్న కైక ఏమి చేసింది ?

జ. దశరథుని మాటలను భరించలేకపోయింది కైక. భరించలేక అక్కడ లొత్తలుపడి, వికారంగా, ఖాళీగా ఉన్న మధుపాత్రను తీసి, నేలకేసి గట్టిగా విసిరికొట్టింది. కిందపడి పెద్దగా శబ్దించింది. దొర్లుకొంటూ వెళ్ళి, గోడవారను చేరుకుంది. మరింతగా లొత్తలుపడింది. ముడుచుకుపోయింది. ఆమె ప్రవర్తనను తట్టుకోలేకపోయాడు దశరథుడు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

560. కైక చేసిన పనికి కోపం వచ్చిన దశరథుడు కైకని ఏమన్నాడు ?

జ. "మూర్ఖురాలా! కొడుకు అరణ్యవాసం గురించి, తల్లి కౌసల్యకు ఏం చెప్పమంటావే? ఏం చెప్పి, ఆమెను ఓదార్చమంటావు? నా రాముడు అడవులకు వెళ్ళటం అనేది జరగదుగాక జరగదు. అరణ్యంపాలైన భర్తను తలచుకుంటూ సీత కన్నీరుమున్నీరవుతుంది. అటు ఆ కోడల్ని చూస్తూ, ఇటు నా ప్రాణం, నా రాముడు నాకు దూరం కావడాన్ని తలచుకుంటూ నేను బతగ్గలనా? అసాధ్యం. నీ తియ్యని మాటల వెనుక ఇంత కుట్ర ఉంటుందని నేను ఊహించలేకపోయాను" అన్నాడు దశరథుడు.

561. వశిష్ఠుడు దశరథుని పిలుచుకురమ్మని ఎవరికి చెప్పాడు ?

జ. సుమంతుడికి

562. దశరథుడు కోపగృహంలో ఉన్నారని సుమంతునికి చెప్పినది ఎవరు ?

జ. మంథర

563. సుమంతుడు దశరథుని ఏమని పిలిచాడు ?

జ. "రాజేంద్రా! తెల్లవారింది. సుప్రభాతం పలుకుతున్నాను" అన్నాడు.లోపల నుంచి సమాధానం లేదు."ప్రభూ! అభిషేక సన్నాహాలతో వశిష్ఠుడు, మంత్రి సామంతులు, పురప్రముఖులు నీ కోసం ఎదురు చూస్తున్నారు. స్నానాదికాలు ముగించి, త్వరగా రండి" ప్రార్థించాడు.సమాధానం లేదు. ఇక ఎక్కువగా మాట్లాడడం మంచిది కాదు. నిష్క్రమించాలనుకున్నాడు సుమంతుడు. వెను తిరిగాడు.

564. కోపగృహం నుంచి నిష్క్రమిస్తున్న సమయంలో సుమంతుడిని పిలిచినది ఎవరు ?

జ. కైక

565. కైక సుమంతుడితో ఏమని చెప్పింది ?

జ. "సుమంత్రా! ఇప్పటి వరకూ నేనూ, మహారాజూ రామాభిషేకం గురించే మాట్లాడుకున్నాం. ఇప్పుడే మహారాజు నిద్రకొరిగారు. మంచి నిద్రలో ఉన్నారాయన." అని చెప్పింది.

566. కైక సుమంతుడితో ఎవరిని తీసుకొని రమ్మని చెప్పింది ?

జ. శ్రీరాముడిని

567. రాముడి వెంట ఎవరెవరు వచ్చారు ?

జ. రాముడు సుమంతుడితో కలిసి బయలుదేరాడు. రాముడితో పాటు లక్ష్మణుడు బయలుదేరాడు, వాళ్ళతో మిగతా జనసమూహం అంతా బయలుదేరింది.

568. దశరథుడు కోప గృహంలో ఉన్నాడని రాముడికి చెప్పినది ఎవరు ?


జ. మంథర



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

569. కోపగృహంలోకి వచ్చిన తరువాత రాముడు మొదటగా ఏమి చేశాడు ?

జ. రాముడు ముందుగా దశరథునికి పాదాభివందనం చేశాడు. తర్వాత పక్కనే నిలబడి ఉన్న తన తల్లి కైకకు పాదాభివందనం చేశాడు.

570. రాముడి పిలుపుకు దశరథుడు ఎలా స్పందించాడు ?

జ. రాముడు. "తండ్రి" అని పిలిచాడు. ఆ పిలుపునకు ముఖం ఎత్తాడు దశరథుడు. "రామా" అన్నాడు ఏడుపుగాంతుతో. మరుక్షణంలో రాముని ముఖాన్ని చూడలేనట్టుగా చూపును తిప్పుకున్నాడు. తండ్రి ప్రవర్తనకు ఆశ్చర్యపోయాడు రాముడు.

571. దశరథుడుని చూసిన రాముడు ఎందుకు భయపడ్డాడు ?

జ. పిలిస్తే పరుగున వచ్చే తండ్రి. పలకరిస్తే పొంగిపోయే తండ్రి, ఎన్ని రాచకార్యాలలో ఉన్నా, ఎంత పని ఒత్తిడిలో ఉన్నా, కనిపిస్తే కౌగిలించుకునే తండ్రి, ప్రసన్నుడై పదే పదే పాదువుకునే తండ్రి ఎందుకిలా ఉన్నాడు? దుఃఖిస్తున్నా డెందుకు? కలవరపడ్డాడు రాముడు. కాలు కింద పాము పాకినట్టుగా అనిపించింది. భయపడ్డాడు.

572. రాముడు కైకని ఏమని అడిగాడు ?

జ. "తల్లీ! తండ్రిగారు ఎందుకిలా ఉన్నారు? ఏమైందమ్మా? నా వల్ల ఏదైనా తప్పు జరిగిందా? "కైక నోరు విప్పలేదు." నాన్నగారికి ఎలాంటి అనారోగ్యమూ లేదు కదా?" ఆందోళన చెందాడు రాముడు. అప్పుడు కూడా పెదవి కదపలేదు కైక. "భరత శత్రుఘ్నుల గురించి ఏదైనా దుర్వార్త విన్నారా? ఏమైందమ్మా? తండ్రిగారు ఎందుకిలా ఉన్నారు?" అసహనం చెందాడు రాముడు.

573. కైక రాముడికి ఏమని సమాధానం చెప్పింది ?

జ.1. "నాయనా! నీ తండ్రిగారికి ఎవరిపట్లా కోపం గాని, అనారోగ్యంకాని ఏమీలేదు. భరత శత్రుఘ్నుల గురించి ఎటువంటి దుర్వార్తా వారు వినలేదు." "మరి?" "నీకు ఓ మాట చెప్పాలనుకుంటున్నారు. చెప్పలేకపోతున్నారు. నువ్వంటే వారికి పంచప్రాణాలు. ఆ ప్రాణాలను నొప్పించలేనని విలవిల్లాడుతున్నారు." అన్నది కైక.

2. నీ తండ్రి, చాలా కాలం క్రితం నాకు రెండు వరాలు ఇచ్చాడు. ఆ వరాలు ఇప్పుడు నేను తీర్చమన్నాను. తీరుస్తానని చెప్పి, తీర్చలేక కన్నీరు పెట్టుకుంటున్నాడు. ఇదేమైనా బాగుండా చెప్పు?" అడిగింది కైక.

574. కైక రాముడిని ఏమి అడిగింది ?


జ. "తండ్రి ఆజ్ఞను పాలిస్తానని నువ్వు నాకు మాట ఇస్తేనే, నేను నీ తండ్రిని కోరిన వరాలు చెబుతాను" అన్నది కైక.

575. సమాధానంగా రాముడు కైకకు ఏమి చెప్పాడు ?

జ. "నా తండ్రి ఆదేశిస్తే ఈ శరీరాన్ని ఇప్పుడే, ఈ క్షణమే ఆగ్నికి ఆహుతి చేస్తాను" అన్నాడు రాముడు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

576. కైక మాటలు విన్న దశరథుడు ఏమి చేశాడు ?

జ. కైక ఈ మాటలు రాముడితో చెప్తుంటే విన్న దశరథుడు "భీ" అని తలవంచుకున్నాడు, తలకొట్టుకున్నాడు దశరథుడు.

577. కైక తన మాటలను ఏ విధంగా సమర్థించుకుంది ?

జ. "రామా! పూర్వం శంబరాసురునితో నీ తండ్రి యుద్ధం చేసినప్పుడు, తీవ్రంగా గాయాలపాలయ్యాడు. మూర్చిల్లాడు. ఆ సమయంలో నేను రథాన్ని యుద్ధరంగం నుండి తప్పించి, నీ తండ్రిని కాపాడాను. గాయాలకు తగిన చికిత్స చేశాను. అందుకు ఆనందించి నీ తండ్రి నాకు రెండు వరాలు ఇచ్చాడు. కోరుకో అన్నాడు. నేను అవసరమైనప్పుడు కోరుకుంటానన్నాను. ఇప్పుడు అవసరమైంది. కోరుకున్నాను. తప్పా?" అన్నది కైక.

578. కైక తన వరాలను రాముడికి ఏ విధంగా తెలిపింది ?

జ. "మొదటి వరం, భరతుణ్ణి యువరాజును చెయ్యాలి." అదీ మాట అన్నట్టుగా ద్వారానికి అటుగా చాటుగా ఉన్న మంధర ఆనందించింది." నా రెండో వరం. తాపసివై నువ్వు పద్మాలుగేళ్ళు దండకలో అరణ్యవాసం చెయ్యాలి. ఈ క్షణమే నువ్విక్కణ్ణించి, ఈ రాజ్యాన్ని విడచి వెళ్ళిపోవాలి." "చెప్పవయ్యా! నా రెండు వరాలకూ నీ సమాధానం ఏమిటి?" అని రాముణ్ణి అడిగింది కైక.

579. కైక కోరిన వరాలకు రాముడు ఏమని సమాధానం చెప్పాడు ?

జ. "తమ్ముడు భరతుడు యువరాజు అవుతాడు. నీ కోరిక మేరకు నేను అరణ్యవాసానికి వెళ్ళిపోతాను" అన్నాడు రాముడు.

580. కైక అడిగిన వరాలకు రాముడు ఒప్పుకోవడంతో కైక ఎలా ప్రవర్తించింది ?

జ. రాముని మాటకు కరతాశ్చర్యములు చేసింది కైక. మంధర సంతోషంగా చిందులు వేసింది. "నాకు తెలుసు నాయనా, నువ్వు ఇందుకు సిద్ధంగా ఉంటావని. నీ తండ్రి, వరాలిచ్చి, చెల్లించలేక ఏడుస్తూ ఉన్నాడు" అన్నదామె.

581. రాముడు కైకకి ఏమి చెప్పాడు ?

జ. "భరతుడు తప్పకుండా రాజ్యముని పాలిస్తాడు తల్లీ, తమ్ముడు భరతుడు అందుకు సమర్థుడు" అన్నాడు రాముడు.

582. కైకేయి ఎందుకు బాధపడింది ?

జ. కైకేయి చెబుతున్న ఏ ఒక్కమాటకీ ఎదురులేదు, ఏ మాటనీ కాదన లేదు. దోసిళ్ళతో నిప్పులు చెరుగుతున్నా, గుండెల్లో గునపాలు గుచ్చుతున్నా, వంచిన తల ఎత్తులేదు. జోడించిన చేతుల్ని విడదీయలేదు. అదే నవ్వుత. అదే అనురాగం. అదే భక్తి. రాముణ్ణి చూస్తాంటే ఒక్కసారిగా దుఃఖం ముంచుకు వచ్చింది కైకకి. కళ్ళు చెమర్చుకుంది. అప్రయత్నంగా చేతులు జోడించిందామె. "రామా! నీకు నువ్వేసాటి" అన్నది. కైక కరగిపోతున్నది.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

583. మంధర కైకకు ఏమని సైగ చేసింది ?

జ. కథ ఆగిపోతుందన్న భయం పట్టుకుంది మంధరకి. చాటునుండే కైకకు కనిపించేలా సైగలు చేసింది. తక్షణం రాముణ్ణి వెళ్ళిపోమ్మని చెప్పమంది.

584. కైక రాముడికి ఏమని చెప్పింది ?

జ. "తండ్రి మాట నెరవేర్చు. పితృభక్తుల్లో నీదే ప్రథమస్థానంగా వర్తిల్లు. వెళ్ళిక" అన్నది కైక.

585. కైక, రాముడు మాట్లాడుకుంటున్న మాటలను బయట నిలబడి వింటున్నది ఎవరు ?

జ. లక్ష్మణుడు

586. చివరగా రాముడు కైకని ఏమి కోరాడు ?

జ. "తల్లి కౌసల్య ఆశీస్సులు నేను తీసుకోవాలి. అలాగే నా భార్య సీతను నేను ఓదార్చాలి. దయచేసి కొంతసమయాన్ని నాకు ప్రసాదించు. వెళ్ళొస్తాను, ఆశీర్వదించు" అని రాముడు కైకని ప్రార్థించాడు.

587. కోపగృహం నుంచిబయట వచ్చిన రాముడు ఎక్కడికి వెళ్ళాడు ?

జ. తన తల్లి కౌసల్య మందిరానికి వెళ్ళాడు.

588. కౌసల్య మందిరానికి రామునితోపాటూ వెళ్ళినది ఎవరు ?

జ. లక్ష్మణుడు

589. రాముని కోసం కౌసల్య ఎవరిని పూజించింది ?

జ. శ్రీ మహావిష్ణువుని.

590. తన మందిరంలోనికి వచ్చిన రామునికి కౌసల్య ఏమి చెప్పింది ?

జ. " నాయనా రామ! నీకు యువరాజు పట్టాభిషేకం జెరుగుతున్నందుకు నాకు చాలా సంతోషంగా ఉంది, మన వంశంలో పుట్టిన ఎందరో గొప్పవాళ్ళలాగ నువ్వు కూడా కీర్తిని సంపాదించు " అని ఒక బంగారు ఆసనాన్ని చూపించి రాముడిని కుర్చోమంది.

591. రాముడు కౌసల్యకు ఏమి చెప్పాడు ?

జ. రాముడు ఆ ఆసనాన్ని ఒకసారి ముట్టుకొని కౌసల్యతో " అమ్మా! నేను కూర్చోడానికి సమయం లేదు, నాన్నగారు భరతుడికి పట్టాభిషేకం చేస్తానన్నారు, నన్ను 14 సంవత్సరాలు అరణ్యవాసం చెయ్యమన్నారు. అందుకని నేను దండకారణ్యానికి వెళ్ళిపోతున్నాను. నేను దర్భలతో చేసినటువంటి ఆసనముల మీద కూర్చోవాలి కాని, ఇటువంటి వాటి మీద కాదు. నీ ఆశీర్వాదం తీసుకొని వెళదామని వచ్చాను " అని రాముడన్నాడు.

592. రాముని మాటలు విన్న కౌసల్య తన బాధను ఎలా వ్యక్తపరచింది ?

జ. "ఇదేం ఘోరం తండ్రి! నా కడుపున నువ్వు పుట్టకపోయినా బాగుండేది. నేను గొడ్రాలిగా మిగిలి పోయినా బాగుండేది. ఎన్ని నోములూ, ఎన్ని వ్రతాలూ చేసింది ఇందుకా? నిన్ను అడవులపాలు చెయ్యడానికా? తట్టుకోలేనయ్యా! ఈ బాధను నేను తట్టుకోలేను" అన్నది



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

కౌసల్యఃఓదార్ప జాశాడు రాముడు.'నిన్ను చూడకుండా ఒక్క క్షణం కూడా ఉండ లేనయ్యా! అలాంటిది పద్మాలుగేళ్ళు నిన్ను చూడకుండా ఉండాలంటే సాధ్యమా, చెప్పు?" అడిగింది కౌసల్య.

593. కౌసల్య రాముడిని ఏమని వేడుకుంది ?

జ. "తండ్రి నువ్వు అడవులకు వెళ్ళిపోతే నేనిక్కడ ఉండ గలనాచెప్పు? ఈ సవతులు నన్ను ఉండనిస్తారా చెప్పు? నాన్నా! నీతో పాటు నేను కూడా అడవులకు వచ్చేస్తాను. నన్నూ తీసుకుపో! దూడవెంట ఆవులా నీ వెంట నేనుంటానా, కాదనకు" అన్నది కౌసల్య.

594. లక్ష్మణుడు కౌసల్యతో ఏమని చెప్పాడు ?

జ. "స్వార్థపరురాలమ్మా! కైక మహా స్వార్థపరురాలు. తన స్వార్థం కోసం అన్నను బలిచేస్తోంది. ఆమె మాట పట్టుకుని అన్నయ్య అడవులకు వెళ్ళడం తప్పు, నేను ఒప్పుకోను. మహారాజు ముసలి వాడైపోయాడు. ఆ నంగనాచి వలలో పడిపోయాడు. పడిపోయి, ఆమె ఆడించినట్టల్లా ఆడి, అన్నను శిక్షిస్తున్నాడు. రామన్న చేసిన తప్పేంటమ్మా? ఏ పాపం చేశాడని? ఎవరిని హింసించాడని?" అడిగాడు లక్ష్మణుడు.

595. లక్ష్మణుడు రాముడిని ఏమని వేడుకున్నాడు ?

జ. "అన్నయ్యా! పదిమందికీ నీ అరణ్యవాసం తెలియక ముందే పద, రాజ్యాన్ని స్వాధీనం చేసుకుందాం. నీ ముందు ఆ యముడు కూడా నిలబడలేడు. నువ్వు బాణాన్ని సంభిస్తే, తండ్రికాదు, తాతలు కూడా భయపడాల్సిందే! నీకు తోడుగా నేనుంటాను. మనిద్దర్నీ గెలవగలిగిన వారు ఈరాజ్యంలోనే లేరు, నా మాట విను, యుద్ధానికి పద అని లక్ష్మణుడు అనగానే ఆశ్చర్యపోయాడు రాముడు.

596. లక్ష్మణుడి మాటలు విన్న కౌసల్య ఏమి చెప్పింది ?


జ. "రామ! నిన్ను విడిచి నేను ఉండలేను, ఉంటే నీతో పాటు నేను ఉండాలి, లేదా నువ్వు నాతో ఉండాలి. నీతో పాటు నేను అడవులకు వస్తే, నువ్వు ఏది తింటావో నాకు అదే పెట్టు. లేదంటే లక్ష్మణుడు చెప్పిన ఆలోచన గురించి ఆలోచించు. తండ్రి మాట బిడ్డ ఎలా వినాలో, తల్లి మాట కూడా అలానే వినాలి. తండ్రి అనుమతిచ్చాడు కనుక వెళ్ళిపోతానంటున్నావు, కాని తల్లిగా నేను నీకు అనుమతిని ఇవ్వడంలేదు. ఒకవేళ నువ్వు నా మాట కాదని వెళితే నేను విషం తాగి చనిపోతాను. నువ్వు వెళ్ళడానికి వీలులేదు " అని కౌసల్య అనింది.

597. కౌసల్య మాటలు విన్న రాముడు తన పూర్వీకుల గురించి ఏమి చెప్పాడు ?

జ. " అమ్మా! నువ్వు చెప్పింది తప్పు అని నేను అనను. ముని కండుడు తండ్రి మాటకు గోవును వధించాడు. పరశురాముడు తల్లిని వధించాడు. సగర కుమారులు సాగరాన్ని తవ్వి, ప్రాణికోటిని హతమార్చారు. వారిలాగే నాకు కూడా తండ్రి మాట శిరోధార్యం. ఇచ్చిన మాట ప్రకారం నన్ను నడుచుకోనీ! అస్థిరాలైన ఈ సంపదలను నేనెన్నడూ కోరుకోలేదు తల్లీ, నన్ను అర్థం చేసుకో." అన్నాడు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

598. లక్ష్మణుని మాటలకు రాముడు ఏమని సమాధానం ఇచ్చాడు ?

జ. "నేనే నువ్వు, నువ్వే నేనని అనుకుంటున్నవాణ్ణి. నా ఆంతుర్యాన్ని నువ్వు గ్రహించలేకపోయావు. ఆవేశపడి నాకు దుఃఖాన్ని కలిగిస్తున్నావు. తప్పు నాయనా! తండ్రి మాటను మనం కాదనకూడదు. తండ్రిని ఎదిరించి, అధర్మానికి పూనుకోకూడదు." అని లక్ష్మణునితో అన్నాడు.

599. రాముని మాటలు విన్న లక్ష్మణుడి కోపంతో అన్న మాటలు ఏవి ?

జ. " నీకే చెల్లింది అన్నయ్యా ఈ చేతకాని మాటలు మాట్లాడడం, అంత వృద్ధుడైన దశరథుడికి యవ్వనంలో ఉన్న కైకేయ పాండు కావలసి వచ్చిందా, ఇన్నాళ్ళు వరాలు జ్ఞాపకంలేవ కైకమ్మకి, నిన్న రాత్రి నిన్ను పిలిచి పట్టాభిషేకం అన్నాడు, రాత్రికి రాత్రే కైకేయకి రెండు వరాలు ఇచ్చి, సత్య ధర్మాలకి కట్టుబడి నిన్ను అరణ్యాలకి పొమ్మంటాడ, భరతుడికి రాజ్యం ఇస్తాడ, తండ్రి మాట నిలబెట్టడం ధర్మమని నువ్వు అరణ్యాలకి వెళతానంటావ, ఇంత ధనుర్విద్య నేర్చుకున్న నువ్వు దుంపలు తింటూ, తేనె తాగుతూ అడవుల్లో తిరుగుతావ, ఇదంతా దైవం చేశాడంటున్నావు కదా ఆ దైవాన్ని ఒకసారి కనపడమను, నా ధనుస్సుకి బాణాలని సంధించి మొదట దశరథుడి తల, తరవాత కైకేయ తల పడగొడతాను, నిన్ను తీసుకెళ్ళి సింహాసనం మీద కుర్చోపెడతాను, అప్పుడు కూడా నన్ను ఆ దైవం నిగ్రహించగలిగితే, దైవం ఉందని ఒప్పుకుంటాను, దైవమో, లక్ష్మణుడో నెగ్గాలి, నువ్వు చెప్పిన మాటలు నాకు ఎంతమాత్రము నచ్చలేదు, నువ్వు అనుమతిని ఇవ్వ దశరథుడి మీద యుద్ధం ప్రకటిస్తాను " అన్నాడు.

600. లక్ష్మణుని మాటలు విన్న రాముడు ఏమని సమాధానం ఇచ్చాడు ?

జ. " లక్ష్మణా! నువ్వు మళ్ళీ పారబడుతున్నావు. ఇదంతా చేస్తున్నది ఆ దైవమే, నేను అనుమతించిననాడు కదా నువ్వు బాణం వెయ్యడం, దశరథ మహారాజు గారిని ఇచ్చిన మాట మీద నిలబెట్టడం కోసం అరణ్యాలకి వెళ్ళడం మినహా నాకు వేరొక మార్గం లేదు " అని లక్ష్మణుడితో అన్నాడు.

601. రాముడు కౌసల్యకు ఏమని సర్ది చెప్పాడు ?

జ. " ఒక్కసారి తండ్రిగారి గురించి ఆలోచించు. ముసలివాడైపోయాడు. మోసగించబడ్డాడు. పెను దుఃఖంలో ఉన్నాడు. సేవలు చేయాల్సిన నేనేమో అరణ్యవాసానికి వెళ్ళిపోతున్నాను, నువ్వు కూడా నాతో వస్తే ఇక అతన్ని పట్టించుకునేదెవ్వరు? నేనూ లేక, నువ్వు లేక అతను బతగ్గలడా చెప్పు? నా మాట వినమ్మా! తండ్రిగారిని కనిపెట్టుకుని ఉండు." అన్నాడు రాముడు.

602. రాముడు తల్లి దగ్గర నుంచి వెళ్లేటప్పుడు చివరగా కౌసల్య ఏమి చెప్పింది ?

జ. "నాయనా! పద్నాలుగేళ్ళ నీ అరణ్యవాసాన్ని పూర్తి చేసి, సిద్ధార్థుడివై తిరిగిరా! నిన్ను మళ్ళీ చూడగలిగే భాగ్యం నాకు లభించనీ." అని చెప్పింది.

603. తల్లి కౌసల్య దగ్గర ఆశీర్వాదం తీసుకున్న తరువాత రాముడు ఎక్కడికి వెళ్ళాడు ?

జ. కౌసల్య దగ్గర ఆశీసులు తీసుకున్నాక రాముడు సీతమ్మ దగ్గరికి బయలుదేరాడు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

604. రాముడు సీత దగ్గరికి బయలుదేరిన సందర్భంలో సీత పరిస్థితి ఎలా ఉంది ?

జ. భర్త బయల్దేరాడు. వెళ్ళిన భర్త రావాలి. ఎలా రావాలి? అభిషేక ముహూర్తం సమీపిస్తోంది కాబట్టి రాముడు రథం ఎక్కి రావాలి. వింజాయరలు వీస్తుండగా, శ్వేతచ్ఛత్రం నీడలో రావాలి. జయజయధ్యానాలు మిన్నుముట్టగా భర్త తరలి రావాలి. అలా తరలి వస్తోంటే తాను ఎదురేగాలి. అందుకు సిద్ధమై ఉంది సీతాదేవి.

605. సీతను చూసిన రాముని పరిస్థితి ఏ విధంగా ఉంది ?

జ. ఎవరో వస్తున్నారన్నది గుర్తించి, వెను తిరిగి చూసింది సీతాదేవి. రామచంద్రుడే! అట్టహాసాలు లేవు. ఆడంబరాలు లేవు. తప్పు చేసిన వాడిలా తల వంచుకుని ఒంటరిగా వస్తున్నాడేమిటి నాథుడు. ఆందోళన చెందింది సీతాదేవి. పరుగున వచ్చి రాముణ్ణి చేరుకున్నది. పరిపరివిధాల పరిశీలించిందతన్ని. వణికిపోతున్నాడు రాముడు. పిడుగుపాటులాంటి వార్త, తాను అరణ్యవాసానికి బయలుదేరుతున్నానని సీతకి చెప్పాలి. ఎలా చెప్పాలని ఆలోచిస్తూ ఉక్కిరిబిక్కిరి అవుతున్నాడతను. చెమటలు పట్టిపోతున్నాడు.

606. సీత రాముడిని ఏమని అడిగింది ?

జ. "స్వామీ" అన్నది సీత. కంగారు పడింది. ధారలుగా కారుతున్న రాముని చెమటలు చూసి, వాటిని కొంగుతో తుడవసాగింది. ఏదీ అంతుచిక్కట్లేదామెకు. అయోమయంగా ఉందంతా. అయినా గుండెలు దిటవు చేసుకుని అడిగిందిలా. "ఎమైంది స్వామీ? ఎందుకిలా ఉన్నారు? పట్టాభిషేకం వేళ, ఈ పరితాపం ఏమిటి?" అని సీతమ్మ అడిగింది.

607. సీత అడిగిన ప్రశ్నకు రాముడు ఏమని సమాధానం చెప్పాడు ?

జ. తలెత్తి సీతను చూశాడు రాముడు. వజ్రావజ్రావణికిపోతున్న సీతను దగ్గరగా తీసుకున్నాడు. కూర్చోబెట్టాడు. "దేవీ ధైర్యం చేసుకో! చెప్పింది విను. తండ్రిగారు ఆఖరి క్షణంలో మనసు మార్చుకున్నారు. నా బదులు యువరాజ్యపట్టాభిషేకాన్ని భరతునికి చేస్తున్నారు. నన్ను...నన్ను పద్నాలుగేళ్ళు అరణ్యవాసం చెయ్యమన్నారు." చెప్పాడు రాముడు.



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

608. సీతాదేవికి రాముడు చెప్పిన జాగ్రత్తలు ఏవి ?

జ. 1. "ధైర్యాన్ని చిక్కబట్టుకో! నాకు దూరమైన ఈ పద్మాలుగేళ్ళూ సద్వినియోగం చేసుకో. ఉపవాసాలు, నియమనిష్ఠలతో భగవంతుణ్ణి ఆరాధించు." "స్వామీ" శోకంతో తల్లడిల్లుతున్న నా తల్లిదండ్రులను జాగ్రత్తగా చూసుకో! వారికి సేవలు చేయడం నీ కర్తవ్యంగా భావించు. కైకమ్మ ఇలా చేసిందని, ఆమెను అసహించుకోకు. నా తల్లులు కౌసల్య, సుమిత్రలను చూసినట్టుగానే కైకమ్మను కూడా అభిమానంగా చూసుకో! భరత, శత్రుఘ్నులను కన్నబిడ్డలనుకో, వారిని ప్రేమించు." అన్నాడు రాముడు.

2. 'దేవీ! పట్టాభిషిక్తుడై భరతుడు నీ ఆశీస్సుల కోసం వస్తే, అతన్ని తూలనాడకు. ద్వేషంతో రగలిపోకు. ఆనందంగా దీవించి పంపు.' సాధ్యమా? అన్నట్టుగా చూసింది సీతాదేవి. 'సాధ్యమనుకుంటే అన్నీ సాధ్యమే! అన్నట్టు యువరాజు భరతుని ముందు ఎట్టి పరిస్థితుల్లోనూ నా ప్రస్తావన తీసుకుని రాకు. నన్ను ప్రశంసించకు. ఉన్నతపదవులు అధిష్టించేవారు, తమనుగాక ఇతరులను ప్రశంసించడాన్ని భరించలేరు. అలా ప్రశంసించిన వారిని, కన్నబిడ్డలైనా వారిని శత్రువులుగానే చూస్తారు. భరతుడు రాజు. మరిదికాదు. అది గుర్తెరిగి ప్రవర్తించడం నేర్చుకో.' జాగ్రత్త చెప్పాడు రాముడు. దుఃఖాన్ని దిగమింగుకుంటూ చూస్తోంది సీతాదేవి. 'ఎవరినీ నొప్పించకు. అందరిపట్లా అణకువగా ప్రవర్తించు. పద్మాలుగేళ్ళు ఎంత సేపు? తలచుకుంటే క్షణంతో సమానం. ఆ క్షణం సుఖంగా గడిపి, నేను తిరిగి వచ్చే క్షణం కోసం ఆనందంగా వేచి చూడు.' అన్నాడు రాముడు.

609. సీత ప్రవర్తనకు రాముడు ఎందుకు ఆశ్చర్యపోయాడు ?

జ. రాముడు చెప్పిన జాగ్రత్తలు విని దిగ్గున లేచి నిల్చింది సీతాదేవి. త్వరత్వరగా శ్వాసిస్తూ రాముణ్ణి కోపంగా చూసిందామె. ఆ ప్రవర్తనకు రాముడు ఆశ్చర్యపోయాడు.

610. సీత రాముడు చెప్పిన జాగ్రత్తలను విని ఏమని సమాధానం చెప్పింది ?


జ. "ఏం మాట్లాడుతున్నారు స్వామీ? మిమ్మల్ని వదలి నేను ఇక్కడ సుఖంగా, సంతోషంగా ఉండాలా? ఉండే, పద్మాలుగేళ్ళు ఓ క్షణంలా గడపాలా? గడిపి, మీరు వచ్చే క్షణం కోసం నిరీక్షించాలా? మీ మాటలకు అర్థం ఉందా? లోకంలో తల్లి, తండ్రి, సోదరుడు, కొడుకు, కోడలు ఎవరి విధులు వారు నిర్వహిస్తూ పాపపుణ్యాలు అనుభవిస్తారు. ఒక్క భార్య మాత్రమే భర్త కష్టసుఖాలు తానై అనుభవిస్తుంది. మిమ్మల్ని ఎప్పు డైతే మహారాజు అరణ్యాలకు వెళ్ళమన్నారో, అప్పుడే నన్నూ వెళ్ళమన్నట్టే లెక్క. ఇక నేను ఒక్క క్షణం కూడా ఇక్కడ ఉండను, ఉండలేను." అని చెప్పింది.

611. రాముడు సీతాదేవిని ఎలా ఓదార్చాడు ?

జ. "అదికాదు సీతా, నా మాట విను...నీకెందుకు ఆ శ్రమ? అయినా అది అడవి సీతా! అక్కడ నన్ను నేను కాపాడుకోవడమే కష్టం. ఇక నిన్ను కాపాడడం అంటే...కష్టం" అని రాముడు చెప్పాడు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

612. రాముడి మాటలకు సీత సమాధానం ఏమిటి ?

జ. నన్ను కాపాడటం కష్టం అని, వద్దనుకుంటున్నారేమో! మీవంటి మహావీరునికి నా రక్షణ ఒక సమస్య కానేకాదు స్వామీ! భర్తను వదలి భార్య బతకలేదని మీరెన్నో సార్లు చెప్పారు. ఇప్పుడు బతకగలదని మాట మార్చకండి. ప్రాణాలతో ఉండి, మీకు దూరం అవుతున్నానంటే... ఇంత కంటే ఘోరం, పాపం ఇంకొకటి లేదు" ఏడుస్తూ రాముని గుండెల్లో తల దాచుకున్నది సీత. "మీతో పాటు కొండలెక్కుతాను. గుహల్లో తలదాచుకుంటాను. నదుల్లో స్నానం చేస్తాను. ఎండకు ఎండి, వానకు తడుస్తూ అడవిలో ఉన్నా పుట్టింట్లో ఉన్నట్టుగా ఉంటాను స్వామీ, ఆనందంగా ఉంటాను. నన్ను కాదనకండి. తీసుకుని వెళ్ళండి" అన్నది సీత.

613. సీత రాముడికి ఏమని నచ్చచెప్పింది ?

జ. "స్వామీ! మీరు చెప్పిన కష్టాలన్నీ నిజమే కావచ్చు. కాదనను. అయితే వాటన్నిటినీ, మీ మీది ప్రేమతో సుఖంగా అనుభవిస్తాను. మరోమాట స్వామీ! ఆత్మనిగ్రహం లేని వారిని అరణ్యవాసం భయపెడుతుందేమోగాని, మిమ్మల్నీ, నన్నూ కాదు. నేను వీరపత్నిని స్వామీ! నన్ను సింహ, శరభ, శార్దూల గర్జనలు ఏమీ చెయ్యలేవు. అలాగే మదగజ ఘీంకారాలు కూడా నన్ను భయపెట్టలేవు." అని చెప్పింది.

614. సీత తన జాతకం గురించి రాముడికి ఏం చెప్పింది ?


జ. "మీకో సంగతి చెప్పనా స్వామీ! నేను మీతో వనవాసానికి వెళ్ళడం తప్పదని నాకు ఎప్పుడో తెలుసు. నా జాతకంలో అలాగే ఉన్నదని, సిద్ధాంతులు, సాముద్రిక శాస్త్రజ్ఞులు, యోగులు చాలా మంది చెప్పారు. ఆ మాటలు నిజమవుతున్నాయి. అందుకు ఆనందంగా ఉంది. మీకు సేవలు చేసే అదృష్టానికి నోచుకుంటున్నాను. ఇంత కంటే ఏం కావాలి స్వామీ! పవిత్ర మంత్రాల సాక్షిగా నన్ను నా తండ్రి మీకు అర్పించాడు. ధర్మార్థ కామాలలో సహకరించేందుకే మీకు అర్థాంగినయ్యాను. మీ సహజీవనం ఈలోకంలోనే కాదు, పరలోకంలో కూడా వేదాలు ఘోషిస్తున్నట్టు నాకు తప్పదు." అన్నది సీత.

615. తన వెంట రావడానికి రాముడు ఒప్పుకోకపోవడంతో చివరగా సీత ఏమని చెప్పింది ?

జ. "మీ మాట మీదే అయినప్పుడు, మీ వియోగాన్ని నేను తట్టుకోలేను స్వామీ! అందుకని ఓ పని చేస్తాను, విషం తాగి మరణిస్తాను. లేదంటే అగ్నిలో దూకి ఆహుతైపోతాను" అన్నది సీత. కంగారుపడ్డాడు రాముడు. "నేను చెప్పేది ఏమిటంటే..." అని నచ్చజెప్పేందుకు ఇంకా ప్రయత్నిస్తున్న రాముడితో అతన్ని రెచ్చి గొట్టేందుకన్నట్టుగా గట్టిగా అరిచిందిలా సీత. "ఇంకా ఏం చెబుతారు స్వామీ! నన్ను అర్పించేందుకు సరైన వీరుని కోసం లోకం అంతా గాలించాడు నా తండ్రి. గాలించి, గాలించి నీకు అర్పించాడు. నన్ను నీతో అరణ్యవాసానికి తీసుకుని వెళ్ళకపోతే నా తండ్రి నీ గురించి ఏమను కుంటాడో తెలుసా?" "ఏమనుకుంటాడు?" "పురుషరూపంలో ఉన్న స్త్రీవనుకుంటాడు." అన్నది సీత.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

616. ఎంతకీ ఒప్పుకోని రాముని ప్రవర్తన చూసి సీత ఏమి చేసింది ?

జ. నన్ను కరుణించనంటే చెప్పు, మీరు లేనప్పుడు మరణించడం కంటే ఇప్పుడే ఈ క్షణమే మీ ముందే ప్రాణాలు తీసుకుంటాను." అన్నది సీత. రాముని మొలనున్న ఒర నుంచి కత్తిని విసురుగా లాగింది."సీతా" వారించాడు రాముడు. ఆమె చేతి నుండి కత్తిని లాక్కున్నాడు. యథాస్థానంలో ఉంచాడు దాన్ని.

617. సీతారాముల మాటలు విన్న లక్ష్మణుడు ఎందుకు బాధ పడ్డాడు ?

జ. కౌసల్య ఆశీస్సులందుకుని, రాముడు ఆ మందిరం నుంచి బయల్దేరినప్పుడే అతన్ని అనుసరించాడు లక్ష్మణుడు. సీత కోసం రాముడు ఏకాంతమందిరంలోనికి ప్రవేశిస్తే, ఆ గుమ్మంలోనే ఆగిపోయాడు. అన్నను వనవాసానికి వద్దని వదినమ్మ వారిస్తుందనుకున్నాడతను. అందుకు భిన్నంగా జరిగింది. వదినమ్మ కూడా అన్నతో వనవాసానికి వెళ్ళిపోతోంది. అన్నావదినలు ఇద్దరూ దూరమైపోతున్నారు. వారిని వదలి తానుండగలడా? అసాధ్యం అనుకున్నాడు లక్ష్మణుడు. వారితో పాటే తానూ. వారెక్కడుంటే తానూ అక్కడే! అయితే వదినమ్మకే అంత తేలిగ్గా లభించని అన్నగారి అనుమతి, తనకు లభిస్తుందా? వనవాసానికి తానూ వస్తానంటే, అందుకు అన్నగారు అంగీకరిస్తారా? ఆందోళన చెందాడు లక్ష్మణుడు. కన్నీరుపెట్టుకున్నాడు. ఎక్కిళ్ళుగా రోదించసాగాడు.

618. మందిరం బయట ఉన్న లక్ష్మణుని పిలిచినది ఎవరు ?

జ. సీతాదేవి

619. లక్ష్మణుడి బాధను విన్న సీత లక్ష్మణుడుతో ఏమని చెప్పింది ?

జ. సీత "లక్ష్మణా" అని పిలిచింది. కంగారుపడింది. తల్లి సీతాదేవి పిలుపునకు పరుగున వచ్చాడు లక్ష్మణుడు. చేతులు జోడించి, నమస్కరిస్తూ నిలుచున్నాడు ఆమె ముందు. బిడ్డడి మనసు గ్రహించిన తల్లిలా, లక్ష్మణుని చూసింది సీత. అన్నదిలా."అంతా మీ అన్నగారిష్టం. వారినే అడుగు." ఆ మాటకి, రాముని పాదాలను ఆశ్రయించాడు లక్ష్మణుడు.

620. లక్ష్మణుడు రాముడిని ఏమని వేడుకున్నాడు ?

జ. లక్ష్మణుడు తన కన్నీటితో రాముని పాదాలను కడిగాడు. అడిగాడెలా."అన్నా! నేనూ మీతో పాటు వనవాసానికి వస్తాను. అందుకు నువ్వు అంగీకరించాలి.'

621. రాముడు లక్ష్మణునికి ఏమని సర్ది చెప్పాడు ?

జ. మాతో పాటు నువ్వు అరణ్యవాసానికి వస్తే, దుఃఖంతో తలడిల్లే నీ తల్లిని, నాతల్లిని ఓదార్చేదెవరయ్యా? కైకమ్మ సంగతి తెలిసిందేగా, అధి కారం తప్ప ఆత్మీయత అక్కరలేని మనిషి. ఆ మనిషి మన తల్లుల్ని పట్టించుకుంటుందా చెప్పు? పట్టించుకుని పట్టెడన్నం పెడుతుందా చెప్పు? తండ్రిగారి పరిస్థితిని చూశావుగా, ఆయన్ని ఎవరు చేరదీస్తారు? అధికారంతోనూ, తల్లి, మేనమామల లాలనతోనూ క్షణం తీరికలేని భరతుడు, ఈ ముసలి తండ్రికి సేవలు చేస్తాడంటావా? చెయ్యడు గాక చెయ్యడు. అందుకనే చెబుతున్నాను, నువ్విక్కడే



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

ఉండు, తల్లిదండ్రుల్ని చూసుకో" అన్నాడు రాముడు.

622. రాముని మాటలకు లక్ష్మణుని సమాధానం ఏమిటి ?

జ. "నీ మాటలు నాకేమీ అంతుచిక్కడం లేదన్నా! పెద్దమ్మ మందిరంలో నీ దీక్షను సమర్థించమన్నావు. నీకు సహకరించమన్నావు. అంటే అర్థం ఏమిటి? నీతో పాటుగా నన్నూ అరణ్యవాసానికి రమ్మనేగా! ఇప్పుడెందుకు మళ్ళీ మాట మారుస్తున్నావు?" అది కాదు నా ఉద్దేశం అన్నట్టుగా చూశాడు రాముడు. "భరతుడు మరీ బాధ్యతారహితంగా ప్రవర్తిస్తాడని నేను అనుకోను. ఒక వేళ ప్రవర్తించినా, పెద్దమ్మకేమీ ప్రమాదం లేదు. వేలాది గ్రామాలు దానం చేసే పెద్దమ్మకు, మరెన్నో గ్రామాలు ఉన్నాయి. తానే పదిమందికి పెట్టగలడు. వేరొకరి సహాయసహకారాలు అక్కరలేదామెకు. అలాగే మా తల్లి కూడా హాయిగా జీవించగలడు. ఆ ఇద్దరూ తండ్రి గారిని చూసుకుంటారు. వాళ్ళని గురించి పట్టించు కోనవసరం లేదు. నా గురించి ఆలోచించన్నా! నీ దాసుణ్ణి. నువ్వు లేకుండా జీవించలేనివాణ్ణి." అన్నాడు లక్ష్మణుడు.

623. రాముడు చివరగా ఏమని నిర్ణయం తీసుకున్నాడు ?

జ. రాముడు లక్ష్మణుడిని "తమ్ముడూ" అన్నాడు. ఆ పిలుపులో అంగీ కారం ధ్వనించిందేమో! ' అన్నా' అని ఆనందంగా లేచి నిల్చున్నాడు లక్ష్మణుడు. "పద! నువ్వు, నేనూ, సీత ముగ్గురం వన వాసదీక్ష స్వీకరిద్దాం. ముగ్గురం అరణ్యవాసానికి వెళ్తున్నట్టుగా అందరికీ చెప్పు." అని అన్నాడు.

624. రాముడు లక్ష్మణుడిని ఏయే ఆయుధాలు తీసుకురమ్మన్నాడు ?

జ. దివ్య ధనుస్సు, అక్షయతూణీరములు, దివ్య కవచములు, రెండు ఖడ్గములు తీసుకురమ్మన్నాడు.

625. రామలక్ష్మణులకు ఆయుధాలను ప్రసాదించినది ఎవరు ?

జ. వరుణ దేవుడు

626. రామలక్ష్మణులకు వరుణ దేవుడు ఏ సందర్భంలో ఆయుధాలు ఇచ్చాడు ?

జ. రామలక్ష్మణులు జనక మహారాజు యజ్ఞమునకు వెళ్ళినపుడు ఇచ్చాడు.

627. వరుణ దేవుడు ఇచ్చిన ఆయుధాలను రామలక్ష్మణులు ఎక్కడ ఉంచారు ?

జ. తమ గురువైన వశిష్ఠులవారి ఇంట్లో పెట్టి పూజిస్తున్నారు.

628. ఆయుధాలు తెచ్చిన లక్ష్మణునితో రాముడు ఏమి చెప్పాడు ?

జ. "నా ధనాలన్నిటినీ వేదవిదులకూ, గురువులకూ, పరిచారికులకూ దానం చేద్దామనుకుంటున్నాను. వెంటనే నువ్వు వెళ్ళి వృద్ధసూతుడు చిత్రరథుని సహా పెద్దలందరినీ పిలుచుకుని రా." అని చెప్పాడు. లక్ష్మణుడు పరుగుదీశాడు.

629. రాముడు తన ఆభరణాలను ఎవరికి దానం చేశాడు ?


జ. సుయజ్ఞునికి

630. సుయజ్ఞుడు ఎవరు ?

జ. సుయజ్ఞుడు వశిష్ఠుని కుమారుడు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

631. సీత ఆభరణాలు ఎవరికి దానం చేశారు ?

జ. సుయజ్ఞుని భార్యకు దానం చేశారు.

632. రాముని ఏనుగు పేరు ఏమిటి ?

జ. శత్రుంజయం

633. రాముడు ఏనుగుని ఎవరికి దానం చేశాడు ?

జ. సుయజ్ఞునికి

634. లక్ష్మణుడు తన ఆభరణాలను ఎవరికి దానం చేశాడు ?

జ. అగస్త్యునికి, కౌశికునికి దానం చేశాడు

635. చిత్రరథునికి ఏమి దానం చేశారు ?

జ. చిత్రరథునికి చాలినన్ని ధనాలూ, సువర్ణాలూ, వస్తువులనూ ఇచ్చి సంతృప్తి పరిచాడు.

636. చిత్రరథుడు ఎవరు ?

జ. దశరథుని మంత్రి

637. రాముడు పరిచారలకు ఏమి దానం చేశాడు ?

జ. పరిచారికులను పిలిచి, వారికి పట్టువస్త్రాలూ, ధనాలూ, వాహనాలూ పంచి పెట్టాడు

638. త్రిజటుడు ఎవరు ?

జ. త్రిజటుడు పేద బ్రాహ్మణుడు.

639. త్రిజటుడు ఏ పని చేసి జీవనం సాగిస్తున్నాడు ?

జ. అతను రోజూ చిన్న గొడ్డలి, గునపం, నాగళ్లని ఉపయోగిస్తూ అడవిలో తవ్వుకుంటూ జీవిస్తున్నాడు.

640. త్రిజటునికి తన భార్య ఇచ్చిన సలహా ఏమిటి ?

జ. 'నా మాట విని ఆ చిన్న గొడ్డలి, గునపాలని దూరంగా పారేసి వెళ్లి ధర్మాత్ముడైన రాముడి దర్శనం చేసుకుంటే నీకు ఏదైనా దొరుకుతుంది కదా?' అని చెప్పింది.

641. త్రిజటుడు రాముడిని ఏమని వేడుకున్నాడు ?


జ. త్రిజటుణ్ణి అతని భార్య పోరుపెట్టి పంపింది. పరుగెత్తికుని పడుతూ లేస్తూ వచ్చాడతను. అలసినా అసినా రాముణ్ణి సమీపించాడు. కట్టుకున్న వస్త్రాల మీది చిరుగులు కనిపించకుండా జాగ్రత్తపడ్డాడు. చేతులు జోడించాడు. చేతికర్రను ఆసరా చేసుకుని నిల్చున్నాడు. "రామచంద్రా" అన్నాడు. నేను ఉంఛవృత్తి(రాలిన గింజల్ని ఏరుకుని జీవించడం)తో జీవించేవాణ్ణి. బ్రాహ్మణుణ్ణి. పిల్లలు గలవాణ్ణి. కనికరించు. నీకు తోచింది దానం చెయ్యి." ప్రార్థించాడు త్రిజటుడు.

642. త్రిజటునికి రాముడు ఏమని సమాధానం చెప్పాడు ?

జ. "మహానుభావా! నువ్వు కొంచెం ఆలస్యంగా వచ్చావు. దాంతో ఆలోచించాల్సి వచ్చింది. ప్రస్తుతం నా దగ్గర గోవులు మాత్రమే మిగిలి ఉన్నాయి. అవి కూడా సరయూ నదీతీరంలో ఉన్నాయి. మేస్తున్నాయక్కడ." అని చెప్పాడు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

643. త్రిజటుడిని రాముడు ఏమి చేయమని చెప్పాడు ?

జ. "ఓ పని చెయ్యి బ్రాహ్మణోత్తమా! నీ శక్తినంతా కూడదీసుకుని, నీ చేతికర్రను సరయానదీ తీరంలోని ఆవుల మధ్యకు విసురు! నీ చేతి కర్ర పడిన లోపలగల ఆవులన్నీ నీవే, నిరభ్యంతరంగా వాటిని నువ్వు తీసుకోవచ్చు." అని రాముడు చెప్పాడు.

644. రాముడు త్రిజటునికి చెప్పిన మాటలు విని నవ్వివని ఎవరు ?

జ. లక్ష్మణుడు

645. త్రిజటుడు కర్ర ఎలా విసిరాడు ?

జ. ఎక్కడలేని ఉత్సాహాన్ని తెచ్చుకున్నాడు త్రిజటుడు. ఉత్తరీయాన్ని సవరించాడు. కాళ్ళు రెంటినీ వెనుక ముందుగా నిలిపి, గట్టిగా భూమిపై ఆన్నాడు. ఊపిరి బిగపట్టాడు. చేతికర్రను ఓసారి చూశాడు. దాన్నెత్తి, గిరగిరా తిప్పాడు. శక్తినంతటినీ కూడదీసుకుని, బలంగా కర్రని సరయానదీరానికి విసిరాడు.

646. త్రిజటుడు విసిరిన కర్ర ఎక్కడపడినది ?

జ. త్రిజటుడు విసిరిన కర్ర చిత్తంగా ఆ కర్ర, నదీతీరంలో మేస్తున్న కోటిగోవులూ, వాటి లేగలను దాటి నేలపై పడింది. అది చూసి రామలక్ష్మణులిద్దరూ ఆశ్చర్యపోయారు. అభినందిస్తూ కరతాళధ్వనులు చేశారు

647. రాముడు సేవకులను ఏమని ఆజ్ఞాపించాడు ?

జ. "బ్రాహ్మణోత్తముని చేతికర్ర పడిన మేర గోవులూ, దూడలూ, గోపాలకులుసహా అతని ఆశ్రమానికి తరలించండి." సేవకులకు ఆజ్ఞాపించాడు రాముడు.

648. రాముడు త్రిజటుని క్షమించమని ఎందుకు కోరాడు ?

జ. "మహానుభావా! నీ శక్తిని గుర్తించలేకపోయాను. ఎగతాళి చేశాను. నన్ను క్షమించు." అన్నాడు రాముడు.

649. సీతాదేవి చేతి ఉంగరాలు గాజులు ఎవరికి ఇచ్చారు ?

జ. త్రిజటువుకి

650. సీతారామలక్ష్మణులు తమ వస్తువులను దానం చేశాక ఎక్కడికి బయలుదేరారు ?

జ. దశరథుని మందిరానికి బయలుదేరారు.

651. సీతారామలక్ష్మణులు ముగ్గురూ పాదచారులై రాజమందిరానికి నడచి వెళ్ళడాన్ని గమనించిన ప్రజలు ఏమనుకున్నారు ?

జ. రాజమందిరానికి నడచి వెళ్ళడాన్ని గమనించిన ప్రజలు కన్నీరుమున్నీరయ్యారు. రామలక్ష్మణులను అనుసరిస్తూ సేవకులు లేరు. వాహనాలు లేవు. అది పౌరుల్ని మరింతగా దుఃఖితుల్ని చేసింది."పట్టాభిషిక్తుడై రాజ్యాన్ని పాలించాల్సినవాడు, శ్వేతభత్రం నీడలో నడవాల్సిన రేడు, పేదవాడిలా చూడాలా నడుస్తున్నాడో? పక్కన ఒక్క సేవకుడు లేడు, ఎక్కడానికి పల్లకీలేదు." బాధపడ్డారు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

652. అయోధ్య ప్రజలు సీతను గురించి ఏమనుకున్నారు ?

జ. "సీతాదేవి గురించి చెప్పుకోవడమే తప్పా, ఎన్నడూ ఆమెను చూడలేదు. సూర్యచంద్రులకి కూడా కనిపించని ఆ తల్లి, ఇవాళ అందరికంటా పడుతోంది. హతవిధి!" గుండెలు బాదుకున్నారు. "నుకుమారి సీతాదేవి అరణ్యంలో సంచరించగలదా? ఎండవానలను తట్టుకోగలదా?" కన్నీరుపెట్టుకున్నారు.

653. ప్రజలు దశరథుని గురించి ఏమి అనుకున్నారు ?

జ. "మహారాజు దశరథుణ్ణి ఏ దెయ్యమోపట్టి పీడిస్తోంది. లేకపోతే ఇనకూలాభిసోముణ్ణి, రాముణ్ణి అడవులకు పంపుతాడా? అది కైక కాదు, కైజారు. ఆ సంగతి తెలుసుకోలేకపోతున్నాడు రాజు." కోపగించుకున్నారు.

654. రాముడు అడవికి వెళుతున్నాడు అని తెలుసుకున్న ప్రజలు ఏమి చేయాలనుకున్నారు ?

జ. "రాముడు ఎక్కడ ఉంటే అక్కడే రాజ్యం. మనం ఇక్కడ ఇక ఒక్కక్షణం కూడా ఉండవద్దు. రాముణ్ణి అనుసరించి వెళ్ళిపోదాం. నిధి నిక్షేపాలను పెకలించండి. ధనధాన్యాలను తరలించండి." ఒకరికి ఒకరు చెప్పుకున్నారు. "రాముడు లేని ఊరు ఊరా? ఇది అడవితో సమానం. ఇక మృగాలూ, నక్కలూ, పందికొక్కులే ఉంటాయిక్కడ. సర్పత్రా జిల్లేడు, పల్లెరు కాయలే ఉంటాయి. ఆ కాయల్ని తింటూ, ఆ మృగాలను తరుముకొంటూ తల్లీకొడుకులు, కైకమ్మ భరతులిద్దరూ బతకనీ, మనం ఎందుకిక్కడ? పదండి పోదాం." అన్నారు, పరుగులు తీశారు.

655. దశరథుని మందిరం వద్ద ఉన్న మంత్రి ఎవరు ?

జ. సుమంతుడు

656. రాముడు సుమంతునితో ఏమి చెప్పాడు ?

జ. సుమంతుడు రాముడి చేయి అందుకుని విలపించసాగాడు. "మీరు ఆవేశపడుతున్నారు. దయచేసి, శాంతిం చండి మంత్రివర్యా." అన్నాడు రాముడు. "వెళ్ళి, వనవాసానికి రాముడు బయల్దేరుతున్నాడని మా తండ్రిగారికి విన్నవించండి, వారి ఆశీస్సుల కోసం వచ్చానని తెలియజేయండి." అని చెప్పాడు.

657. సుమంతుడు దశరథునితో ఏమి చెప్పాడు ?


జ. "ప్రభూ! సీతారామలక్ష్మణులు వచ్చారు. ముగ్గురూ వనవాసానికి బయల్దేరుతున్నారు. మీ అనుమతి కోరుతున్నారు." సుమంతుని మాటకి భోరుమన్నాడు దశరథుడు.

658. సుమంతుని మాటలు విన్న దశరథుడు ఏమి చేశాడు ?

జ. సుమంతుని మాటకి భోరుమన్నాడు దశరథుడు. చేత్తో తలకొట్టుకున్నాడు. "మహారాజా" వారించాడు సుమంతుడు. వారిస్తున్న సుమంతుని చూస్తూ దశరథుడూ, దశ రథుణ్ణి చూస్తూ సుమంతుడూ ఇద్దరికిద్దరూ చాలాసేపటి వరకూ విలపించారు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

659. దశరథుడు సుమంతునితో ఏమన్నాడు ?

జ. "సీతారామలక్ష్మణులను నా భార్యలందరి సమ క్షంలో చూడాలని ఉంది. వారందరినీ రప్పించండి." అని ఆజ్ఞాపించాడు.

660. సీతారామలక్ష్మణులు సమీపించాక దశరథుడు ఏమి చేశాడు ?

జ. లోపలికి వస్తున్న రామలక్ష్మణులని చూసిన దశరథుడు పరిగెత్తుకుంటూ వాళ్ళ దెగ్గరికి వెళ్ళబోయి, మధ్యలోనే నేల మీద కళ్ళుతిరిగి పడిపోయాడు. మూర్ఛిల్లాడు.

661. రాముడు దశరథునితో ఏమన్నాడు ?

జ. "మహారాజుగా నువ్విలా శోకించడం తగునా తండ్రి! ఆలోచించు. నేను వనవాసానికి బయల్దేరుతున్నాను. నాకు తోడునీడగా ఈ సీతాలక్ష్మణులు వస్తున్నారు. ఎంతగా వారింఛినా ఈ ఇద్దరూ వినలేదు తండ్రి. తప్పనిసరై అంగీకరించాను. వేళ మించిపోతోంది. నీ ఆజ్ఞానుసారం అరణ్యవాసానికి వెళ్తున్నాను, ఆశీర్వదించు." చేతులు జోడించి నమస్కరించాడు రాముడు.

662. రాముని మాటలకు దశరథుడు ఏమన్నాడు ?

జ. రాముని చేతులు పట్టుకుని ఇలా అన్నాడు దశరథుడు."ఎప్పుడో ఇచ్చిన మాటను ఇప్పుడు నెరవేర్చమంటోంది కైక. అప్పుడలా మాట ఇవ్వకపోయినా బాగుండేది నాయనా, ఇప్పుడు ఇంత ఘోరం జరిగేది కాదు."కోపంగా తండ్రిని చూశాడు లక్ష్మణుడు."అయినా రామా! వరాలు ఇచ్చింది నేను, వాటికి నువ్వెందుకు కట్టుబడాలి? వద్దు నాయనా, నువ్వు కట్టుబడకు. నన్ను ఎదిరించు. రాజ్యలక్ష్మిని చేజిక్కించుకో." అన్నాడు దశరథుడు.

663. రాముడు చివరగా దశరథునితో ఏమన్నాడు ?

జ. "నీ సమక్షంలో ప్రమాణం చేసి చెబుతున్నాను, దయచేసి నా మాటలు విను తండ్రి! నువ్వు నన్ను యువరాజుని చేస్తానంటే రాజ్యంపైగాని, భోగాలపైగాని మమకారంతో నేను అందుకు అంగీకరించలేదు. నువ్వు ఆజ్ఞాపించావు. నేను అంగీకరించాను. అంతే! తండ్రి ఆజ్ఞ పరమేశ్వరాజ్ఞతో సమానం. అందుకే నీ ఆజ్ఞను అనుసరించే ఇప్పుడు కూడా ఈ వనవాసదీక్షకు పూనుకున్నాను. నువ్వు ఆదే శించినట్టుగా పద్నాలుగేళ్ళూ దండకలో నివసించి, తర్వాతే నీ పాదసేవకు సిద్ధమవుతాను. నన్ను ఆశీర్వదించు.

664. రాముని మాటలు విన్న కైక దశరథునితో ఏమన్నది ?

జ. ఆలస్యం దేనికి? ఆశీర్వదించండి మహారాజా." అన్నది కైకేయి. వెనుగ్గా ఉన్న ఆమె మంధరసహా ముందుకొచ్చింది. ఆమెను అసహించుకుంటూ ముఖాన్ని తిప్పుకున్నాడు దశరథుడు. తండ్రి మాట నిలబెడుతున్న తనయుణ్ణి చూసి ఆనందించి, అభినందించాలి మహారాజా! దుఃఖించడం అవివేకం. దుఃఖించకండి." అన్నది కైక.

665. కైక మాటలు విని మంధర ఎలా సంతోషించింది ?

జ. కైక మాటల విని మాబాగా చెప్పావు అన్నట్టుగా నవ్వుతూ తలూపింది మంధర. చేతిలోని కర్రను ఎగరేసి, అందుకుని ముద్దుపెట్టుకుంది.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

666. దశరథుడు రాముడిని ఏమని కోరాడు ?

జ. "నాయనా, నాదో చిన్నకోరిక. ఈ పూటకు మీ ప్రయాణాన్ని విరమించుకోండి. ఈ రాత్రి మాతో హాయిగా ఆనందంగా గడపండి. సర్వసౌఖ్యాలూ అనుభవించండి. మిమ్మల్ని చూసుకుంటూ ఈ రాత్రి నేను కూడా ఆనందంగా గడిపే అదృష్టాన్ని కలుగజేయండి." వేడుకున్నాడు దశరథుడు.

667. రాముడు దశరథుని కోరికను తిరస్కరించి ఏమి చెప్పాడు ?

జ. నన్ను మన్నించు తండ్రీ! ఇప్పుడు నువ్విలా వేడుకోవడం హర్షించరానిది. నువ్వు ఈ రాత్రి ప్రసాదిస్తానన్న సర్వసౌఖ్యాలు నేను అనుభవించలేను, నన్ను వెళ్ళిరానీ."

"తండ్రీ నా ఈ వనవాసం సీతాలక్ష్మణుల సహాయసహకారాలతో హాయిగా ఆనందంగా గడుస్తుంది. అరణ్యాలలో పర్వతాలూ, నదీనదాలూ, మృగాలను చూస్తూ, పరవశించిపోతాను. అక్కడి సిద్ధులూ, యోగులూ, రాజర్షులూ, మహర్షులను చూసి పొంగిపోతాను. పర్ణశాలలో పవళించి, కందమూలాలూ, ఫలాలూ ఆరగిస్తూ పద్మాలగేళ్ళూ ఇట్టే గడిపేస్తాను. అనంతరం నీ కోరిక, నా తల్లి కౌసల్య కోరిక మేరకు నేను అయోధ్యకు తిరిగి వస్తాను. ఇక నాకోసం, ఈ సీతాలక్ష్మణుల కోసం మీరెవరూ చింతించనవసరం లేదు." అన్నాడు రాముడు.

668. సుమంతుడు ఎందుకు మూర్ఛపోయాడు ?

జ. రాముని మాటలు విన్న దశరథుడు కన్నీరుపెట్టుకున్నాడు సొమ్మసిల్లి పోయాడు. మహారాజు సొమ్మసిల్లి చేష్టలుడిగిపోవడాన్ని తట్టుకోలేకపోయాడు సుమంతుడు. మహా రాజా! మహారాజా అంటూ సుమంతుడు మూర్ఛపోయాడు.

669. దశరథుడు సుమంతుడితో ఏమన్నాడు ?

జ. "మంత్రిగా నీ బాధ్యత నువ్వు నిర్వర్తించు. ఆఖరి ప్రయత్నం చేసి చూడు. కైక దారికి రావాలి. రామ వనవాసం ఆగిపోవాలి. ఆ పైన దైవేచ్ఛ." "ఆజ్ఞ" అన్నాడు సుమంతుడు

670. సుమంతుడు కైకతో ఏమన్నాడు ?

జ. సుమంతుడు ఒక్క ఉదుటన లేచాడు. పెద్దగా కేకేశాడు. "కేకేయరాజపుత్ర" ఆ కేకకి, అటుగా మంధరసహ నిల్చున్న కైక భయపడ్డది. ఎవరది? ఎవరిది ఆ కేక అన్నట్టుగా చూసింది. "రాణీ కైకా! నువ్వు చాలా క్రూరంగా ప్రవర్తిస్తున్నావు. మహారాజు మేరునగధీరుడు. అలాంటి మహారాజును కిందకి కూలదోశావు. నీకిది తగదు." అన్నాడు.

671. కైక సుమంతుడిని ఏమన్నది ?

జ. "మంత్రివర్యా! మీరు మితిమీరి మాట్లాడుతున్నారు, హద్దుల్లో ఉండి ప్రవర్తించండి." కోపగించుకున్నది కైక.

672. కైక మాటలకు సుమంతుడు ఏమన్నాడు ?

జ. "నేను హద్దుల్లోనే ఉన్నాను తల్లీ, నువ్వే హద్దుమీరి ప్రవర్తిస్తున్నావు. శ్రీరాముణ్ణి



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

అడవులపాలు చేస్తున్న పాపం ఊరకనే పోదు. మహర్షుల శాపాగ్నికి నువ్వు దగ్గమైపోతావు. నువ్వు నిల్చున్నచోట భూకంపం వస్తుంది. నిన్ను ఆ భూదేవి కూడా భరించలేదు. హుఁ! అయినా నిన్ను అని ఏం లాభంలే? ఎంతయినా నీది తల్లిపోలిక. నీ తల్లిలాగానే నువ్వు ప్రవర్తిస్తున్నావు. పానకం పోసి పెంచినంత మాత్రాన వేపాకు తియ్యగా ఉండదు. పాలు పోసి పెంచినంత మాత్రాన పాము విషం కక్కకుండా ఉండదు. నువ్వు అలాగే ప్రవర్తిస్తున్నావు." అన్నాడు.

673. సుమంతుడు కైక తల్లి గురించి ఏమని చెప్పాడు ?

జ. నీ తల్లిగురించి మాకు తెలుసు. నీ తండ్రిగారికి సర్వప్రాణుల మనస్సులలోని విషయాలని, వాటి భాషనీ అర్థం చేసుకునే విద్య తెలుసు. కైకేయ మహారాజు ఒకసారి మీ తల్లితో కలిసి పడుకొని ఉండగా, ఆ తల్పం పక్కన నుంచి ఒక చీమ వెళ్ళిపోతుంది, దాని పేరు జ్రంభ. ఆ చీమ వెళ్ళిపోతూ తన పక్కన ఉన్న మరో చీమతో ఏదో చెప్పింది. కైకేయ మహారాజుకి అన్ని ప్రాణుల బాష అర్థం అవుతుంది కనుక, ఆ చీమ మాటలు విన్న కైకేయ మహారాజు ఫక్కున నవ్వాడు. అప్పుడు నీ తల్లి, ఎందుకు నవ్వావు అని రాజుని అడిగింది. ఆ చీమల మాటలు వింటే నాకు నవ్వొచ్చింది, అందుకే నవ్వాను అన్నాడు. కాదు, ఆ చీమ నా మీద ఏదో పరిహాసం ఆడింది, అందుకే నువ్వు నవ్వావు, అసలు ఆ చీమ ఏమందో చెప్పు అనింది. నాకు ఈ విద్య నేర్పిన మహానుభావుడు ఒక నియమం పెట్టాడు, దానిప్రకారం నేను నాకు అర్థమైన విషయాలని బయటకు చెపితే, నా తల వెయ్యి ముక్కలు అవుతుంది. అందుకని నేను నీకు చెప్పలేను అన్నాడు. అప్పుడావిడ, నీ తల వెయ్యి ముక్కలైతే నాకు వచ్చిన నష్టమేమిటి, నువ్వు ఎందుకు పరిహాసంగా నవ్వావో నాకు చెప్పాల్సిందే అనింది. అప్పుడా కైకేయ రాజు తనకి ఈ విద్య నేర్పిన మహానుభావుడి దెగ్గరికి వెళ్ళి జరిగినది చెప్పాడు. నిజం చెప్పి నా తల పోగొట్టుకోనా, చెప్పకుండా నా తలని కాపాడుకోనా అని అడిగాడు. నీ తల వెయ్యి ముక్కలు అవుతుందన్నా విషయం చెప్పమందంటే ఆవిడ ఎంత గొప్పదో నాకు అర్థమవుతుంది, ఆమె మళ్ళీ పట్టుబడితే నువ్వు ఆమెని వదిలెయ్యి అన్నాడు. అంత మంక్కుపట్టు పట్టిన స్త్రీ, నీ తల్లి. అందుకని నీకు ఆవిడ పోలికే వచ్చింది " అని అన్నాడు.

674. దశరథుడు సుమంతుడిని ఏమని ఆదేశించాడు ?

జ. "సుమంత్రా" పిలిచాడు."చెప్పండి మహారాజా""సర్వసైన్యాధ్యక్షునికి వెంటనే కబురు పెట్టండి. రామునిసహా రథ, గజ, తురగ, పదాతిదళాల్ని పంపే ఏర్పాట్లు చూడమని చెప్పండి. అలాగే కోశాగారాధ్యక్షునికి కబురు పెట్టి, ధన ధాన్యరాసులూ, వాటిని కనిపెట్టుకుని ఉండేందుకు వైశ్యులనూ, వారిని కనిపెట్టుకుని ఉండేందుకు పరిచారికలనూ, పౌరులనూ సిద్ధం చేయమనండి. తర్వాత సీతారామలక్ష్మణులకు వినోదం కలిగించేందుకు నట గాయకులనూ, అడవిలో వారందరికీ దారులు చూపించేందుకు బోయలనూ, చెంచులను కూడా ఏర్పాటు చేయమనండి." చెప్పాడు దశరథుడు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

675. దశరథుడు ఇచ్చిన ఆజ్ఞకు కైక ఏమనుకున్నది ?

జ. ఇచ్చినట్టే ఇచ్చి వరాలను బలహీనం చేస్తున్నాడు దశరథుడు. రాముడి మీది ప్రేమతో తననీ, భరతుణ్ణి అనాథలను చేస్తున్నాడనుకున్నది కైక. ముఖాన్ని జేవురించుకుంది.

676. దశరథుని ఆజ్ఞ విన్న కైక ఏమన్నది ?

జ. "మీ ప్రేమాభిమానాలు, మీ దాతృత్వం బాగుంది మహారాజా! అయోధ్యలోని చతురంగబలాలనూ, నిధులనూ, పౌరులనూ రామునిసహా అడవులకు పంపి, శ్వశానంలాంటి ఈ రాజ్యాన్ని భరతునికి కట్టబెడదామనా మీ ఆలోచన? రాముణ్ణి అభి మానించడంలో తప్పులేదు మహారాజా, ధర్మాన్ని తప్పడం మాత్రం మహాతప్పు. ఆ తప్పు నేను బతికి ఉండగా జరగనివ్వను." అన్నది.

677. దశరథుడు కైకని ఏమని తిట్టాడు ?

జ. "ప్రశ్నించకుండా రాముడికి అన్నీ కట్టబెడుతోంటే చూస్తూ ఊరుకుంటానా?" అని అడిగిన కైకతో "ఊరుకోవద్దు, ఉరిపోసుకో! నీచురాలా! నువ్వు వద్దు, నీ రాజ్యమూ వద్దు. నువ్వు, నీ కొడుకూ ఈ రాజ్యాన్ని నెత్తినపెట్టుకుని ఊరేగండి. నేను కూడా నా రామునితో వనవాసానికి వెళ్ళిపోతాను." అన్నాడు దశరథుడు.

678. కైకకు నారచీరలు తెచ్చి ఇచ్చినది ఎవరు ?

జ. మంథర

679. రామునికి నారచీరలు ఇచ్చినది ఎవరు ?

జ. కైకేయి

680. లక్ష్మణుడు నారచీరలను ఎవరిని అడిగాడు ?

జ. కైకేయిని

681. సీతమ్మకు చీరలు ఇచ్చినది ఎవరు ?

జ. కైక

682. సీతమ్మకు చీరలస్తూ కైక ఏమన్నది ?

జ. సీతను సమీపించింది కైక. "నీకు రెండు చీరలిస్తున్నాను, తీసుకో." అని అందించింది.

683. సీతమ్మకు నారచీర కట్టినది ఎవరు ?

జ. మోటుగా, గరకుగా ఉన్న నారలను చూసి, వాటిని ఎలా ధరించాలో తెలియక తికమకపడుతూ రాముణ్ణి చూసింది సీత. నవ్వాడు రాముడు. సీత చేతిలోని నారలందుకున్నాడు. సీత కట్టుకున్న పట్టుచీరపైనే వాటిని చుట్టబెట్టాడు.



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

683. సీతమ్మకు నారచీర కట్టినది ఎవరు ?

జ. మోటుగా, గరకుగా ఉన్న నారలను చూసి, వాటిని ఎలా ధరించాలో తెలియక తికమకపడుతూ రాముణ్ణి చూసింది సీత. నవ్వాడు రాముడు. సీత చేతిలోని నారలందుకున్నాడు. సీత కట్టుకున్న పట్టుచీరపైనే వాటిని చుట్టబెట్టాడు.

684. రాజపత్నులు రాముని ఏమని వేడుకున్నారు ?

జ. సీతారామలక్ష్మణులు నారల్లో పేదవారిగా కనిపించారు. దీనుల్లా కనిపించారు. వారు అలా కనిపించడాన్ని రాజపత్నులు తట్టుకోలేకపోయారు. గొల్లున ఏడ్వారు. పరుగున రామలక్ష్మణులను చేరుకున్నారు. "అన్నదమ్ములు మీరిద్దరూ వెళితే వెళ్ళండి, అమాయకురాలు సీతమ్మను అడవులపాల చెయ్య కండి." అన్నారు. వేడుకున్నారు.

685. వనవాసానికి వెళ్తున్న సీతమ్మను ఆపినది ఎవరు ?

జ. వశిష్ఠుడు

686. వశిష్ఠుడు కైకతో ఏమన్నాడు ?

జ. "దుర్మార్గురాలా! మహారాజును మోసగించింది చాలక, ధర్మాన్ని కాలరాస్తావా? సీతకు నారలిస్తావా? అధర్మానికి పూనుకుంటావా?" అడిగాడు.

687. సీతమ్మకిచ్చిన నారచీరలు వెనక్కి తీసుకోమని కైకను హెచ్చరించింది ఎవరు ?

జ. వశిష్ఠుడు

688. వశిష్ఠుడు భరతుని గురించి కైకతో ఏమన్నాడు ?

జ. "నువ్వు నన్ను కోపంగా చూసినా నీకు కొన్ని నిజాలు చెప్పక తప్పదు కైకా! ఎవరి మీది మమకారంతో ఇంత రాధాంతం చేస్తున్నావో, ఆ భరతుడు కూడా నారలు ధరించి, రాముణ్ణి అనుసరిస్తాడుకాని, నిన్ను అంటిపెట్టుకుని ఉండడుగాక ఉండడు. భరతుని గురించి నీకంటే నాకే బాగా తెలుసు." అన్నాడు వశిష్ఠుడు. తాను చిన్నవాడు, తండ్రి ఇవ్వని రాజ్యం ఇది, నాకెందుకు అనుకుంటాడతను. రాజ్యపాలనకు అంగీకరించడుగాక అంగీకరించడు. అంతేకాదు కైకా! నువ్వు చేసిన దానికి నిన్ను తల్లిగా కూడ భరతుడు క్షమించడు." అన్నాడు వశిష్ఠుడు.

689. అడవికి బయలుదేరుతూ రాముడు దశరథునితో ఏమన్నాడు ?

జ. "వృద్ధురాలు నా తల్లిని మీకు అప్పగిస్తున్నాను. ప్రవాసంలో ఉన్న నన్ను తలచుకుంటూ ఆమె మరణించకుండా జాగ్రత్తగా చూడండి మహారాజా." సమాధానం ఏం చెప్పాలో, ఎలా చెప్పాలో తెలియలేదు దశరథునికి.

690. దశరథుడు సుమంతుడిని ఏమని ఆదేశించాడు ?

జ. "సుమంత్రా! సీతారామలక్ష్మణులకు మంచి రథాన్ని పూన్లు, రాజ్యం పాలిమేరల్లో వారిని విడచిపెట్టి రా." అని ఆదేశించాడు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

691. దశరథుడు తన కోశాధికారిని ఏమని ఆదేశించాడు ?

జ. "సీతకి పద్మాలుగు సంవత్సరాలకూ సరిపడా వస్త్రాభరణాలు సమకూర్చండి." అని ఆదేశించాడు.

692. కౌసల్య సీతమ్మతో ఏమన్నది ?

జ. "తల్లీ! భర్త సుఖాలు కలిగించినప్పుడు అతన్ని మన్నించడం, కలిగించలేనప్పుడు నిందించి, అత న్నుంచి తొలగిపోవడం మంచిది కాదమ్మా! శీలవంతులైన నీలాంటి వారు భర్త శ్రేయస్సుకోసం నిరంతరం పాటుపడాలి. భర్తను ఉత్తమగతిగానూ, పరమగతిగానూ భావించాలి. విధి వక్రించింది. మహారాజు కావాల్సిన నా బిడ్డ, అడవులపాలవుతు న్నాడు. అడవులపాలయ్యేవాడితో జీవితం ఏమిటని రాముణ్ణి తృణీకరించకమ్మా! మహారాజు అయినా, వనవాసి అయినా రాముడే నీ పాలిట దైవం అని భావించు. అదే నీకు రక్ష." అని చెప్పింది.

693. సీత కౌసల్యకు ఏమని సమాధానం ఇచ్చింది ?

జ. "తల్లీ, తండ్రి, సోదరుడు స్వల్పసుఖాలను మాత్రమే కలిగిస్తారు. సర్వసుఖాలనూ కలిగించే వ్యక్తి, సర్వస్యాన్నీ అర్పించే వ్యక్తి భర్త మాత్రమే! అలాంటి భర్తను ఏ స్త్రీ గౌరవించకుండా ఉండగలదు అత్తయ్యా? నా స్వామిని నేను ఏ రకంగానూ అవమానించను. మీరు ఆ విషయంలో ఆందోళన చెందకండి." అన్నది సీత.

694. సుమిత్ర లక్ష్మణుడితో ఏమన్నది ?

జ. లక్ష్మణుడు. ఆశీర్వదించమని చేతులు జోడించాడామెకు. లక్ష్మణుణ్ణి దగ్గరగా తీసుకున్నది తల్లి. అతని శిరస్సు చుంబించింది."నాయనా! అన్నతో అరణ్యవాసం చేయడానికే నువ్వు జన్మించావయ్యా. అన్నను అన్నివేళలా సేవించడం నీ ధర్మం. రాముడే నీ తండ్రి అనుకో! సీతమ్మను తల్లి అనుకో! అడవినే అయోధ్య అనుకో! శుభం, వెళ్ళిరా." అన్నది సుమిత్ర.

695. సీతారామలక్ష్మణుల కోసం రథం సిద్ధం చేసింది ఎవరు ?

జ. సుమంతుడు

696. మొదటగా రథమును ఎక్కినది ఎవరు ?

జ. సీత

697. వనవాసానికి బయలుదేరుతున్న సమయంలో రథం యొక్క గుర్రాలు ఎలా ప్రవర్తించాయి ?


జ. సీత వస్త్రాభరణాలనూ, రామలక్ష్మణుల కవచాలనూ, ఆయుధాలనూ, గొడ్డలీ, గంపలనూ రథంలో చేర్చి, తర్వాత తానూ అధిరోహించి, గుర్రాలను అది లించాడు సుమంతుడు. చిత్తంగా గుర్రాలు మొరాయించాయి. అడుగుతీసి, అడుగు వేయలేదవి. అయోధ్యారాముణ్ణి అడవులకు చేర్చడం వాటికీ ఇష్టం లేనట్లుగా ప్రవర్తించాయి.

698. వేగంగా వెళ్తున్న రథాన్ని ఆపమని చెప్పినది ఎవరు ?

జ. దశరథుడు



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

699. రథంలో వెళ్తున్న రాముడితో సుమంతుడు ఏమన్నాడు ?

జ. "రామా! తండ్రి నిన్ను చూడాలంటున్నాడయ్యా!" అని చెప్పాడు.

700. రథంలో ఉన్న లక్ష్మణుడితో, సీతతో కౌసల్య ఏమన్నది ?

జ. లక్ష్మణా అన్నను ఆగమని చెప్పు, అమ్మా సీతా! చెప్పమ్మా, నీ స్వామిని ఆగమని చెప్పు." అరిచింది కౌసల్య.

701. రథం నడుపుతున్న సుమంతుడితో రాముడు ఏమన్నాడు ?

జ. రాముడు " సుమంత్రా! రేపు పాద్మున్న నువ్వు తిరిగొచ్చాక, రథం ఎందుకు ఆపలేదని దశరథుడు అడిగితే, నాకు చక్రాల నవ్వడిలో మీ మాటలు వినపడలేదని చెప్పు. కావున రథాన్ని కదుపు " అన్నాడు. అలా ఆ రథం ముందుకి సాగిపోయింది.

702. రథం వెనుక వస్తున్న ప్రజలను చూసి రాముడు ఏమి చేశాడు ?

జ. రాముడు ఆ రథం నుండి దిగి, వాళ్ళతోపాటు నడవడం ప్రారంభించాడు.

703. రాముడు వెళ్ళిపోయాడనుకున్న దశరథుడు ఎలా బాధపడ్డాడు ?

జ. ఎక్కడా రథం కనిపించడం లేదు. పౌరులు వెనుతిరిగి వస్తున్నారు. అంటే... రాముడు సుదూరాలకు వెళ్ళిపోయాడు. నగరాన్ని దాటి వెళ్ళిపోయాడనుకున్నాడు దశరథుడు. నెత్తికొట్టుకున్నాడు. నడిబాట మీద బూడిదలో పడి పొర్లసాగాడు.

704. దశరథుని చూసిన కౌసల్య ఏమి చేసింది ?

జ. కౌసల్య అతన్ని వారించింది. కుడిచేయి పట్టుకుని లేవదీసింది. ఆ చేతిని తన భుజంమీద వేసుకున్నది.

705. కైకేయి దశరథునికి ఏవిధంగా సహాయం చేయబోయింది ?

జ. కౌసల్య కుడిచేయి పట్టుకుని లేవదీయగా, కైకేయి ఎడమచేతిని తన భుజంమీద వేసుకోబోయింది.

706. తనను తాకబోయిన కైకని దశరథుడు ఏమన్నాడు ?

జ. "పాపాత్మురాలా! ఇక నుండీ నువ్వు నన్ను తాకరాదు. పో! దూరంగా పో! నీ ముఖం కూడా నాకు చూపించకు." అని అన్నాడు.

707. దశరథుడు కైకను ఏమని నిందించాడు ?

జ. "భీ! అధికారం కోసం, డబ్బు కోసం ధర్మాన్ని బలిపెట్టిన నువ్వు, నాకు భార్యవి కావు. బాంధవివి అంతకన్నా కావు. అగ్నిసాక్షిగా ఆనాడు అందుకున్న నీ హస్తాన్ని, ఈనాడు ఇప్పుడు ఈ లోకంలోనూ, పరలోకంలోనూ కూడా విడిచిపెడుతున్నాను. నీ ఇష్టం, నువ్వెలా ఉండాలంటే అలా ఉండు. ఎలా బతకాలంటే అలా బతుకు. అలాగే అధర్మంగా లభించిన ఈ రాజ్యాన్ని నీ కొడుకు భరతుడు బాగున్నదనుకుంటే, దీంతో ఆనందిస్తే వాడు చేసే పరలోక క్రియలు నాకందనక్కర్లేదు." అన్నాడు దశరథుడు. దోసిలితో రాజమార్గంలోని బూడిదను తీసి, శపించినట్లుగా కైక మీదికి విసిరాడు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

గమనిక:-దోసిలితో రాజమార్గంలోని బూడిదను తీసి, శపించినట్టుగా కైక మీదికి విసిరాడు. స్పృహ కోల్పోయాడు. మహారాజు మళ్ళీ స్పృహ కోల్పోడంతో అతన్ని చుట్టుముట్టి పత్తులంతా దుఃఖించ సాగారు. తానిక అక్కడ ఉండడం క్షేమం కాదనుకున్నది కైక. వెళ్ళిపోయిందామె.

708. స్పృహ వచ్చాక దశరథుని సేవకులు ఎక్కడికి తీసుకెళ్ళారు ?

జ. సేవకులు దశరథుణ్ణి కైక మందిరానికి చేర్చారు.

709. దశరథునికి కైక మందిరం ఎలా కనిపించింది ?

జ. ముందుకు అడుగు వెయ్యబోతూ తలెత్తి మందిరాన్ని చూశాడు దశరథుడు. ఎప్పుడూ ప్రేమమందిరంలా కనిపించే ఆ భవనం, నేడు దెయ్యాలమేడలా కనిపించింది. భయపడ్డాడు. వెనుకడుగువేశాడతను.

710. కైక మందిరం నుంచి దశరథుడు ఎక్కడికి వెళ్ళాడు ?

జ. కౌసల్య మందిరానికి వెళ్ళాడు.

711. మందిరంలో ఉన్న కౌసల్యతో దశరథుడు ఏమన్నాడు ?

జ. "దేవీ! నా కళ్ళముందు రాముడు రథం ఎక్కి వెళ్ళిపోతున్న దృశ్యమే ఇంకా ఉంది. అదిగో రథం...రాముడడుగు...సీతాలక్ష్మణ సమేతంగా వెళ్ళిపోతున్నాడు రాముడు. ధూళిని రేపుకుంటూ రథం పరుగుదీస్తోంది. అంటే.. అంటే నేనెక్కడ ఉన్నాను దేవీ? రాచమార్గంలో ఉన్నానా? లేక నీ మందిరంలో ఉన్నానా? నీ మందిరంలో ఉంటే, నీ దగ్గరగా ఉంటే, ఏదీ దాన్ని నిజం చేస్తున్నట్టుగా నన్నొక సారి తాకు." తాకిందతన్ని కౌసల్య. బోరుమంది.

712. సుమిత్ర కౌసల్య మందిరంలోనికి ఎప్పుడు వచ్చింది ?

జ. కౌసల్య దశరథుని తాకిన తరువాత భార్యభర్తలిద్దరూ ఒక్కపెట్టుగా విలపించసాగారు. అప్పుడు అక్కడికి చేరుకుంది సుమిత్ర.

713. సుమిత్ర కౌసల్యతో ఏమన్నది ?

జ. "అక్కా! సత్యసంధుడూ, జితేంద్రియుడూ, అప రాజితుడూ రామచంద్రుని గురించా ఈ దీనాలాపనలు? తండ్రిమాట నిలబెట్టడం కోసం అతను అడవులకు వెళ్ళాడు. అంతేగాని అవమానాలను భరించలేక వెళ్ళలేదు. తిరిగి వస్తాడమ్మా! వచ్చి ఈ జగతిని పాలిస్తాడు, చూస్తూ ఉండు." అన్నది సుమిత్ర.

714. రథంకు దగ్గరగా వచ్చిన పౌరులతో రాముడు ఏమన్నాడు ?

జ. "మీకెందుకీ కష్టనష్టాలు? నా మాట విని, వెనక్కి వెళ్ళిపోండి. నన్ను అభిమానించినట్టుగానే నా తమ్ముడు భరతుణ్ణి కూడా అభిమానించండి. వయసులో భరతుడు చిన్నవాడైనా మంచివాడు. రాజలక్ష్మణాలు తెలిసిన వాడు. అందుకే తండ్రి అతన్ని యువరాజును చేయ సంకల్పించాడు. ఒక్కటి గుర్తు పెట్టుకోండి, నేనూ, నా తమ్ముళ్ళలాగే మీరూ రాజాజ్ఞను పాటించక తప్పదు." తలలు వంచి వింటున్నారే తప్పా, తలెత్తి సమాధానం చెప్పలేదెవరూ.'



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

'ఇంకొక విజ్ఞప్తి కూడా చేస్తున్నాను, నేను అడ వుల్లో కష్టాలు పడుతున్నాననే బాధను మా తండ్రిగారు మరచిపోయే విధంగా మీరు ఆయన్ని అల రించాలి. దయచేసి వెళ్ళిపోండి." అన్నాడు రాముడు.

715. పౌరులు రాముడితో ఏమన్నారు ?

జ. "రామచంద్రా! నువ్వు అయోధ్యకు తిరిగి రా! నువ్వే మా రాజువి." అవునవును, నువ్వే మా రాజువి." మరిన్ని గొంతులు వినవచ్చాయి. వెనక్కి తిరిగి చూశాడు రాముడు. ముసలితనంతో నడవలేక నడవలేక నడచి వస్తున్నారు బ్రాహ్మణులు. "గొప్పగుర్రాలారా! చెవులుగల జంతువుల్లో మీకంటే శ్రేష్ఠులు లేరు. రాముణ్ణి అడవుల పాలు చేసేందుకు ఎందుకంత తొందర? ఆగండి! మా మొర విని, నిలిచిపోండి, మీకు నమస్కరిస్తున్నాం, మమ్మల్ని అర్థం చేసుకోండి." అంటూ బ్రాహ్మణులు చేతులు జోడించి గుర్రాలకు నమస్కరించడాన్ని రాముడు చూశాడు. పడుతూ లేస్తూ పడుతూ లేస్తూ వస్తున్న వృద్ధులు వారు. కరిగిపోయాడు.

716. పౌరులతో మాట్లాడుతున్న సందర్భంలో రాముడు చూసిన నది ఏది ?

జ. తమసానది

717. సీతారామలక్ష్మణులు తమ వనవాస దీక్షలో మొదటి రోజు ఎక్కడ గడిపారు ?

జ. మొదటిరాత్రి పవిత్ర తమసాతీరంలో గడిపారు.

718. తమసానది తీరంలో రాముడు లక్ష్మణుడితో ఏమన్నాడు ?

జ. "తండ్రిగారు ఎలా ఉన్నారో? ఏ స్థితిలో ఉన్నారో? వారిని తలచుకుంటే దుఃఖం ముంచుకొస్తోంది. అమ్మ ఎలా ఉందో? ఎందుకో గుండె రుల్లుమంటోంది. మనకోసం ఏడ్చి ఏడ్చి వాళ్ళిద్దరూ కళ్ళు పోగొట్టుకుంటారేమోనని భయంగా ఉంది." "ఊరుకో అన్నయ్యా! ధైర్యం చిక్కబట్టుకో" చెప్పాడు లక్ష్మణుడు.

719. వనవాస ప్రయాణంలో రాముడు మొదటి రోజు రాత్రి తీసుకున్న ఆహారం ఏమిటి ?

జ. కేవలం నీటిని మాత్రమే తీసుకున్నాడు.

720. సీతారాములు వనవాసములో మొదటి రోజురాత్రి ఎక్కడ పడుకున్నారు ?

జ. ఎండుటాకులు ఏరి తెచ్చి, పరచి పడకలు ఏర్పాటు చేశారు లక్ష్మణ సుమంతులు. "బాగా అలసిపోయారు, వదినా, నువ్వు పడుకోండన్నయ్యా" చెప్పాడు లక్ష్మణుడు. పడుకున్నారు. ఇలా పడుకున్నారో లేదో అలా గాఢనిద్రలోకి జారుకున్నారు సీతారాములు

721. నిదుర మేల్కొన్న రాముడు లక్ష్మణుడితో ఏమన్నాడు ?

జ. "ఆ పౌరులను చూస్తూంటే బాధగా వుంది లక్ష్మణా! తిండి లేదు, నీరు లేదు, నిద్రపోతున్నారంటే." తట్టుకోలేనట్టుగా తల పట్టుకున్నాడు రాముడు. "వనవాసం చేయాల్సింది నేను, మీరు కాదు, వద్దు అని ఎంత చెప్పినా వినడం లేదు. ఇంకా చెబితే ప్రాణత్యాగం చేస్తారేమోనని భయంగా ఉంది. మనతో వారు కష్టాలు కొనితెచ్చుకోవడం భరించలేను లక్ష్మణా, భరించలేను." అని అన్నాడు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

722. రాముడు సుమంతునికి ఇచ్చిన సూచన ఏమిటి ?

జ. "ఇప్పుడే రథాన్ని మెల్లగా ఎలాంటి శబ్దమూ లేకుండా అవతలి ఒడ్డుకు చేర్చు." అన్నాడు సుమంతునితో. అలాగేనంటూ గుర్రాలను పువ్వుల మీదా, మేఘాల మీదా నడిపించినట్టుగా నడిపించి, నది అవతలి ఒడ్డుకు చేర్చాడు సుమంతుడు. కిందకి దిగారంతా. "సుమంత్రా! ఇప్పుడే రథంతో నువ్వు మళ్ళీ ఆ గట్టుకి వెళ్ళిపో! వెళ్ళిపోయి, అయోధ్యకు దారితీసే దారిలో ఇసుకలో కొంత దూరం ప్రయాణించు. రథచక్రాల ముద్రలు ఇసుకలో బలంగా పడాలి. పడేట్టుగా ప్రయత్నించు. తర్వాత ఏం చేస్తావంటే ముద్రలు పడని నేలమీద రథాన్ని నడిపి, మళ్ళీ ఈ గట్టుకురా!" చెప్పాడు రాముడు.

723. సీత రాముడిని ఏమని ప్రశ్నించింది ?

జ. "ఇదంతా ఏమిటి స్వామీ? మంత్రిగారిని ఎందుకు ఇబ్బంది పెడుతున్నారు?" "ఎందుకంటే. రేపు నిద్రనుంచి మేల్కొన్న జనం మనకోసం చూస్తారు. కనిపించం. అయో ధ్యకు దారితీసే దారిలో రథచక్రాల ముద్రలు గమనించి, మనం అయోధ్యకు వెళ్ళిపోయామనుకుంటారు. దాంతో ఆనందంగా వారంతా అయోధ్యకు చేరుకుంటారు. నాకు కావాల్సింది అదే!" అన్నాడు రాముడు. "బాగుంది" అని సన్నగా నవ్వుకున్నదామె.

724. రాముడు కనిపించకపోయేసరికి పౌరులుఎటు వైపు వెళ్లారు ?

జ. " ఏడి రాముడు ఏడి రాముడు " అని, రాముడి రథచక్రాల గాడిని బట్టి వెళదామని అందరూ బయలుదేరారు. కొంతదూరం వెళ్ళాక రథ చక్రాలు ఆగిపోయాయి. ఇంక చేసేది ఏమి లేక బాధపడుతూ అయోధ్యకి వెళ్ళారు.

725. రాముడు రాలేదు అని తెలుసుకున్న ప్రజలు ఏవిధంగా ప్రవర్తించారు ?

జ. "కన్నబిడ్డలలాంటివాళ్ళం, మమ్మల్ని మోసం చేస్తావా? మమ్మల్ని వదలి వెళ్ళిపోతావా?" అంటూ రాళ్ళకేసి తలలు బాదుకున్నారు పౌరులు. విలపించసాగారు. ముసలి బ్రాహ్మణులు స్పృహ తప్పి పడిపోయారు.

726. రాముడు దారి మధ్యలోని జానపదులతో ఏమన్నాడు ?

జ. "అమ్మలారా! అయ్యలారా! నన్ను మీరెంతగా ప్రేమిస్తున్నారో, మీ బాధను చూస్తూంటే నాకు తెలుస్తోంది. నేను తండ్రి మాటకు కట్టుబడ్డట్టుగానే మీరు కూడా మీ మీ కార్యకలాపాలకు కట్టుబడి ఉండండి. వాటిని నిరాటంకంగా కొనసాగించండి. ఎవరి పనుల్లో వారుండండి. అలా ఉంటేనే అందం, ఆనందం." అని అన్నాడు.

727. జానపదులను దాటాక రథం ఏ నదిని దాటింది ?

జ. వేదశ్యతి అనే నది

728. దక్షిణదిశగా ఉన్న ఆశ్రమం ఏది ?

జ. అగస్త్యాశ్రమం



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

729. దక్షిణదిశగా ఉన్న నది ఏది ?

జ. గోమతి నది

730. కోసల దేశపు దక్షిణ తీరమునకు సరిహద్దు ఏది ?

జ. న్యుందికానదీతీరం

731. ఆగిన రథంలోంచి దిగిన రాముడు అయోధ్యకు ఏమని నమస్కరించాడు ?

జ. "ఇక్ష్వాకువంశానికి చెందిన ఎందరో మహాత్ములు పాలించిన ఓ నగరమా! నా వనవాసదీక్షను ఆశీర్వదించు. సీతాలక్ష్మణులతో నేను మళ్ళీ తిరిగొచ్చి నిన్నుచూసే అదృష్టాన్ని నాకు ప్రసాదించు." అన్నాడు రాముడు. దుఃఖం ఎగదన్నడంతో కన్నీరుపెట్టుకుని దగ్గుతూ రథచక్రాన్ని ఆనుకున్నాడు.

732. రాముడు రథం ఎక్కాక వారు ఏ నదీతీరాన్ని చేరుకున్నారు ?

జ. గంగానదీతీరం

733. గంగానదినిన దాటాక చేరుకున్న ప్రదేశం ఏది ?

జ. శృంగిబేరపురము

734. సీతారామలక్ష్మణులు ఏ చెట్టు కింద కూర్చున్నారు ?

జ. ఇంగుదీ(గార) వృక్షం యొక్క నీడలో అందరూ కూర్చున్నారు.

735. రాముడు గంగను గురించి ఏమన్నాడు ?

జ. రాముడు సీతాలక్ష్మణులసహా రథాన్ని దిగి నిల్చున్నాడు. గంగను తనవితీరా చూడసాగాడు. దివ్యలోకంలో నారాయణుని పాదాల్లో జన్మించింది. పరమశివుని జటల్లోంచి పొంగి ప్రవహించింది. భాగీరథి అయింది. ఎందరినో పావనులను చేస్తూ తాను ప్రవహించిన ప్రదేశమంతా సస్యశ్యామలం చేస్తున్న నదీమతల్లి గంగను గుండెలుఉప్పొంగగా చూసి ఆనందించాడు రాముడు. సుడులు తిరుగుతూ గంగ, ఎత్తుల నుండి కిందికి జారుతూ ఘోషిస్తూ గంగ, గంభీరంగా గంగ, నిదానంగా నిలిచి పారుతూ గంగ, ఎన్ని కళలో, ఎన్నెన్ని రూపాలో ఈ తల్లికి అనుకున్నాడు రాముడు. చేతులు జోడించి నమస్కరించాడు. సీతాలక్ష్మణ సుమంతులు కూడా గంగను చూసి తలలు వంచి నమస్కరించారు.

736. శృంగిబేరపురములో రామునికి ఆహ్వానం పలికినది ఎవరు ?

జ. గుహుడు

737. గుహుడు ఎవరు ?

జ. రాముని మిత్రుడు. శృంగిబేరపురము అధిపతి.

738. గుహుడు రాముడితో ఏమన్నాడు ?

జ. " రామా! ఇది కూడా నీ రాజ్యమే, ఇది కూడా నీ అయోధ్య అనే అనుకో. నీకోసమని రకరకాల పదార్థాలు, అన్నరాసులు తీసుకొచ్చాను, తీసుకో రామా " అన్నాడు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

739. రాముడు గుహుడితో ఏమన్నాడు ?

జ. రాముడు " గుహా! మా అమ్మకి ఇచ్చిన మాట ప్రకారం నేను ఇవన్నీ తినకూడదు. కాని నువ్వు నాకోసం పరిగెత్తుకుంటూ వచ్చి, ప్రేమతో ఈ రాజ్యం కూడా అయోధ్యే అన్నావు కదా, అప్పుడే నా కడుపు నిండిపోయింది. మా నాన్నగారికి ఈ గుర్రాలంటే చాలా ప్రీతి, అవి మమ్మల్ని ఇంత దూరం తీసుకొచ్చి అలసిపోయాయి, వాటికి కావలసిన గడ్డి, మొదలైనవి ఇవ్వు " అన్నాడు.

740. ఆరోజు రాత్రి రాముడు తీసుకున్న ఆహారం ఏమిటి ?

జ. రాముడు ఉపాసన ముగిసే వేళకి లక్ష్మణుడు పళ్ళూ, నీళ్ళతో ఎదురుగా నిలిచాడు. వాటిని స్వీకరించాడు రాముడు. కడుపు నింపుకున్నాడు.

741. గుహుడు లక్ష్మణుడితో ఏమన్నాడు ?

జ. "లక్ష్మణా! నేనూ నా వాళ్ళూ రాముడిపై ఈగ కూడా వాలనీయం. చూశావుగా మా ధనుస్సులూ, ఆయుధాలూ. అధైర్యపడకు. పో! నువ్వెళ్ళి నిద్రపో." అని అన్నాడు.

742. గుహుడి మాటలకు లక్ష్మణుడు ఏమన్నాడు ?

జ. "నువ్వు కాపలాగా ఉంటే తిరుగేముంది మిత్రమా? కాకపోతే దేవదానవులు కలిసొచ్చినా ఓడించలేని జగదేకవీరుడు, మా శ్రీరాముడు ఇలా కటికనేల మీద పడుకోవడాన్ని చూస్తుంటే తట్టుకోలేకపోతున్నాను. ఈ బాధతో నిద్రేం పోతాను చెప్పు? నిద్రేం పడుతుంది?" అన్నాడు లక్ష్మణుడు. కన్నీరు పెట్టుకున్నాడు.

743. గంగా నదిని దాటడానికి గుహుడు ఏమి సిద్ధం చేశాడు ?

జ. గంగా నదిని దాటడానికి గుహుడు ఓ చిన్న నావను ఏర్పాటు చేశాడు.

744. గంగానది దాటడానికి ముందు రాముడు సుమంతునితో ఏమన్నాడు ?

జ. "మాతో పాటు నువ్వు కూడా చాలా దూరం ప్రయాణం చేశావు. అలసిపోయావు. నీ మేలు మరచిపోలేనిది." అన్నాడు రాముడు. "ఇక మేము కాలినడకన వెళ్ళిపోతాం. మరోలా అనుకోకు, రథం తీసుకుని నువ్వు అయోధ్యకు వెళ్ళిపో." అన్నాడు రాముడు.

745. సుమంతుడు రాముడికి ఏమని సమాధానం ఇచ్చాడు ?

జ. "నాకు వేరే దారి లేదా రామయ్యా? నేను అయోధ్య వెళ్ళక తప్పదా? ఆ పాపాత్మురాలు కైకను సేవించక తప్పదా? ఇంతేనా, ఇంతేనా నా బతుకు? ఇదేంటి రామయ్యా, ఇలా ముగిసిపోతోంది నా జీవితం? అంతా అయోమయంగా ఉందయ్యా, నాకేమీ అర్థం కావట్లేదు. 'తల పట్టుకున్నాడు సుమంతుడు.' నేను నీతో పాటు ఉండే అవకాశం లేదా? నాకు నీ సాన్నిధ్యం అందదా?" అడిగాడు. రాముణ్ణి కౌగిలించుకుని భోరుమన్నాడు.

746. రాముడి కోసం మర్రి పాలు తీసుకు వచ్చినది ఎవరు ?

జ. గుహుడు



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

747. రాముడు మర్రిపాలను ఎందుకు తీసుకుని రమ్మన్నాడు ?

జ. తలపైన పోసుకుని జుట్టును జటలుగా కట్టుకోవటంకోసం తెమ్మన్నాడు.

గమనిక:- ఆ మర్రిపాలని తన తల మీద, లక్ష్మణుడి తల మీద పాయ్యమన్నాడు. మర్రిపాలు పోశాక జిగురుతో ఉన్న ఆ జుట్టుని జటల కింద కట్టేసుకున్నాడు.

సీతారామలక్ష్మణులు గంగని దాటి ఆవలి ఒడ్డుకి వెళ్ళారు. అక్కడినుంచి అలా కొంత దూరం వెళ్ళాక చీకటి పడేసరికి వాళ్ళందరూ ఒక చెట్టు కింద విడిది చేశారు.

748. రామలక్ష్మణులు పడుకోబోయే ముందు ఏమి మాట్లాడుకున్నారు ?

జ. "నాకెందుకో భయంగా ఉంది లక్ష్మణా! కైక ఎంతకైనా తెగిస్తుంది. నా మీది కోపంతో నా తల్లిని, నీ తల్లిని కూడా ఆమె అంతమొందించే అవ కాశాలు లేకపోలేదు. నాతో పాటు నీకెందుకయ్యా ఈ బాధలు? అందుకని ఓ పని చెయ్యి." "చెప్పన్నయ్యా" నువ్వు ఇటునుంచి ఇటే అయోధ్యకు వెళ్ళిపో! నీ తల్లిని కాపాడుకో! అలాగే నా తల్లిని రక్షించమని నేను బతిమలాడినట్టుగా భరతునికి చెప్పు." కన్నీరు పెట్టుకున్నాడు రాముడు.

గమనిక :- సూర్యోదయం అయింది. సీతారామలక్ష్మణులు ప్రయాణించి గంగా యమునలు ప్రవహించే ప్రాంతానికి చేరుకున్నారు.

749. ప్రయాగ వద్ద సీతారామలక్ష్మణులు చూసిన ఆశ్రమం ఎవరిది ?

జ. భరద్వాజ మహర్షి

750. భరద్వాజ మహర్షి ఎవరు ?

జ. సప్త ఋషులలో ఒకరు.

751. భరద్వాజ మహర్షి తండ్రి ఎవరు ?

దేవగురువు బృహస్పతి కుమారుడు.

752. భరద్వాజ మహర్షి తల్లి ఎవరు ?

జ. మమత

753. రాముడు భరద్వాజ మహర్షిని ఏమని అడిగాడు ?

జ. తాము ఉండటానికి సరియైన ప్రదేశమును చూపించమన్నాడు.

754. భరద్వాజమహర్షి సూచించిన ప్రదేశం ఏది ?

జ. చిత్రకూట పర్వతం

755. చిత్రకూట పర్వతం ఎక్కడ ఉంది ?

జ. మాల్యవతీ తీరంలో చిత్రకూట పర్వతం ఉంది.



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

756. సీత యమునా నదిని స్మరించి ఏమన్నది ?

జ. యమునానీటిని దోసిలిపట్టి తీసుకుంది సీత. కళ్ళ కద్దుకుంది.

"తల్లీ! మా వనవాసం సఫలమై, మేము క్షేమంగా మరలేటట్టు అనుగ్రహించు. మేము మరలే శుభసమయంలో నీకు నూరు సురాభాండాలు సమర్పిస్తాను. బ్రాహ్మణులకు వేయి గోవులు దానం చేస్తాను." అన్నది. దోసిట్లొని నీటిని నదిలోకి జారవిడిచింది.

757. యమునా నదిని దాటాక కనిపించే మర్రి చెట్టు పేరు ఏమిటి ?

జ. శ్యామము

758. సీత శ్యామ వృక్షానికి ఏమని మ్రొక్కింది ?

జ. "వృక్షరాజా! నా మొక్కును స్వీకరించు. మా వనవాసం క్షేమంగా గడిచేట్టుగా ఆశీర్వదించు. వనవాసానంతరం కౌసల్యా, సుమిత్రాదేవులను దర్శించ గలిగే భాగ్యాన్ని ప్రసాదించు." అని ప్రార్థించింది.

759. సీత దారి మధ్యలో రాముడిని ఏమి అడిగింది ?

జ. దారిలో రకరకాల చెట్లనూ, పువ్వులనూ, లతలనూ చూసి ముచ్చటపడసాగింది సీత. ఏ చెట్టు ఎందుకు పనికి వస్తుందో, ఏ పువ్వు దేనికి అలంకారమో, ఏ లత వినియోగం ఆరోగ్యకరమో అన్నీ రాముణ్ణి అడిగి తెలుసుకున్నది సీత.

760. మర్రి చెట్టు నుంచి ముందుకెళితే కనిపించే వనం పేరు ఏమిటి ?

జ. నీలము

761. చిత్రకూట పర్వతం వద్ద ఉన్న ఆశ్రమం ఎవరిది ?

జ. వాల్మీకి మహర్షి

762. వాల్మీకి మహర్షి రాముడితో ఏమన్నాడు ?

జ. "ఈ ప్రాంతం మీకు అన్ని రకాలుగా అనువుగా ఉంటుంది. హాయిగా ఇక్కడ నివసించండి. మీకు మా సహాయసహకారాలు అందించే భాగ్యాన్ని కూడా మాకు కలుగజేయండి." వేడుకున్నాడు వాల్మీకి.

763. సీతారామలక్ష్మణులు పర్ణశాల ఎక్కడ నిర్మించారు ?

జ. పర్ణశాల చిత్రకూట పర్వతాలమీద నిర్మించారు.

764. సుమంతుడు ఎక్కడ ఉన్నాడు ?

జ. సీతారామలక్ష్మణులు గంగను దాటి వెళ్ళిపోయినా కొన్నాళ్ళు శృంగిబేరపురంలో గుహాని ఆతిథ్యంలో ఉన్నాడు సుమంతుడు.

765. సుమంతుడు అయోధ్యకు వెళ్ళటానికి ఎందుకు ఇష్టపడలేదు ?

జ. అయోధ్యకు తిరిగివెళ్ళిపోయేందుకు తొందరపడలేదతను. రామవనవాసం గురించి ఆలోచిస్తూ గడిపాడక్కడ. ఏమో! ఎవరికి తెలుసు? అడుగుడుగునా వదినగారి కష్టాలు



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

గమనించి లక్ష్మణుడు కన్నీరు పెట్టుకుంటే... వెనక్కి వెళ్ళిపోదాం అన్నయ్యా అని రాముణ్ణి వేడుకుంటే... సీతాలక్ష్మణుల మీది ప్రేమతో రాముడు వెను తిరిగితే... తాను ఈ ఒడ్డున లేకపోతే ఎలా? అనుకుంటూ సుమంతుడు సూర్యోదయం నుంచి సూర్యాస్తమయం వరకూ గంగ ఒడ్డున రథంతో సిద్ధంగా ఉండి, వారి కోసం ఎదురుచూడసాగాడు.

766. గంగ అవతలి ఒడ్డున ఉన్న సుమంతుడిని పిలిచినది ఎవరు ?

జ. గుహుడు

767. సుమంతుడు గుహునితో ఏమన్నాడు ?

జ. "రామయ్య వస్తాడేమో! వచ్చే వేళకు నేనిక్కడ లేకపోతే ఎలా చెప్పు? అందుకే అటుగా చూస్తున్నాను, అప్పుడే ఇంతగా చీకటి పడిందా?" చుట్టూ చూశాడు సుమంతుడు.

768. సుమంతుడు అయోధ్యకు ఎప్పుడు వెళ్ళాడు ?

జ. రాముడి కోసం ఎదురుచూసి మూడరోజుల తరువాత అయోధ్యకు వెళ్ళాడు.

769. సుమంతుడిని నగరప్రజలు ఏమని అడిగారు ?

జ. ఏమయ్యా! మా రామయ్య ఏడే? రామయ్యను ఏం చేశావు? ఎక్కడ వదలిపెట్టావు? అని అడిగారు.

770. సుమంతుడు నగరప్రజలకు ఏమని సమాధానమిచ్చాడు ?

జ. "గంగను దాటి ఆవలిగట్టుకు చేరుకున్నాడు రామయ్య. అక్కణ్ణుంచి ఎక్కడికి వెళ్ళాడో తెలియదు. నన్ను అయోధ్యకు వెళ్ళిపొమ్మన్నాడు, రామాజ్ఞకు కట్టుబడివచ్చేశాను." అన్నాడు సుమంతుడు.

771. సుమంతుడు వచ్చేటప్పటికి దశరథుడు ఏ పరిస్థితుల్లో ఉన్నాడు ?

జ. దుమ్ము కొట్టుకుపోయి ఉన్నాడు దశరథుడు. శిరస్సు నిలవడం లేదు. వేలాడిపోతోంది. కన్నీరు కారుస్తూ ప్రయాస మీద తలెత్తి, సుమంతుణ్ణి చూశాడు దశరథుడు.

772. దశరథుడు సుమంతునితో ఏమన్నాడు ?

జ. "సీతారామలక్ష్మణులు అడవుల్లో ప్రవేశించడాన్ని నువ్వు చూశావు, ధన్యుడివి సుమంత్రా! నువ్వు ధన్యుడివి." అన్నాడు.

773. దశరథుడు సుమంతుని చూసి ఏమి చేశాడు ?

జ. నా రాముడు ఏ చెట్టుకింద పడుకున్నాడు? సీతాలక్ష్మణులసహా ఏం తిన్నాడు? ఇప్పుడు ఎక్కడ ఉన్నాడు? నాకేమయినా చెప్పమన్నాడా? ఆ మాటలు చెప్పు, ఆనందిస్తాను." అన్నాడు. దశరథుడు తాను మహారాజుని అన్న సంగతి మరచిపోయాడు. ప్రార్థిస్తున్నట్టుగా సుమంతునికి చేతులు జోడించి నమస్కరించాడతను.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

774. సుమంతుడు దశరథునితో ఏమన్నాడు ?

జ. "మీ పాదాలను పట్టుకుని తన మారుగా నన్ను నమస్కరించమన్నాడు రాముడు." అన్నాడు సుమంతుడు. లేచి నిల్చున్నాడు. రాజపత్నులందరికీ చేతులు జోడించి నమస్కరించాడు. 'మీ అందరికీ నమస్కారాలని చెప్పమన్నాడు." అన్నాడు.

775. సుమంతుడు కౌసల్యతో ఏమన్నాడు ?

జ. "తల్లీ! మిమ్మల్ని ఎప్పటిలాగానే ఉండ మన్నాడు రాముడు. మీ పనులన్నీ చక్కదిద్దుకోమన్నాడు. అగ్నిహోత్రాల్ని రక్షిస్తూ, రాజుని దేవునిలా సేవించమన్నాడు. కైకమ్మగారిని మాటలతో కష్టపెట్టొద్దన్నాడు. భరతుడు రాజు అనే మాటను మరచి ప్రవర్తించవద్దన్నాడు." కౌసల్య దుఃఖిస్తూ కుప్పకూలిపోయింది.

776. లక్ష్మణుడు దశరథుని అనిన మాటలు ఏవి ?

జ. "లక్ష్మణుడు ఏమన్నాడు? దాచకు సుమంత్రా! నాకు అన్నీ అంతా చెప్పు." అడిగాడు దశరథుడు. "కైక కోరిక మేరకే కదా, రామునికి ఇంతటి అన్యాయం చేశాడు రాజు. అందుకని, ముద్దుల భార్యకు వరాలిచ్చేటప్పుడు ముందు వెనుకలు చూసుకోమని మీకు చెప్పమన్నాడు. చూసుకోకపోతే ఇదిగో ఇలాగే అందరూ దుఃఖించాల్సి వస్తుందని చెప్పమన్నాడు. ఈసారి మళ్ళీ వరాలు ఇచ్చి నప్పుడు వివరాలు అడిగి తెలుసుకోమన్నాడు. లేకపోతే జరిగిన అనర్థాలకు మహారాజే కారకుడు అవుతాడని, అందుకు అతనే శిక్షార్హుడని పదే పదే చెప్పమన్నాడు." చెప్పాడు సుమంతుడు. ఆ మాటలకి నెత్తికొట్టుకున్నాడు దశరథుడు. "ఇంతటి ఘోరానికి కారణమైన మీరంటే తనకి భయం లేదని చెప్పమన్నాడు. మీరు తన తండ్రి అయినందుకు సిగ్గుపడుతున్నానని చెప్పమన్నాడు. ఇకపై తల్లీ తండ్రి గురువూ బంధువూ అందరూ అంతా తనకి రాముడనే చెప్పమన్నాడు." అన్నాడు సుమంతుడు.

777. దశరథుడు సుమంతుడిని ఏమని అడిగాడు ?


జ. సుమంత్రా! నాకో చిన్న సాయం చేసిపెడతావా?" "చెప్పండి మహారాజా" "రాముడు ఇంకా దూరం పోకముందే నన్ను అతని దగ్గరకు చేర్చు. లేదూ, రాజ్యంలో ఇంకా నా మాట చెల్లుబాటు అవుతున్నట్టయితే, వెళ్ళి, రాముణ్ణి వెంటనే వెనక్కి తీసుకుని రా! నా జీవనజ్యోతి, నా ఆశాదీపం రాముడు లేకుండా నేను బతకలేనయ్యా, క్షణం కూడా బతకలేను." అన్నాడు దశరథుడు.

778. కౌసల్య సుమంతుడిని ఏమని అడిగింది ?

జ. "సుమంత్రా! నీకు చేతులెత్తి దండం పెడతాను, నన్ను నా పిల్లల దగ్గరకి తీసుకుని పో! నువ్వు వచ్చిన రథం అలాగే ఉన్నది కదా, పద, ఇక్కణ్ణుంచి వెళ్ళి పోదాం. సీతారామలక్ష్మణులు లేని ఈ అయోధ్యలో నేనుండలేనయ్యా, ఉండలేను." అని అన్నది.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

779. కౌసల్య తన కోపాన్ని దశరథునిపై ఏవిధంగా చూపించింది ?

జ. కౌసల్య గుండెమంటా, బాధా చల్లారడం లేదు. పైగా మరింత పెరుగుతోంది. కోపంగా దశరథుణ్ణి చూసిందామె. తెప్పరిల్లి సేదదీరుతున్నాడు దశరథుడు. నీరు తాగుతున్నాడు. చూసి సహించలేకపోయిందామె. బలాన్నంతా కూడదీసుకుని, తాగుతున్న నీటిని విసిరిగొట్టింది. దశరథుని చేతిలోని నీటిపాత్ర తుళ్ళి అంతదూరంలో పడింది. ఆశ్చర్యంగా చూశారంతా.

780. కౌసల్య దశరథుని ఏమని అడిగింది ?

జ. "నేను మాటంటే మాటే! మాట మీద నిలబడ తాను, మాట తప్పనంటూ కైకకి రాజ్యాన్ని కట్టబెట్టి, నా కడుపు కొట్టావు కదయ్యా! నేనేం పాపం చేశాను, నా పిల్లల్ని నా నుండి దూరం చేశావు?" దశరథుణ్ణి అడిగింది కౌసల్య. పిల్లలతో అడవులకు పోదామంటే, నువ్వు బతికి ఉన్నావు. నువ్వు బతికి ఉండగా నేనెలా పోతాను, పోలేను. అది ధర్మం కూడా కాదు. ఇటు నిన్ను వదులుకోలేను, అటు పిల్లల్ని వదులుకోలేను, నేనెలా బతకాలయ్యా? నన్నెలా బతకమంటావు?" దశరథుని ముఖంలో ముఖం పెట్టి, గట్టిగా అరిచింది కౌసల్య.

781. దశరథుడు తన మనసులో ఏమనకున్నాడు ?

జ. దశరథుడు. ఏ జన్మలో ఏ పాపం చేశానో అనుకున్నాడు. లీలగా ఏదో గుర్తొచ్చింది. బాణం దెబ్బకి విలవిల్లాడుతున్న ముని కుమారుడు కనిపించాడు. ఆ! అవును! ఏ జన్మలోనో కాదు, ఈ జన్మలోనే పాపం చేశాననుకున్నాడు దశరథుడు. గొల్లమన్నాడు.

782. కౌసల్య దశరథుని ఎందుకు క్షమాపణ కోరింది ?

జ. దశరథుడు కౌసల్య పాదాలను పట్టుకోబోగా దశరథుణ్ణి వెనక్కి నెట్టి, కాళ్ళను ముందుకు లాక్కుంది కౌసల్య. నోరు నొక్కుకుని రోదించింది. కాస్సేపటికి చేతులు జోడించి నమస్కరిస్తూ, దశరథుని ఒడిలో వాలిపోయిందామె. మరింతగా కన్నీరుపెట్టుకుంది. "రాముడు అరణ్యాలకు వెళ్ళిపోయి అయిదురోజులయిందయ్యా! ఈ అయిదురోజులూ అయిదుయుగాలనిపించాయి. బాధను తట్టుకోలేక, కట్టుకున్న భర్తవని, మహారాజవని కూడా చూడక నిన్ను నానా మాటలూ అన్నాను. తప్పునాదయ్యా! నువ్వు నన్ను క్షమించాలి." అన్నది కౌసల్య. దశరథుని పాదాల మీద వాలిపోయింది.

783. దశరథుడు తన యవ్వనంలో చేసిన తప్పు ఏమిటి ?

జ. దశరథుడు అడవిలో వేటాడుతూ శబ్దవేధి విద్య ద్వారా ఏనుగు అనుకుని బాణప్రయోగం చేయగా అది ఒక ముని కుమారునికి తగిలి అతను మరణించటం జరిగింది.

గమనిక :- బాణం తగిలి చనిపోయినది

శ్రావణకుమారుడు

784. శబ్దవేధి విద్య అంటే ఏమిటి ?

జ. శబ్దం వచ్చిన చోటును గురిపెట్టి కొట్టగల విద్యను శబ్దవేధి అంటారు



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

785. ముని కుమారుడు దశరథుని ఏమని అడిగాడు ?

జ. నేను ముని కుమారుడిని, తపస్సు చేసుకుంటున్నాను, తల్లిదండ్రులని పోషించుకుంటున్నాను. ఇటువంటి నన్ను నిష్కారణంగా బాణం పెట్టి ఎందుకు కొట్టావు అని అడిగాడు.

786. దశరథుడు ముని కుమారునికి ఏమని సమాధానం ఇచ్చాడు ?

జ. నేను, నిన్ను కొట్టాలని కొట్టలేదు, నీరు తాగుతున్న శబ్దానికి ఏనుగునుకుని బాణం విడిచిపెట్టాను. నా దురదృష్టం ఆ బాణం నీకు తగిలింది అని చెప్పాడు.

787. ముని కుమారుడు దశరథునితో ఏమన్నాడు ?

జ. ముని కుమారుడు నన్ను చూసి, నువ్వు భయపడమాకు, నీకు బ్రహ్మహత్యా దోషం లేదు, ఎందుకంటే నా తండ్రి వైశ్యుడు, నా తల్లి శూద్ర స్త్రీ, కాబట్టి శపించే అధికారం నాకు లేదు. కాని నా తల్లిదండ్రులిద్దరూ అంధులు, అరణ్యంలో కూర్చుని ఉన్నారు. రోజూ నేను గ్రంథ పఠనం చేస్తే, అవి వింటూ ఉంటారు. నేనే వారికి ఆహారం, నీరు తీసుకెళ్తుంటాను. ఇప్పుడు వాళ్ళు మహా దాహంతో ఉన్నారు, అందుకనే నేను ఇక్కడికి వచ్చాను. నువ్వు ఈ నీళ్ళు పట్టుకెళ్ళి నా తల్లిదండ్రులకు ఇవ్వు. ఈ బాణపు ములుకు నాలో ఉన్నందున నేను ఈ బాధ తట్టుకోలేకపోతున్నాను, కనుక నువ్వు ఈ బాణం తీసివేయి అన్నాడు.

788. ముని కుమారుని మాటలు విని దశరథుడు ఏమి చేశాడు ?

జ. బాణం తీసేస్తే అతను చనిపోతాడు, తీయకపోతే అతను ఆ బాధ తట్టుకోలేకపోతున్నాడు, అందుకని అతను బాధ పడడం ఇష్టం లేక బాణం తీసేశాడు. ఆ పిల్లవాడు వెంటనే మరణించాడు.

789. ముని కుమారుడు మరణించాక దశరథుడు ఎక్కడికి వెళ్ళాడు ?

జ. నీటి కుండ పట్టుకొని అతని తల్లిదండ్రుల దగ్గరికి వెళ్ళాడు.

790. దశరథుని అడుగుల శబ్దం విన్న ముని కుమారుని తల్లిదండ్రులు ఏమన్నారు ?

జ. ముని కుమారుని తల్లిదండ్రులు వచ్చినది తమ కుమారుడు అని అనుకొని "నాయనా ఇంతసేపు ఎక్కడికి వెళ్ళావు, మీ అమ్మ నీ కోసం బెంగ పెట్టుకుంది." అని ఆ ముని కుమారుడి తండ్రి అడిగాడు.

791. దశరథుడు మునికుమారుని తల్లిదండ్రులతో ఏమని చెప్పాడు ?


జ. ముని కుమారుడి తండ్రి అడిగితే దశరథుడు జరిగింది చెప్పాడు. నా వల్ల పొరపాటు జరిగింది, మీ కుమారుడిని నేనే సంహరించాను అని చెప్పాడు.

792. ముని కుమారుని తండ్రి దశరథుని ఏమని శపించాడు ?

జ. "నేను ఎలాగైతే ఇప్పుడు నా కుమారుడి మీద పడి 'హా! కుమారా, హా! కుమారా' అని పుత్రశోకంతో వ్రాణాలు విడిచిపెడుతున్నానో, నువ్వు కూడా అలాగే ఏడుస్తూ 'హా! కుమారా' అంటూ వ్రాణాలు విడిచిపెడతావు" అని శపించాడు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

793. ముని కుమారుడిని స్వర్గానికి తీసుకెళ్ళింది ఎవరు ?

జ. ఇంద్రుడు

794. ముని కుమారున్ని ఇంద్రుడు స్వర్గానికి ఎందుకు తీసుకువెళ్ళాడు ?

జ. ముని కుమారుడు తల్లిదండ్రులకి చేసిన సేవకి మెచ్చి ఇంద్రుడు స్వర్గానికి తీసుకువెళ్ళాడు.

గమనిక :- ఇంద్రుడు ముని కుమారుడిని తన రథంలో తీసుకెళ్ళాడు. ఆ పిల్లవాడిని విడిచి ఉండలేక ఆ వృద్ధ దంపతులు ఇద్దరూ ప్రాణాలు విడిచిపెట్టారు.

795. దశరథుడు వేటిడిన ప్రదేశం ఏది ?

జ. సరయూ నదీ ప్రాంతం.

796. ముని కుమారుని సంఘటన విన్న కౌసల్య ఏమన్నది ?

జ. "ఎంతటివారికైనా శాపఫలం తప్పదు మహారాజా! తప్పదు, ఊరుకోండి." అన్నది కౌసల్య.

797. దశరథుడు కౌసల్యతో ఏమన్నాడు ?

జ. "ఎందుకూ పనికిరాని కొడుకుని కూడా ఏ తండ్రి వదులుకోడు. అలాంటిది మహాజ్ఞాని నా రాముణ్ణి నేను వదులుకున్నాను. అడిగిందే తడవుగా అడ వులకు వెళ్ళిపోయాడు రాముడు. నా కొడుకు పురు షోత్తముడు. నేను హీనుణ్ణి. హీనాతిహీనుణ్ణి. నాకు జీవించే హక్కు లేదు." విలవిల్లాడాడు దశరథుడు.

798. దశరథుడు ఎలా మరణించాడు ?

జ. నేను చేసిన పాపం నన్ను వెంటాడింది. అని కౌసల్యతో అంటూ నా చెవులు కూడా వినపడడంలేదు. నా కళ్ళు కనబడడం లేదు. నాకు జ్ఞాపకశక్తి కూడా తగ్గిపోతుంది. అంతా భ్రాంతిలాగ ఉంది. ఎవరో దూతలు వచ్చి నా ప్రాణాలని లాగేస్తున్నారు. రాముడిని చూసే అదృష్టం నాకు ఇంక లేదు. నేను ఏ తప్పు చేయలేదు, నన్ను మన్నించు. కౌసల్యా, సుమిత్రా, రామా.....రామా....." అని ఆ దశరథ మహారాజు ప్రాణాలు విడిచిపెట్టాడు.

799. దశరథుడు మరణించాడని కౌసల్య, సుమిత్ర ఎలా తెలుసుకున్నారు ?

జ. కౌసల్య, సుమిత్ర, దశరథుడు మూర్ఛపోయాడనుకున్నారు. వాళ్ళు అక్కడే పడుకొని నిద్రపోయారు. మరునాడు ఉదయం వంది మాగధులు వచ్చి స్తోత్రం చేశారు, కాని మహారాజు ఎంతసేపటికి మేల్కొనకపోయేసరికి అక్కడే నిద్రిస్తున్న కౌసల్యని అడిగారు, ప్రభువు కదలడం లేదని. అప్పుడు కౌసల్య పరదాలను తొలగించి లోపలికి వెళ్ళి చూసేసరికి దశరథుడు మరణించి ఉన్నాడు.

800. దశరథుని మరణవార్తను కైకకు చెప్పినది ఎవరు ?

జ. మంథర.



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

801. దశరథుని శరీరాన్ని ఎలా భద్రపరిచారు ?

జ. దశరథుడి శరీరాన్ని తైల ద్రోణిలో పెట్టారు.

802. తైలద్రోణి అంటే ఏమిటి ?

జ. తైలద్రోణి అనగా వివిధ రకములు నూనెలు కలిగిన తొట్టె అని అర్థం.

803. రాజ్యకర్తలు, మంత్రులు వశిష్ఠునికి ఏమి చెప్పారు ?

జ. "నిన్నటి రాత్రి కాళరాత్రిలా గడిచింది మహామునీ! ఎక్కువకాలం నిరీక్షించడం మంచిది కాదని పిస్తాంది. అరాచకత్వం ప్రబలే ప్రమాదం ఉంది. అందుకని, దయచేసి, రాజ్యభారం వహించేందుకు వెంటనే భరతుణ్ణి రప్పించండి." అని చెప్పారు .

804. వశిష్ఠుడు దూతలను ఏమని ఆదేశించాడు ?

జ. "మీరు వెళ్ళి, భరత శత్రుఘ్నులను వెంటనే అయోధ్యకు రమ్మని మా మాటగా వారికి చెప్పండి." అని చెప్పాడు.

805. వశిష్ఠుడు దూతలను ఏమని హెచ్చరించాడు ?

జ. "మహారాజు మరణవార్తనుగానీ, రామవనవాసంగానీ ఏదీ వారికి తెలియకూడదు. మీ ముఖాల్లో ఎలాంటి విషాదభాయలు కనిపించరాదు." అని హెచ్చరించాడు.

806. దూతలు మొదటగా ఏ నగరాన్ని దాటారు ?

జ. హస్తినాపురము

807. ఏ నదిని చేరుకున్నారు ?

జ. గంగానది

808. గంగానది నుంచి ఏ దిక్కుకు వెళ్ళారు ?

జ. పశ్చిమదిక్కు

809. పశ్చిమదిక్కున ఏ దేశాన్ని చేరుకున్నారు ?

జ. పాంచాలదేశము

810. పాంచాలదేశము దాటాక ఏ నదిని చేరుకున్నారు ?

జ. శరదండా నది

811. శరదండా నదిని దాటి ఏ నగరానికి చేరుకున్నారు ?

జ. కులింగా నగరం

812. కులింగా నగరం దాటాక ఏ నదిని చేరుకున్నారు ?

జ. ఇక్షుమతి నది

813. ఇక్షుమతి నది దాటాక ఏ దేశాన్ని చేరుకున్నారు ?

జ. బాహ్లిక దేశం

814. బాహ్లిక దేశం గుండా ఏ పర్వతాన్ని చేరుకున్నారు ?

జ. సుదామ పర్వతము



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

815. సుదామ పర్వతము దాటాక ఏ నదిని చేరుకున్నారు ?

జ. విపాసా నది

816. విపాసా నదిని దాటి ఏ నగరానికి చేరుకున్నారు ?

జ. గిరివ్రజపురం.

817. గిరివ్రజపురం ఏ దేశ రాజధాని ?

జ. కైకేయ దేశానికి రాజధాని.

818. దూతలు నగరానికి చేరిన రాత్రి భరతునికి వచ్చిన కల ఏమిటి ?

జ. దూతలు నగరానికి చేరిన రాత్రి, మనసులో బాధనిపించి భరతునికి ఎంతకీ నిద్రరాలేదు. ఏ వేళకో వచ్చింది. పడుకున్నాడో లేదో తండ్రి మరణాన్ని సూచిస్తూ కలగన్నాడతను. దశరథుణ్ణి కింకరులెవరో ఆకాశమార్గంలో తోడుకుని పోతున్నారు. తానెంతగా పిలిచినా తండ్రి పలకడం లేదు. వెను తిరిగి చూడడం లేదు. కలవరపడ్డాడు భరతుడు.

819. భరతుడు తన కల గురించి ఎవరికి చెప్పాడు ?

జ. తాతగారు, తమ్ముడు, మిత్రులందరికీ రాత్రి వచ్చిన తన కల గురించి తెలియజేసి, కన్నీరుపెట్టుకున్నాడు భరతుడు.

820. అయోధ్య నుంచి వచ్చిన వేగులు భరతునికి ఏమి చెప్పారు ?

జ. "అయోధ్యలో మీరు అత్యవసరంగా చేయాల్సిన పని ఒకటి ఉన్నదట! అందుకని, వెంటనే బయల్దేరి రమ్మని వసిష్ఠుల వారి ఆదేశం." అని పలికారు.

821. భరతుడు ఏమి ఆలోచించాడు ?

జ. మహర్షి వెంటనే బయల్దేరి రమ్మన్నారంటే ఏమై ఉంటుంది? ఆ ఆదేశం వెనుక కారణం ఏమిటి? అన్నది ఆలోచించాడు భరతుడు.

గమనిక:-భరతుడు, అయోధ్య నుంచి వచ్చిన కానుకలను తాతగారికీ, మామగారికీ అందజేశాడు. తర్వాత వారు అందజేసిన రెండుకోట్ల సువర్ణాలు, రథాలు, ఒంటెలు, మదగజాలు, గుర్రాలు, కంచర గాడిదలు, కంబళ్ళు, వస్త్రాలూ స్వీకరించాడు. తాతగారికీ, మామకీ పాదాభివందనాలు చేసి, తమ్ముడు శత్రుఘ్నునిసహా రథాన్ని అధిరోహించాడు. బయల్దేరాడు అక్కణ్ణుంచి.

822. భరతశత్రుఘ్నులకు తోడుగా వచ్చినది ఎవరు ?

జ. భరత శత్రుఘ్నులకు తోడుగా అశ్వపతి మహారాజూ, అతని కుమారుడూ కొంత దూరం వరకూ వచ్చారు.

823. భరతశత్రుఘ్నులు దారి మధ్యలో ఏయే నదులను దాటారు ?

జ. సుదామ, ప్లోదిని, శతద్రువు, శిలావాహ అనే నాలుగు నదులను దాటారు.

824. తరువాత ఏయే నగరాలను దాటారు ?

జ. అక్కడినుంచి శల్య కర్తన నగరాన్ని, చైత్ర రథం నగరాన్ని దాటాడు. అమరనధ్ అమర్



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

825. తరువాత ఏయే నదులను దాటారు ?

జ. సరస్వతి, గంగా నదులను దాటారు.

826. నదులు దాటాక ఏ దేశానికి చేరుకున్నారు ?

జ. వీరమత్సం అనే దేశానికి వచ్చారు.

827. వీరమత్సం దాటాక ఏ నదిని దాటారు ?

జ. కులింగ నదిని దాటి మహారణ్యంలోకి ప్రవేశించారు.

828. అరణ్యం నుంచి ఏ నదిని దాటారు ?

జ. భాగీరథి నదిని దాటారు.

829. భాగీరథి నదిని దాటి ఏ పట్టణానికి చేరుకున్నారు ?

జ. ప్రాగ్యాటము అనే పట్టణానికి చేరుకున్నారు.

830. ప్రాగ్యాటము నుంచి ఏ నదిని దాటారు ?

జ. కుటికోష్ఠికము అనే నదిని దాటారు.

831. కుటికోష్ఠికము నుంచి ఏయే గ్రామాలను దాటారు ?

జ. ధర్మవర్ధనము, తోరణము, వరూధి అనే గ్రామాలు దాటారు.

832. గ్రామాలు దాటాక ఏ నగరానికి వచ్చారు ?

జ. ఉజ్జహాసం అనే నగరంలోకి వచ్చారు.

833. ఉజ్జహాసం నుంచి ఏ గ్రామానికి చేరుకున్నారు ?

జ. సరస్వతి తీర్థం అనే గ్రామం

834. సరస్వతి తీర్థం నుంచి ఏ నదిని దాటారు ?

జ. ఉత్తానికా అను నది

835. ఉత్తానికా నది నుంచి ఏ గ్రామానికి చేరుకున్నారు ?

జ. హస్తిపృష్ఠికము అనే గ్రామంలోకి ప్రవేశించారు.

836. హస్తిపృష్ఠికము నుంచి ఏ నదిని దాటారు ?

జ. కుటికా నదిని దాటారు.

837. కుటికా నది నుంచి ఏ పట్టణానికి చేరుకున్నారు ?

జ. కపివతీ అనే పట్టణానికి చేరుకున్నారు.

838. కపివతీ నుంచి ఏయే గ్రామాలు దాటారు ?

జ. ఏకశాల, స్థాణుమతీ అనే గ్రామాలు దాటారు.

839. స్థాణుమతీ ఊరి నుంచి ఏ నదిని దాటారు ?

జ. గోమతీ అనే నదిని దాటి ఒక రాత్రంతా ప్రయాణంచేసి అయోధ్యా పట్టణానికి చేరుకున్నారు.

840. కైకేయ దేశం నుంచి అయోధ్యకు రావటానికి భరతశత్రుఘ్నులకు ఎన్ని రోజులు పట్టింది ?

జ. ఏడు రోజులు / ఎనిమిది రోజులు.



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

841. భరతుడు అయోధ్యకు రాగానే మొదట ఎక్కడికి వెళ్ళాడు ?

జ. దశరథుని మందిరానికి వెళ్ళాడు.

842. దశరథుడు కనిపించకపోయేసరికి భరతుడు ఎక్కడికి వెళ్ళాడు ?

జ. తన తల్లి కైక మందిరానికి వెళ్ళాడు.

843. భరతుడు కైకని ఏమి అడిగాడు ?

జ. "నాన్నగారు ఎక్కడ ఉన్నారుమ్మా? అక్కడ ఆయన మందిరంలోనూ లేరు, ఇక్కడ నీ దగ్గర కూడా లేరంటే... ఎక్కడ ఉన్నట్టు?" సమాధానంగా ఇబ్బందిగా చూసింది కైక.

844. భరతుని మాటలకు కైక ఇచ్చిన సమాధానం ఏమిటి ?

జ. "నీ తండ్రి, దశరథ మహారాజు పుణ్యలోకాలకి చేరుకున్నాడయ్యా, మరణించాడు" అన్నది కైక భరతుడు

845. దశరథుడు చివరగా ఏమి మాట్లాడాడు అని అడిగిన ప్రశ్నకు కైక ఇచ్చిన సమాధానం ఏమిటి ?

జ. "సీతారామలక్ష్మణులారా! మీరు పూజ్యులు. అఖండ యశస్సుతో అలరారే మీరు, అయోధ్యలో మళ్ళీ ప్రవేశించడం చూసిన వారే ధన్యులు. మిమ్మల్ని అప్పుడు చూడగలిగిన వారు దేవతలేగాని, మామూలు మనుషులు కాదంటూ నీ తండ్రి ప్రాణాలు విడిచాడు. ఇవే నీ తండ్రి ఆఖరి మాటలు." అన్నది కైక.

గమనిక :-

భరతుడు కైకతో :- "సీతారామలక్ష్మణులు ఎక్కడికి వెళ్ళారమ్మా? ఎందుకు వెళ్ళారు?" ప్రశ్నించాడు భరతుడు. "చెప్పమ్మా? ఎంటిదంతా? నాకు కాళ్ళూ చేతులూ ఆడడం లేదు. చూపుకూడా ఆనడం లేదు" అన్నాడు.

కైక భరతుడితో:- "అప్పుడెప్పుడో మహారాజు నాకిచ్చిన రెండు వరాలను ఇప్పుడు నేను చెల్లించమన్నాను. యౌవరాజ్య పట్టాభిషేకం రాముడికి చేస్తాంటే రాముడుకి కాదు, నీకు చెయ్యమన్నాను. అదొక వరం. మరొక వరం ప్రకారం, నారచీరలు ధరించి, రాముణ్ణి అరణ్య వాసం చెయ్యమన్నాను. దండకలో పద్మాలుగేళ్ళు ఉండమన్నాను.

"ఆశ్చర్యంగా చూశాడు భరతుడు. వెనుకడుగు వేసి, తల్లికి దూరంగా జరిగాడు."

కైక భరతునితో:- "తండ్రి ఆజ్ఞానుసారమే రాముడు అడవులకు వెళ్ళాడు. అతనితో పాటుగా సీత, లక్ష్మణులు కూడా వెళ్ళారు. వారిని వెళ్ళమని నేనడగలేదు, వారంతట వారుగానే వెళ్ళారు" అన్నది కైక.

మరో వెనుకడుగు వేశాడు భరతుడు. తల్లికి మరింత దూరం అయ్యాడతను.

కైక భరతునితో:- "నా వరాలు నేను అడిగాను, వాటిని చెల్లించి, రాముడికి నీ తండ్రి దూరమయ్యాడు. ఆ బాధ భరించలేక, అతన్నే పలవిస్తూ ప్రాణాలు విడిచాడు." అన్నది కైక.

మరో అడుగు వెనక్కి వేశాడు భరతుడు. తల్లికి ఎంత దూరంగా ఉంటే అంత



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

మంచిదన్నట్టుగా వెనక్కి నడుస్తున్నాడతను.

కైక భరతునితో:- "నీ తండ్రి అంత్యక్రియలు నువ్వే చెయ్యాలి ఉంది. అందుకే వసిష్ఠులు వారు నిన్ను ఇక్కడికి వెంటనే రప్పించారు. నాన్నగారి ఉత్తరక్రియల అనంతరం, ఈ రాజ్యం నీదే! మంత్రి సామంతులు నిన్ను రాజ్యాభిషిక్తుణ్ణి చేస్తారు." అన్నది కైక.

భరతుడు వెనుకడుగు వేసి వెళ్ళేందుకు గోడ అడ్డగించడంతో తూలిపడబోయాడు. నిలదొక్కుకున్నాడు.

కైక భరతునితో:- "నాయనా! జరిగిందేదో జరిగిపోయింది. మహారాజు మరణించాడు, సీతారామలక్ష్మణులు అడవులకు వెళ్ళిపోయారు. వారిని గురించి ఇక ఆలోచించడం అనవసరం. నీ గురించి నువ్వు ఆలోచించుకో! రాజువికా! కోశాగారాలు స్వాధీనం చేసుకో! ఈ మహా సామ్రాజ్యాన్ని పాలించి, నిన్ను మించిన వాడు లేడని పేరు తెచ్చుకో! ఈ తల్లి కోరిక తీర్చు" అన్నది కైక. దగ్గరకు రాబోయింది.

846. కైక మాటలు విన్న భరతుడు కైకని ఏమన్నాడు ?

జ. "నీచురాలా! ఆగక్కడ, దగ్గరకు రాకు." అరి చాడు భరతుడు. అతని అరుపునకు అంతఃపురం అదిరిపోయింది. రెపరెపలాడి మందిరంలోని దీపాలు ఆరిపోయాయి. పట్టపగలు అక్కడ చీకటి అలముకుంది.

847. భరతుడు కైకను ఏమని ఆదేశించాడు ?

జ. "నన్ను అనాథను చేశావు. నాకు తండ్రినీ, అన్ననూ లేకుండా చేశావు. ఈ పాపానికి ప్రతిఫలం ఏమిటో తెలుసా? ఈ దేశంలో నువ్విక ఒక్క క్షణం కూడా ఉండడానికి వీల్లేదు. పో ఇక్కణ్ణుంచి, ఈ దేశం వదలి పెట్టిపో" అన్నాడు భరతుడు.

848. భరతుడు మంత్రులు, సామంతులతో ఏమన్నాడు ?

జ. "అయ్యా! మంత్రి సామంతులారా! నిజం చెబుతున్నాను, నేను ఈ రాజ్యాన్ని ఎన్నడూ ఆశించలేదు. ఆశించి, నా తల్లిని అందుకు పురిగొల్పలేదు. నాకే పాపమూ తెలీదయ్యా! నేనిప్పుడే వచ్చాను. నన్ను నమ్మండి" అన్నాడు భరతుడు. చేతులు జోడించి, వారికి నమస్కరించాడు.

గమనిక :- రాజమందిరం అంతా గగ్గోలైంది. కైక మందిరంలోంచి గగ్గోలు వినవస్తాంటే భరతుడు వచ్చాడని గ్రహించింది కౌసల్య. అతన్ని చూసేందుకు బయల్దేరింది. తన మందిరం దాటి, కైకమందిరంకేసి అడుగులు వేస్తూ తడబడిందామె. పడిపోబోయింది. నిలదొక్కుకుంది. తట్టుకోలేని దుఃఖం, ఉపవాసం... ఈ రెంటితో నడవలేకపోతోంది. ఈసారి నిలదొక్కుకోలేక పడిపోయింది. రాచవీధిలో పెద్దమ్మ పడిపోయిందని తెలియగానే భరత శత్రుఘ్నులిద్దరూ పరుగుదీశారు. కౌసల్యను సమీపించారు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

849. భరతున్ని చూసి కౌసల్య ఏమనుకుంది ?

జ. "పెద్దమ్మా పెద్దమ్మా" అంటూ అన్నదమ్ములిద్దరూ ఆమెను దగ్గరగా తీసుకున్నారు. భరతుణ్ణి చిరచిర చూసింది కౌసల్య. అతని చేతుల్లోంచి తప్పుకుంది."అనుకున్నది

850. కౌసల్య భరతునితో ఏమన్నది ?

జ. "నా బిడ్డ ఏ అన్యాయం చేశాడని అడవులకు పంపిందయ్యా నీ తల్లి? నారచీరెలు కట్టి మఠి పంపిందే, ఏ పాపం చేశాడని? రాముణ్ణి పంపగా లేనిది, నన్ను పంపలేదా చెప్పు? పంపించేయండి, నన్నూ ఇక్కణ్ణుంచి వెంటనే పంపించేసేయండి. వెళ్ళిపోతాను." అన్నది కౌసల్య.

851. కౌసల్య భరతుని అడిగిన సహాయం ఏమిటి ?

జ. "నాయనా భరతా! నాకో చిన్న సాయం చేయవయ్యా! నీ తండ్రి నిత్యాగ్నిహోత్రాలు నా దగ్గరే ఉన్నాయి. ఆ కారణంగా నీ తండ్రి శవంతో పాటు నన్నూ, సుమిత్రనూ రాముడు ఉన్న చిత్రకూటానికి పంపించేయి. అక్కడే మహారాజు దహనక్రియలు చేసి, మేమూ అక్కడే ఉండిపోతాం." అన్నది కౌసల్య.

852. భరతుడు కౌసల్యతో ఏమన్నాడు ?

జ. "పెద్దమ్మా! నిజం చెబుతున్నాను, నాకిందులో ఏ పాపమూ తెలీదు. అమ్మ చేసిందానికి నువ్వు నన్ను నిందించడం న్యాయమా చెప్పు? నీకు తెలియదా, అన్న రాముడంటే నాకెంత ఇష్టమో? నేనక్కడ, మా తాత దగ్గర ఉన్నాను పెద్దమ్మా, చాలా దూరంలో ఉన్నాను, నాకే పాపమూ తెలీదు. కావాలంటే ఏ ప్రమాణం చెయ్యమంటే ఆ ప్రమాణం చేస్తాను." అన్నాడు భరతుడు.

853. వశిష్ఠుడు భరతుడికి ఏమని చెప్పాడు ?

జ. భరత శత్రుఘ్నులను సమీపించాడు వశిష్ఠుడు. చెప్పాడిలా."ఇలా ఎంతకాలం దుఃఖిస్తారు? దుఃఖించి ప్రయోజనం లేదు. ధైర్యం తెచ్చుకోండి, లేవండి, తండ్రి ఉత్తరక్రియలకు సిద్ధం కండి." అని అన్నాడు.

854. దశరథుని చితికి నిప్పు పెట్టినది ఎవరు ?

జ. భరతుడు

855. దశరథుని ఉత్తరక్రియలు తర్వాత భరతుడు ఏమి దానం చేశాడు ?

జ. తండ్రి కోసం పదకొండు రోజులు విధియుక్తంగా నిత్యకర్మలు జరిపాడు భరతుడు. పన్నెండవరోజు పుణ్యాహవాచకాది క్రియలు నిర్వహించాడు. అదే రోజు ధన వస్త్రాదులను, తెల్ల మేకలమందను, వందలకొలది గోవులను, దాస దాసీలను దానం చేశాడు.

856. శత్రుఘ్నుడు భరతునితో ఏమన్నాడు ?

జ. "ఉండలేనన్నయ్యా! అన్న రాముడు లేని అయోధ్యలోనూ, నాన్నలేని అయోధ్యలోనూ నేను ఉండలేను. చచ్చిపోతాను. అగ్నిలో దూకి చచ్చిపోతాను. లేదంటే...నేనూ దండకకు వెళ్ళిపోతాను." అన్నాడు శత్రుఘ్నుడు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

857. శత్రుఘ్నుని మాటలకు భరతుడు ఏమన్నాడు ?

జ. "నీతో పాటూ నేనూ వస్తాను పద, అందరం దండకలోనే ఉందాం." అన్నాడు భరతుడు.

858. భరత శత్రుఘ్నులతో వశిష్ఠుడు ఏమన్నాడు ?

జ. అన్నదమ్ములిద్దరూ అలా దుఃఖించడాన్ని చూసి, ఇక తప్పదు, కలుగజేసుకోవాల్సిందే అనుకున్నాడు వశిష్ఠుడు. వారి దగ్గరగా నడిచాడు. ఇద్దరి భుజాల మీదా ఓదార్పుగా చేతులెండూ ఉంచాడు. "తప్పు నాయనలారా! తప్పు చేస్తున్నారు. అస్తిసంచయనానికి వచ్చి మీరిలా దుఃఖించడం పద్ధతి కాదు. లేవండి, ముందు జరగాల్సిన పని చూడండి. ఆకలి, దప్పిక, శోక మోహాలు, వృద్ధాప్య మరణాలను ఎవరూ తప్పించుకోలేరు. మీకిది తెలియనిది కాదు. నా మాట వినండి, లేవండి." అన్నాడు.

859. మందిరంలో ఉన్న భరత శత్రుఘ్నులను చూసినది ఎవరు ?

జ. మంథర

860. భరతున్ని చూసి మంథర ఏమనుకుంది ?

జ. మందిరంలో బీర్హాలోచనా నిమగ్నులై కూర్చున్నారని భరతుని చూసింది మంథర. సంతోషించింది. తన పాచిక పారింది. పథకం నెరవేరింది. అంతా తాను అనుకున్నట్టుగానే జరగుతోంది. భరతుడు రాజు కాబోతున్నాడు. అతన్ని అభినందించాలి. అలాగే అతని మెప్పును కూడా పొందాలనుకున్నది.

861. మంథర ద్వారపాలకులతో ఏమన్నది ?

జ. "మహారాజు, మా భరతుణ్ణి నేను చూడాలని వచ్చాను. లోనికి పోనీయండి." అంది మంథర.

862. ద్వారపాలకులు మంథరను ఎక్కడికి తీసుకెళ్ళారు ?

జ. భరత, శత్రుఘ్నుల దగ్గరికి తీసుకెళ్ళారు.

863. ద్వారపాలకులు భరత, శత్రుఘ్నులతో ఏమన్నారు ?

జ. "రాజపుత్రులారా! నాన్నగారి మరణానికీ, రాముని వనవాసానికీ ఈ దుర్మార్గురాలే కారణం. దీనిని ఎంతగా శిక్షించినా పాపం లేదు.

864. శత్రుఘ్నుడు మంథరను ఏవిధంగా శిక్షించాడు ?

జ. శత్రుఘ్నుడు, ఒక్క ఉదుటున లేచి నిల్చున్నాడు. మంథర జుత్తు పట్టుకున్నాడు. పైకెత్తి గట్టిగా దాని డొక్కలో ఒక్క తన్ను తన్నాడు. "అమ్మా" అంది మంథర. చావుకేక పెట్టింది. ఆ కేకకి కైకా, పరిచారికలూ పరిగెత్తుకుని అటుగా వచ్చారు. వారు చూస్తూండగానే మంథరను నేల మీద గోనెసంచినీ లాక్కుపోతున్నట్టుగా లాక్కునిపోయి, బలంగా గోడకేసి విసిరాడు శత్రుఘ్నుడు. గోడకి కొట్టుకుని వెల్లకిలా కిందపడింది మంథర. వారిం చే సాహసం చేయలేకపోయారెవరూ.

"అమ్మా కైకా! రక్షించే, లేకపోతే నన్ను ఈ శత్రుఘ్నుడు చంపేస్తాడే." కైక దగ్గరకు



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

దొర్లుకుంటూ వెళ్ళింది మంధర. ఆమె కాళ్ళు పట్టుకుంది. మంధరను లేవదీయబోయింది కైక. ఆ అవకాశాన్ని ఆమెకు ఇవ్వలేదు శత్రుఘ్నుడు. మంధరను వెనక్కి గుంజుకున్నాడు. బరబరా ఈడ్చుకుంటూ పోసాగాడు. ఆ ఈడ్వడంలో మంధర ధరించిన నగలన్నీ చెల్లాచెదురయ్యాయి. దగ్గరగా వచ్చి పడిన మంధర నగలను ముట్టుకుంటే మహాపాపం అన్నట్టుగా వాటిని కాళ్ళతో దూరంగా నెట్టేశారు పరిచారికులు. కౌసల్యను శరణు వేడితే, ఈ గొడవ చల్లబడుతుందనుకున్నది కైక. ఆమె మందిరం వైపు పరుగుదీయబోయింది.

865. భరతుడు శత్రుఘ్నునితో ఏమన్నాడు ?

జ. శత్రుఘ్నుడు మంధరను కొడుతున్నాడు మంధరను కాపాడబోయిన కైకను కూడా కొట్టబోయాడు. కైక భయపడి భరతుని దగ్గరికి వెళ్ళింది. అప్పుడు భరతుడు "అన్ని ప్రాణుల్లోనూ స్త్రీలు చంపరానివారయ్యా, వదిలేయ్! ఈ మంధరనే కాదు, అటు నా తల్లి కైకనూ నాకు కనికరం లేదు, కాకపోతే వీళ్ళను చంపితే అన్న రాముడు ఎక్కడనన్ను అసహ్యించుకుంటాడోనని ఆగుతున్నాను. నా మాట విను, వదిలేయ్." అన్నాడు.

866. శత్రుఘ్నుడు మంధరతో ఏమన్నాడు ?

జ. మంధరని చూసి "భీ" అన్నాడు శత్రుఘ్నుడు. "మా అన్న భరతుడు చెప్పబట్టి బతికావు. లేదంటే నీ అంతు చూసేవాణ్ణి." అన్నాడు. కసిదీరా కాలితో తన్ని శాంతించాడు.

867. మంధర కైకతో ఏమన్నది ?

జ. "అమ్మా కైకా" బోరుమంది మంధర. ఆమె పాదాలను చుట్టేసింది. "జరిగిన దాంట్లో నా స్వార్థం ఇసుమంతైనా ఉందా చెప్పు? లేదు కదా! అంతా మీ మేలుకోసమే చేశాను. దానికి ఇదా ప్రతిఫలం?" కైక ఒడిలో తలపెట్టుకుంది మంధర. కన్నీరు కార్చింది.

868. కైక మంధరని ఎలా ఓదార్చింది ?

జ. "ఊరుకోవే! ఊరుకో." ఓదార్చింది కైక. ఆమె కన్నీరుని తన చీరె కొంగుతో తుడిచింది.

869. కైక శత్రుఘ్నుని గూర్చి మంధరతో ఏమన్నది ?

జ. "కాబోయే రాజమాతనని కూడా చూడకుండా నన్ను కూడా కొట్టడానికి వచ్చాడు శత్రుఘ్నుడు. వాడి సంగతి ఇప్పుడు కాదు, ముందు భరతుడు రాజవనీ, తర్యాత చూద్దాం." అంది కైక.

870. మంధర శత్రుఘ్నుని గూర్చి ఏమన్నది ?

జ. "వాణ్ణి... ఆ శత్రుఘ్నుణ్ణి కత్తికి ఓ కండగా నరికితే గాని, నా మనసు శాంతించదు తల్లీ." అంది మంధర.

871. రాజ్యకర్తలు భరతునితో ఏమన్నారు ?

జ. రాజ్యకర్తలు భరతుణ్ణి సమీపించారు. అభిషేక సంభారాలన్నీ చూపించారతనికి. అభ్యర్థించారాలా.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

"రాకుమారా! లక్ష్మణునిసహా శ్రీరాముణ్ణి అడవులకు పంపి, నీ తండ్రి తనువు చాలించాడు. అదృష్టం బాగుంది. రాజ్యం ఆరాజకమైనా ఇంత వరకూ ఏ సమస్యలూ లేకుండా సజావుగా సాగింది. ఇక మీదట కూడా ఇలాగే సాగాలంటే నువ్వు తప్పనిసరిగా రాజువి కావాలి. దయచేసి ఆలస్యం చెయ్యకు. అతిగా ఆలోచించకు. త్వరగా ఈ రాజ్యాన్ని స్వీకరించి, మమ్మల్ని పాలించు." అన్నారు.

872. భరతుడు రాజ్యకర్తలను ఏమని సమాధానమిచ్చాడు ?

జ. "పూజ్యులారా! మా వంశంలో జేష్ఠుడే రాజ్యాన్ని పాలిస్తాడు. ఈ సనాతనధర్మం మీకు తెలియనిది కాదు. ఇకపోతే పేరుకి మాత్రమే తల్లి అయిన మా అమ్మగారి అభిష్టం నేను నెరవేర్చను. ఈ రాజ్యానికి రాజును కాను, కాలేను. అంతేకాదు, నేను త్వరలోనే అరణ్యాలకి పోయి, అన్న రామచంద్రుణ్ణి కలుస్తాను. ప్రార్థించి, సీతాలక్ష్మణుల సహా అయోధ్యకు వారిని తోడుకుని వస్తాను. అయోధ్యకు రాజు శ్రీరామచంద్రుడే! రాజ్యాభిషేకం అతనికే జరగాలి." అని అన్నాడు.

873. భరతుడు రాజ్యకర్తలను ఏమని ఆదేశించాడు ?

జ. "ఇక ఆలస్యం చేయొద్దు. అందరం చిత్రకూటానికి వెళ్ళాం, పదండి. మీతో పాటు నేనూ వస్తాను. బయల్దేరండి. ఈ అభిషేకసంభారాలసహా ప్రయాణించండి. త్వరగా మనం అక్కడికి చేరుకునేందుకు తగిన వాహనాలను సిద్ధం చెయ్యండి. బాటలు వేసేందుకూ, దారిలో మిగిలిన ఏర్పాట్లు చూసేందుకూ దుర్గవేత్తలనూ, శిల్పులనూ నియమించండి. మరో ఆలోచన వద్దు, ముందుకు పదండి." అన్నాడు భరతుడు.

874. అత్యవసర సమావేశం ఏర్పాటుకు ఆదేశించినది ఎవరు ?

జ. వశిష్ఠుడు

875. వశిష్ఠుడు భరతునితో ఏమన్నాడు ?

జ. "కుమారా! ధర్మపద్ధతిలో పోషించి, పాలించిన ఈ రాజ్యాన్ని నీకు అందజేసి, నీ తండ్రి స్వర్గస్తుడయ్యాడు. ఆ తండ్రి ఆజ్ఞ పాటించి, శ్రీరాముడు వనవాసానికి వెళ్ళాడు. అటు తండ్రి, ఇటు అన్నా నీకు అప్పగించిన ఈ రాజ్యాన్ని నువ్వు తప్పకుండా స్వీకరించాలి. పట్టాభిషిక్తుడివి కావాలి. నువ్వు రాజువి కావడం మాకు మహదానందం. అందులో అనుమానించాల్సింది ఏదీ లేదు." అన్నారు.

876. వశిష్ఠుని మాటలకు భరతుడు మనసులో ఏమనుకున్నాడు ?

జ. గురువు, మహర్షి మాట్లాడాల్సిన మాటలేనా ఇవి? అధర్మానికి పూనుకోమంటున్నాడు, తప్పు కాదా? గురువు చెప్పినంత మాత్రాన అధర్మం ధర్మం అవుతుందా? కాదుగాక కాదు. దీనిని ఎదిరించాల్సిందే! తప్పులేదనుకున్నాడు భరతుడు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

877. వశిష్ఠుని మాటలకు భరతుడు ఏమని సమాధానమిచ్చాడు ?

జ. భరతుడు. గద్గద స్వరంతో అన్నాడిలా. "మహర్షి, ఇవి మీరు మాట్లాడాల్సిన మాటలు కావు. నేను అన్న రాముడంత గొప్పవాణ్ణి కాకపోవచ్చు కాని, నీచుణ్ణి మాత్రం కాదు. అన్న రాజ్యాన్ని అపహరించే నికృష్టుణ్ణి అంతకన్నా కాదు. ధర్మం కోసం వ్రాణాలు బలి చేసుకున్న దశరథుని కుమారుణ్ణి. నా తండ్రికి నేను చెడ్డ పేరు తేను, తేలేను." మంత్రి సామంతులంతా అతని మాటలకు ఆశ్చర్యపోయారు. విన్నావా? అన్నట్టుగా ఒకరిని ఒకరు చూసుకున్నారు. "గురుదేవా! నా తల్లి కోరిక నేను తీర్చను. ఈ రాజ్యానికి రాజు రామచంద్రుడే! ఆయనే ఈ రాజ్యాన్ని పాలిస్తాడు. ఇందులో మీకు ఎలాంటి అను మానాలూ అక్కరలేదు. నేను ఆయన సేవకుణ్ణి మాత్రమే." అన్నాడు భరతుడు.

878. భరతుడు సభలోని వారితో ఏమన్నాడు ?

జ. "సభాసదులారా! నా నిర్ణయాన్ని చెబుతున్నాను, వినండి. నేను అన్న రామచంద్రుణ్ణి తీసుకుని రావడానికే అడవులకు వెళ్తున్నాను. ఆయన్ని ఎట్టి పరిస్థితుల్లోనూ వెనక్కి తీసుకొస్తాను. ఆయన వచ్చేవరకూ కాళ్ళా వేళ్ళా పడతాను. ఒకవేళ ఆయన రానంటే... నేను కూడా లక్ష్మణునిలా అన్న రామచంద్రుణ్ణి అంటిపెట్టుకుని అక్కడే అడవుల్లో ఉండి పోతాను." అన్నాడు భరతుడు.

879. భరతుడు సుమంతునితో ఏమన్నాడు ?

జ. "మనం అన్న రాముని దగ్గరకు వెళ్తున్నాం, సైన్యాల్ని సమాయత్త పరచండి." "అలాగే" అన్నాడు సుమంతుడు.

880. రాముని వద్దకు ఎవరెవరు బయలుదేరారు ?

జ. భరతుడు చెప్పినట్టుగానే సైన్యాల్ని సిద్ధం చేసి వచ్చాడు సుమంతుడు. "రాకుమారా! మీకు అభ్యంతరం లేదన్నారుగా, మీతో పాటు రాముని కోసం మేమూ వస్తాం." అన్నారు సభాసదులు. అతనిసహా ముందుకు నడిచారు. సన్నగా నవ్వుతూ వసిష్ఠుడు కూడా వారిని అనుసరించాడు.


881. అంతఃపురంలో ఉండిపోయిన ఒకేఒక వ్యక్తి ఎవరు ?

జ. కైకేయి

గమనిక :- తానొక్కతే ఒంటిపిల్లి రాకాసిలా ఉండిపోయాననుకున్నది. ఎవరి కోసం భర్తను) పోగొట్టుకుందో, ఎవరి కోసం ప్రేమను పంచి, పెంచిన రాముణ్ణి కాదనుకుందో ఆ వ్యక్తి భరతుడే తనని కాదన్నాడు. భీకొట్టాడు. నువ్వు నా తల్లివి కాదు, నేను నీ కొడుకుని కాదన్నాడు. తనని రాజుగా చూడలేవన్నాడు. రాజు రామచంద్రుడే! ఆయనే ఈ రాజ్యాన్ని పాలిస్తాడు, గట్టిగా మాట్లాడితే అన్న పనుపున తాను అరణ్యవాసం చేస్తానన్నాడు. సోదరప్రేమకి ప్రతీకగా నిలిచాడు. పేగుబంధాన్ని తెంచేశాడు. ఇక ఎవరి కోసం ఈ పట్టు? ఎవరిని ఉద్ధరించడానికి? భోరుమంది కైక.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

882. మంథర కైకతో ఏమన్నది ?

జ. "ఎందుకు తల్లి ఏడుస్తావు? ఓపికపట్టు, అంతా మనం అనుకున్నట్టుగానే జరుగుతుంది." అంది మంథర. కైకను దగ్గరగా తీసుకోబోయింది.

883. కైకను రథం ఎక్కించుకున్నది ఎవరు ?

జ. కనుమరుగవుతున్న రాజపత్నులను చూసి, ఏడుస్తూ అటు పరుగందు కుంది. వస్తున్న కైకను చూశారు కౌసల్యా సుమిత్రలు. చేయి అందిం చారు. రథంలోకి తీసుకున్నారామెను.

884. రథంలో వెళుతున్నవారు మొదట ఎక్కడికి చేరుకున్నారు ?

జ. కొన్ని లక్షల సైన్యంతో బయలుదేరి కౌసల్య, సుమిత్ర, కైక, భరతశత్రుఘ్నులు గంగా నదని చేరుకున్నారు.

885. భరతుడు వచ్చాడని తెలుసుకున్నది ఎవరు ?

జ. గుహుడు

886. గుహుడు తన మంత్రిలతో సమావేశంలో ఏమి మాట్లాడాడు ?

జ. గుహుడు. ఆప్తులను సమావేశపరిచాడు. అన్నాడిలా. "మీకూ ఈ పాటికి తెలిసే ఉంటుంది. అన్న రామయ్య రాజ్యాన్ని కబళించింది చాలక, ఆయన్ని మట్టుబెట్టేందుకు చతురంగబలాలతో భరతుడు వచ్చాడిక్కడికి. మజిలీ చేశాడు. "తెలుసు" రఘురాముడు నాకు మిత్రుడే కాదు, మీకు ప్రాణసముడు. అందుకే చెబుతున్నాను, ఆయనికి ఎలాంటి అపాయం కలుగరాదు. కలిగే అవకాశాన్ని మనం కల్పించరాదు." అని అన్నాడు.

887. గుహుడు మంత్రిలను ఏమని ఆదేశించాడు ?

జ. భరతుని సైన్యం గంగ దాటరాదు. వారిని దాటించకుండా ఉండేందుకు మన నావలన్నిటిని మాంసంతోనూ, కుళ్ళిన పదార్థాలతోనూ నింపిపెట్టండి. అంతేకాదు, రహస్యంగా ఆ నావలన్నిటా ఆయుధాలు ధరించిన సైనికుల్ని చాటున ఉంచండి. "అలాగే" భరతుడు మనం అనుకున్నట్టుగా రామయ్యను కడతేర్చడానికే వచ్చి ఉంటే...అతన్నీ, అతని సైన్యాన్నీ గంగలో ముంచి చంపుదాం. లేదంటే... అన్న రామయ్యను చూడాలని వస్తే మాత్రం గంగ దాటించి, అతనికి జేజేలు పలుకుదాం." అన్నాడు గుహుడు.

888. గుహుడిని మొదటగా చూసినది ఎవరు ?

జ. సుమంతుడు

889. సుమంతుడు భరతునితో ఏమన్నాడు ?

జ. "రాకుమారా! రాముని మిత్రుడూ, నిషాధిపతి గుహుడు నీ దర్శనానికి వస్తున్నాడు. అతనికి రాముడు ఎక్కడున్నదీ తెలుసు. అలాగే ఇక్కడి ఈ అడవిదారులన్నీ తెలుసు. అతన్ని ఆప్యాయంగా పలకరించి, అభిమానించండి." అని అన్నాడు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

890. గుహుడు భరతునితో ఏమన్నాడు ?

జ. "నువ్వు ఈ రాజ్యాన్ని దశరథ మహారాజుగారి వల్ల పొందావు, ఇంకా నీ తృప్తి తీరక రాముడిని చంపుదామని వచ్చావ, లేకపోతే రాముడిని కలుసుకుందామని వచ్చావ, నాకు మనస్సులో శంకగా ఉంది. నిజం చెప్పు భరతా, ఎందుకు వచ్చావు ఇక్కడికి " అని అడిగాడు.

891. గుహునికి భరతుడు ఏమని సమాధానమిచ్చాడు ?

జ. "నువ్వు అన్నమాట వలన నాకు బాధ కలిగినా, నీ అమాయకత్వం నాకు తెలుస్తోంది. నేను ఈ గంగ దాటి భారద్వాజ ఆశ్రమానికి వెళ్ళి, ఆ ఆశ్రమం దెగ్గరలో ఉన్న రాముడిని కలుసుకోవాలని అనుకుంటున్నాను " అన్నాడు.

892. గుహుడు భరతుని ఏమని ప్రశ్నించాడు ?

జ. "నువ్వు రాముడిని కలుసుకోవాలని వచ్చావు, మరి నీ వెనకాల ఇంత సైన్యం ఎందుకు వచ్చింది " అని గుహుడు భరతుడిని ప్రశ్నించాడు.

893. భరతుడు గుహునితో ఏమన్నాడు ?

జ. భరతుడు ఆకాశమంత నిర్మలమైన మనసుతో " ఒక తమ్ముడు ఒక అన్నగారిని రాజ్యం కోసం చంపేటటువంటి దురాలోచన ఎన్నడూ రాకుండుగాక, ఒక తమ్ముడు అన్నగారి గురించి ఎప్పుడన్నా ఆలోచిస్తే, అన్నగారి కాళ్ళుపట్టి నమస్కరించడానికి మాత్రమే ఆలోచించేటటువంటి సౌజన్యము నిలబడుగాక " అన్నాడు. ఈ మాటలు విన్న గుహుడు " ఇక్ష్వాకు వంశంలో పుట్టిన నీకే చెల్లిందయ్యా ఈ మాట చెప్పడం. నాకు చాలా సంతోషంగా ఉంది. మీ ఇద్దరూ కలిస్తే, చూసి మురిసిపోవాలని ఉంది, దెగ్గరుండి గంగని దాటించి నేను మీతో వస్తాను. రాముడు ఇక్కడే పడుకొని వెళ్ళాడు, నన్ను తన తల మీద మర్రి పాలు పోయమన్నాడు, జటలు ధరించి, నార చీరలు కట్టుకొని వెళ్ళాడయ్యా రాముడు " అని అన్నాడు.

894. భరతుడు గుహుని ఏమని వేడుకున్నాడు ?

జ. భరతుడు. గంగను దాటించమని గుహుణ్ణి ప్రార్థించాడు. భరద్వాజ ఆశ్రమానికి చేర్చమని చేతులు పట్టుకుని బ్రతిమలాడాడు.

895. రాముని గురించి భరతుడు గుహుని ఏమని అడిగాడు ?

జ. "మిత్రమా! ముందు నాకు ఈ సంగతులు చెప్పు? ఇక్కడికి వచ్చిన రాత్రి రామన్న ఎక్కడ పడుకున్నాడు? ఏం తిన్నాడు? మా వదినమ్మ ఎక్కడ పడుకున్నది? తమ్ముడు లక్ష్మణుడు ఏం చేశాడు? ఎలా గడిపాడు?" అడిగాడు భరతుడు.

896. భరతునికి గుహుని సమాధానం ఏమిటి ?

జ. భరతుడు అడిగిన అన్నిటికీ వివరంగా సమాధానాలు చెప్పాడు గుహుడు. మరి మరి అడిగిన మీదట తోడుకుని వెళ్ళి, సీతారాములు శయనించిన ప్రదేశాన్ని భరతునికి చూపించాడు. ఆ ప్రదేశాన్ని చూస్తూనే బోరున విలపించాడు భరతుడు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

897. రాముని గూర్చి విన్న భరతుడు చేసిన ప్రతిజ్ఞ ఏమిటి ?

జ. భరతుడు " ఈ క్షణం నుంచి 14 సంవత్సరాల పాటు నేను కూడా పట్టుబట్ట కట్టను. నార చీరలే కట్టుకుంటాను, జటలు ధరిస్తాను. నేను కూడా కందమూలములు, తేనె తింటాను " అని ప్రతిజ్ఞ చేశాడు. వెంటనే నార చీరలు ధరించి, భరతుడు ఆ రాత్రికి రాముడు పడుకున్న చోటనే పక్కన భూమి మీద పడుకున్నాడు.

గమనిక:- మరునాడు ఉదయం అందరూ గంగని దాటి ముందుకి బయల్దేరారు.

898. గంగను దాటిన భరతుని పరివారం ఎక్కడికి చేరుకున్నారు ?

జ. ప్రయాగవనం చేరుకున్నారు.

899. ప్రయాగవనం నుంచి ఎవర ఆశ్రమం వైపు వెళ్ళారు ?

జ. భరద్వాజ ఆశ్రమం.

900. భరతుడు తన పరివారాన్ని ఏమని ఆదేశించాడు ?

జ. భరద్వాజ ఆశ్రమమునకు క్రోశెడు దూరం ఉండగానే తన సేనలను, పరివారమును అక్కడే ఆగిపామ్మని ఆదేశించాడు.

901. భరద్వాజుడు భరతుణ్ణి ఏమని ప్రశ్నించాడు ?

జ. "నాయనా! నీ తల్లికి ఇచ్చిన మాట ప్రకారం, నీ తండ్రి, రాముణ్ణి అడవులకు పంపాడు. వెళ్ళమంటే మరో మాట లేకుండా రాముడు అడవులపాల య్యాడు. అయినా అతన్ని బతకనీయకూడదనుకుని వేటాడాలని ఇంత దూరం వచ్చావా? అంత సేనావాహిని అందుకోసమేనా?" అన్నాడు.

902. భరతుడు భరద్వాజునికి ఏమని సమాధానం ఇచ్చాడు ?

జ. "మహర్షి! నేను కైక కొడుకునన్న ఒక్క దోషం తప్ప, నాకే పాపమూ తెలీదు. మీరు త్రికాలవేదులు. అయినా నా పట్ల మీకు ఇలాంటి సంశయం కలిగిందంటే...ఇక నా పుట్టుకకే అర్థం లేదనిపిస్తోంది." అని అన్నాడు.

903. భరతుడు భరద్వాజుని ఏమని అడిగాడు ?

జ. "అన్న రామయ్య ఎక్కడున్నదీ చెప్పండి మహాత్మా! వెళ్ళి ఆ పురుషోత్తముణ్ణి వేడుకుంటాను." అన్నాడు భరతుడు.

904. భరద్వాజుడు తన ఆశ్రమానికి ఎవరిని ఆహ్వానించాడు ?

జ. భరతుని మంత్రి సామంతుల్నీ, పరివారాన్నీ, సైన్యాన్నీ మా ఆశ్రమానికి విందుకు ఆహ్వానించాడు.

905. భరద్వాజుని ఆశ్రమానికి దేవతలు ఎవరెవరు వచ్చారు ?

జ. విశ్వకర్త, ఇంద్ర, యమ, వరుణ, కుబేరాది దేవతలను ఆహ్వానించాడు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

906. భరద్వాజుడు దేవతలను ఏమని వేడుకున్నాడు ?

జ. "దేవతలారా! నేను భరతుని పరివారానికి అపూర్వమైన విండు ఏర్పాటు చేయబోతున్నాను. వారందరికీ మీరే మందిరాలు నిర్మించాలి. విండుకు కావాల్సిన సర్వ సామగ్రినీ మీరే సమకూర్చాలి.

907. భరద్వాజుని ఆశ్రమంలో దేవతలు ఏయే ఏర్పాట్లు చేశారు ?

జ. దేవతలు ఆ ఏర్పాట్లన్నీ దగ్గరుండి చేశారు. చిత్రంగా ఆ అడవిలో లెక్కకు మిక్కిలిగా భవనాలూ, డేరాలూ, గజాశ్వాలకు శాలలూ, దిగుడు బావులూ, భోజన పదార్థాలూ, పాలూ, జలాలూ, పానకాలూ, ఫలరసాలూ, చందన, పుష్ప, ఫలాలూ, పీటలూ, మంచాలూ సిద్ధమయ్యాయి.

908. భరతుని కోసం మందిరము నిర్మించినది ఎవరు ?

జ. విశ్వకర్త

910. మందిరంలో ప్రవేశించినది ఎవరు ?

జ. భరతుడు, తన పురోహితుడు వశిష్ఠుడు తన తమ్ముడు శత్రుఘ్నుడు, తన తల్లులతో మందిరంలో ప్రవేశించాడు.

911. భరతునికి సేవ చేసినది ఎవరు ?

జ. బ్రహ్మలోకం నుంచి వచ్చిన స్త్రీలు, కుబేరుడు పంపించిన స్త్రీలు భరతుడికి సేవ చేయసాగారు.

912. భరతుని పరివారం విండు ఎలా ఆరగించారు ?

జ. భరతుని పరివారమంతా తమకు నచ్చిన ఆహారం తిని, తాగి గంతులు వేస్తూ మైమరచి పోయారు. నచ్చిన దుస్తులను ధరించారు. చల్లగా చందనాన్ని పులుముకున్నారు. పుష్పమాలలు వేసుకున్నారు. గంతులు వేశారు.

913. విండు ఆరగించిన పరివారమంతా ఏమన్నారు ?

జ. గంతులు వేస్తూ ఇటు దండకకుగానీ, అటు అయోధ్యకుగానీ రానే రామంటూ కేకలేశారు. భరద్వాజుని మందిరంలోనే ఉండిపోతామన్నారు.

914. భరతుడు కౌశల్య గురించి భరద్వాజునితో ఏమన్నాడు ?

జ. "సుమిత్ర చెయ్యి పట్టుకొని ఉన్న ఈ అమ్మ, సింహంలా నడవగలిగినవాడు, అదితి ధాతని కన్నట్టు రామచంద్రుడిని కన్నతల్లి, మా అమ్మ కౌశల్య." అని అన్నాడు.

915. భరతుడు సుమిత్ర గురించి భరద్వాజునితో ఏమన్నాడు ?

జ. వీరులు, పరాక్రమవంతులైన లక్ష్మణ శత్రుఘ్నులను కన్నతల్లి ఈ సుమిత్ర.

916. భరతుడు కైక గురించి భరద్వాజునితో ఏమన్నాడు ?

జ. "రాముడు అరణ్యవాసానికి వెళ్ళడానికి కారణమైనది, కట్టుకున్న భర్త మరణించడానికి కారణమైన దుష్టచరిత్ర కలిగినటువంటిది, ఎప్పుడూ కోరికలు కోరుతూ, క్రోధంగా ఉండేటటువంటి ఈ కైకేయ నా తల్లి " అని అన్నాడు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

917. భరద్వాజుడు కైక గురించి భరతునితో ఏమన్నాడు ?

జ. భరద్వాజుడు భరతునితో "ఈవిడ రాముని యొక్క అరణ్యవాసమునకు కారణమైన మాట వాస్తవమే. కాని రాముడు అలా అరణ్యవాసానికి వెళితే తప్ప దేవతలకి, ఋషులకి రక్షణ అనేది కలగడం జరగదు. అలా రాముడు అరణ్యవాసానికి వెళ్ళేటట్టు దేవతలు కైకేయ చేత పలికించారు. అందుచేత నువ్వు ఇంక ఎన్నడూ కైక యందు దోషం పట్టకు " అన్నాడు.

918. చిత్రకూట పర్వతం ఎక్కడ ఉంది ?

జ. మందాకినీ నదికి దక్షిణం వైపున ఉంది.

919. సీతారామలక్ష్మణులు ఎక్కడ నివసిస్తున్నారు ?

జ. మందాకిని నదికీ, చిత్రకూటానికీ మధ్యే సీతారామలక్ష్మణులు నివసిస్తున్నారు. పర్ణశాల నిర్మించుకుని ఉంటున్నారు.

గమనిక:- రాముడు ఆశ్రమాన్ని నిర్మించుకొని ఉన్నాడు అని భరద్వాజ మహర్షి చెప్పారు. అందరూ భరద్వాజ మహర్షి చెప్పిన విధంగా రాముడిని చేరుకోవడానికి బయలుదేరారు.

920. చిత్రకూట పర్వతమును సమీపించిన భరతుడు వశిష్ఠునితో ఏమన్నాడు ?

జ. మహాత్మా ఈ పరిస్థితులను బట్టి చూడగా మనం చిత్రకూట పర్వతానికి సమీపంగా వచ్చినట్లు కనిపిస్తున్నది. అదిగో అదే మందాకినీ నది. ఈ పర్వతం మీదనే కిన్నరలు సంచరిస్తుంటారని ప్రతీతి." అన్నాడు.

921. భరతుడు శత్రుఘ్నునితో ఏమన్నాడు ?

జ. "సోదరా ఈ ప్రశాంతమైన వాతావరణం చూస్తుంటే ఇక్కడ ఖచ్చితంగా ఋషులు నివసిస్తారు అని తెలుస్తోంది. ఇప్పుడు మనం రాముని పర్ణశాలను వెతక వలెను. మన పరివారము నలుదిక్కులకూ వెళ్ళి రాముని జాడ కనుగొనమని చెప్పు" అని అన్నాడు.

గమనిక :-సీతారామలక్ష్మణులు చిత్రకూటం దగ్గర పర్ణశాల నిర్మించుకుని నెలరోజులు అయింది. సుఖ శాంతులతో జీవిస్తున్నారు. వారిని భరతుడు సమీపించే రోజిది. ఆ రోజున స్నానసంధ్యాదులు ముగించుకుని సీతారాములు చిత్రకూటపర్వతం అందాలను తిలకిస్తున్నారు.

922. రాముడు సీతతో ఏమన్నాడు ?

జ. "ఈ పర్వతం మీదనే కిన్నర, విద్యాధరులంతా విహరిస్తారు. ఇక్కడే మనమూ ఉంటున్నాం. చాలా గర్వంగా లేదూ?" అడిగాడు రాముడు. నవ్వింది సీత. "అదిగో! ఆ మందాకినీ నదిని చూడు. నదికి ఇరువైపులా గల ఆ ఇసుక దిబ్బలను చూడు, ఎంత బాగున్నాయో కదా! హంసలవిగో కనిపించాయా?"

సీతను అడిగాడు రాముడు.



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

923. సీతారాములు ఆహారం తింటున్నప్పుడు ఏమి జరిగింది ?

జ. సీత ఆహారాన్ని సిద్ధం చేసింది. తినసాగాడు రాముడు. అంతలో ఆకాశాన్ని అంటే ధూళి లేస్తూ కనిపించింది. భరించలేనంతగా ధ్వని వినవచ్చింది. ఆ ధ్వనికి భయపడి, పక్షులూ, మృగాలూ చెల్లాచెదురుగా పరిగెత్తసాగాయి. రాముడు గమనించాడది.

924. రాముడు భయంకరమైన ధ్వని విని లక్ష్మణుడితో ఏమన్నాడు ?

జ. "లక్ష్మణా! ఉవ్వెత్తున లేస్తున్న ఆ ధూళిదుమారాలూ, భయంకరంగా వినవస్తున్న ఆ ధ్వనులూ ఏమై ఉంటాయి? పక్షులూ, మృగాలూ చెల్లాచెదురుగా పరిగెడుతున్నాయి, ఎందుకంటావు?" తనకీ అదే అర్థం కావట్లేదన్నట్టుగా చూశాడు లక్ష్మణుడు. "సింహం గర్జించిందా? లేదంటే ఏ రాజైనా వేటకి వచ్చాడా? చూడు! చెట్టెక్కి చూడు" చెప్పాడు రాముడు.

925. ధ్వని ఏవైపునుంచి వస్తోంది ?

జ. ఉత్తరదిక్కు

926. ఉత్తర దిక్కున లక్ష్మణునికి ఏమి కనిపించింది ?

జ. ధ్వని వస్తున్న ఉత్తరదిక్కు వైపుగా చూశాడు. పెద్ద సేనావాహిని కనిపించిందతనికి. ఆ వాహిని తాము ఉన్న ప్రదేశం వైపుగా కదలి వస్తోంది. ఆందోళన చెందాడు లక్ష్మణుడు.

927. సేనావాహినిని చూసి లక్ష్మణుడు రాముడితో ఏమన్నాడు ?

జ. "అన్నా! పాగరాకుండా ముందు ఆశ్రమంలోని నిప్పును ఆర్పమని వదినమ్మకు చెప్పు." ఆ ప్రయత్నంలో పరుగుదీసింది సీత. "రథాలూ, గుర్రాలూ, ఏనుగులుసహా ఒక మహాసైన్యం మనవైపే వస్తున్నదన్నా! ఎందుకైనా మంచిది, వదిన సీతమ్మను, గుహలోనే ఉండమని చెప్పు." అరిచాడు లక్ష్మణుడు. రాముడు ఆలోచనలో పడ్డాడు. "అన్నా నువ్వు తక్షణం కవచం ధరించు. యుద్ధానికి సిద్ధంకా! అలాగే మనం ఉన్నచోటు నుంచి యుద్ధం చేస్తే బాగుంటుందో, లేదంటే కొండెక్కి యుద్ధం చేస్తే బాగుంటుందో ఆలోచించు." గట్టిగా అరిచాడు లక్ష్మణుడు.

928. రాముడు లక్ష్మణుడు తో ఏమన్నాడు ?

జ. "ముందు ఆ సైన్యం ఎవరిదో సరిగా చూడు." లక్ష్మణా !" చూశాడు లక్ష్మణుడు. చూడగా చూడగా వారంతా అయోధ్యవాసులని గుర్తించాడు.

929. అయోధ్య వాసులను గుర్తించిన లక్ష్మణుడు రాముడితో ఏమన్నాడు ?

జ. ఆగ్రహం పెల్లబికింది. చెప్పాడెలా. "అన్నా! ఆ సైన్యం అంతా మనదే! నీచుడు భరతుడు ముందుండి నడిపిస్తున్నాడు." ఆశ్చర్యపోయాడు రాముడు. "అడ్డదారిన రాజ్యాన్ని హస్తగతం చేసుకున్నది కాక, శత్రుశేషం ఉంచకూడదనుకున్నాడేమో నిన్నూ, నన్నూ చంపడానికే భరతుడు వస్తున్నాడు." అన్నాడు లక్ష్మణుడు.



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

930. లక్ష్మణుడు ఏమని ప్రతిజ్ఞ చేశాడు ?

జ. "అన్నా! తట్టుకోలేకపోతున్నాను. భరతుని అంతు చూసి కాని నేను నిద్రపోను. కైక బంధు మిత్రులనూ, సైన్యాన్నీ నా బాణాలతో మట్టుబెట్టి, ఈ భూమండలం అంతా నీకు చిటికెలో సమర్పిస్తాను. ఇదే నా ప్రతిజ్ఞ" అన్నాడు లక్ష్మణుడు.

931. లక్ష్మణుని ఆగ్రహం చూసిన రాముడు ఏమన్నాడు ?

జ. రాముడు లక్ష్మణుని భుజం మీద చేయి వేసి, దగ్గరగా తీసుకున్నాడతన్ని. "పొరబడుతున్నావు లక్ష్మణా! భరతుడు ధర్మపరాయణుడు. జరిగిందంతా తెలుసుకుని, తల్లిని దూషించి, తండ్రిని ఒప్పించి, రాజ్యాన్ని నాకు అప్పగించడానికే వస్తున్నాడనిపిస్తోంది. ఈ బాణాలతో మనకిప్పుడు పనిలేదయ్యా, విడిచిపెట్టు." అన్నాడు రాముడు. అన్న మాట జవదాటడు లక్ష్మణుడు. వెంటనే యథాస్థానంలో విల్లునీ, బాణాలనూ భద్రపరిచాడు.

932. రాముడు లక్ష్మణునికి ఏవిధంగా సర్ది చెప్పాడు ?

జ. లక్ష్మణుడు ఆ చెట్టు మీద కూర్చుని భరతుడి మీద కోపంతో బుసలు కొడుతూ ఉండేసరికి " నీకు రాజ్యం చెయ్యాలని ఉండేమో, నేను భరతుడితో చెప్పి రాజ్యాన్ని నీకు ఇమ్మంటాను, భరతుడు ఎటువంటి వాడో చూద్దువు కాని " అని రాముడు అన్నాడు.

933. తన మాటలకు సిగ్గు పడిన లక్ష్మణుడు రాముడితో ఏమన్నాడు ?

జ. " అన్నయ్యా! నిన్ను చూడడానికి దశరథ మహారాజు గారు వచ్చారేమో. వదిన ఇక్కడ అరణ్యాలలో బాధపడుతుందని, తనని తీసుకెళ్ళడానికి నాన్నగారు వచ్చుంటారు " అన్నాడు.

934. తమవైపు వస్తున్న సైన్యమును చూసి రాముడు లక్ష్మణుడుతో ఏమన్నాడు ?

జ. అప్పటిదాకా కూర్చొని ఉన్న రాముడు ఒకసారి పైకిలేచి ఆ సైన్యం వైపు చూసి " నాన్నగారు అధిరోహించేటటువంటి శత్రుంజయం అనే భద్రగజం కనిపిస్తుంది, ఆ భద్రగజం మీద తెల్లటి గొడుగు నీడలో నాన్నగారు వస్తుంటారు, కాని ఇవ్వాళ ఆ గజం మీద తెల్లటి గొడుగు నాకు కనపడడం లేదు లక్ష్మణా, నా మనసు ఏదో పీడని సంకిస్తుంది " అన్నాడు.

935. సీతారాముల లక్ష్మణుల వద్దకు వస్తున్న భరతుడు వశిష్టునితో ఏమన్నాడు ?


జ. ముందుకు నడుస్తున్న సైన్యాన్నీ, పరివారాన్నీ ఆగమన్నాడు భరతుడు. ఆగారు. గురుదేవుడు వశిష్టుణ్ణి చూశాడతను. "గురుదేవా! మీరు మా తల్లులతో అన్నగారి దగ్గరకు నిదానంగా రండి." చెప్పాడు.

936. భరతుడు శత్రుఘ్నునితో ఏమన్నాడు ?

జ. తమ్ముడు శత్రుఘ్నుని చేర పిలిచాడు. వచ్చాడతను. "ఇక్కణ్ణించి మనం అంతా అన్న దగ్గరకు నడుచుకుంటూ వెళ్దాం. దారి చూపిస్తూ ముందు బోయలు నడుస్తారు. వారిని నువ్వు అనుసరిస్తావు. నిన్ను నేను అనుసరిస్తాను. నన్ను బంధువులసహా గుహుడు అనుసరిస్తాడు. తల్లులూ, గురుదేవులూ, మంతులూ, పౌరముఖ్యులూ వారి వెనక వస్తారు." అన్నాడు భరతుడు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

937. రాముని వెతుకుతూ భరతుని సైన్యం ఏ చెట్టు కిందికి వచ్చారు ?

జ. అందరూ ఒక సాలవృక్షము కిందికి వచ్చారు.

938. సాలవృక్షము కింద ఉన్న వారికి ఏమి కనిపించింది ?

జ. గాలిలోకి లేస్తున్న పాగ కనిపించింది.

939. గాలిలో లేస్తున్న పాగను చూసి భరతుడు ఏమనుకున్నాడు ?

జ. ఇక్కడ ఏదో ఆశ్రమం ఉంది ఆ ఆశ్రమం రాముడిది అయి ఉండవచ్చు అని అనుకున్నాడు భరతుడు.

940. గుహుడు భరతునితో ఏమన్నాడు ?

జ. పరివారమంతా విరగబూసిన చెట్ల మధ్య నుంచి నడుస్తున్నారు. మునుల ఆశ్రమాలు కనిపించాయి వారికి. పాగ వస్తున్న శ్రీరామకుటీరం కూడా కనిపించింది."అదిగదిగో! అదే శ్రీరాముని కుటీరం." భరతుణ్ణి సమీపించి ఆనందంగా చెప్పాడు గుహుడు.

941. భరతునికి శ్రీరాముడు ఏవిధంగా కనిపించాడు ?

జ. అగ్నిజ్వాలలు లేస్తున్న వేదిక ముందు చెరోవైపు సీతాలక్ష్మణులు కూర్చుని ఉంటే... నడుమ ధర్మమూర్తి రాముడు కన్పించాడతనికి. జడలుతో ఉన్నాడు రాముడు. నారచీరలతో ఉన్నాడు. జింక చర్మాన్ని ఉత్తరీయంగా ధరించి ఉన్నాడు.

942. భరతుడు శ్రీరామునికి ఏవిధంగా కనిపించాడు ?

జ. భరతుణ్ణి పరిశీలనగా చూశాడు రాముడు. నారలు ధరించి ఉన్నాడతను. కృశించి ఉన్నాడు. ధూళి కొట్టుకుపోయి ఉన్నాడు. జాలి చెందాడు రాముడు.

943. భరతుని చూసిన గిరిజనులు ఏమని మాట్లాడుకున్నారు ?

జ. ఆ అరణ్యంలోకి ఒకేసారి ఇంత గొప్ప సైన్యం వచ్చేసరికి, ఆ ప్రాంతంలో ఉంటున్నటువంటి గిరిజనులు అందరూ అక్కడికి చేరి " ఈ మధ్య పర్ణశాల కట్టుకొని ఉంటున్నాయన తమ్ముడంట ఈయన, ఆయన రాజు అంట, తండ్రి మాట కోసం అరణ్యానికి వచ్చాడంట రాజ్యం వద్దని, ఆ అన్నయ్యని తీసుకెళ్ళడానికి తమ్ముడు వచ్చాడంట, ఎక్కడైనా చూసామా ఈ విడ్డూరం, రాజ్యం నాకు వద్దంటే, నాకు వద్దని దెబ్బలాడుకుంటున్నారు, ఆహా, ఏమి అన్నదమ్ములయ్యా " అని ఆ గిరిజనులు మాట్లాడుకుంటున్నారు.

944. భరతుని శ్రీరాముడు ఏమని ప్రశ్నించాడు ?

జ. "ఏంటయ్యా ఇది? నువ్వెందుకు ఈ నారచీరలు ధరించావు?" అడిగాడు రాముడు.



Sri. Chinna.c. Amaranath
Punganur(Pulinadu),Chittoor-517247
Andhra Pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

945. రాముడు తల్లిదండ్రుల గురించి భరతుని ఏమని అడిగాడు ?

జ. "సత్యసంధుడూ, ధర్మపరాయణుడూ, పుణ్యమూర్తి తండ్రిగారు ఎలా ఉన్నారయ్యా? వారు క్షేమమే కదా? నీ అదృష్టం, నిత్యం ఆయన్ని సేవించ గలగడం. పూజ్య గురుదేవులు వసిష్ఠుల వారు ఆరోగ్యంగానే ఉన్నారు కదా? వారు చెప్పింది ఆచ రించడం అన్ని విధాలా మనకి మంచిది. పిన్నమ్మ, కైకమ్మ చెప్పిన మీదట ఒక్క క్షణం కూడాఅయోధ్యలో ఉండరాదని వచ్చేశాను. మళ్ళీ పిన్నమ్మను చూసేందుకు నేను వెళ్ళనే లేదు. ఆమె క్షేమమే కదా?" అని రాముడు అడిగాడు.

946. తనకు రాజనీతిని బోధించిన రామునితో భరతుడు ఏమన్నాడు ?

జ. రాముడి మాటలు విన్న భరతుడు " అన్నయ్యా! నువ్వు నాకు ఇవన్నీ చెప్పినందుకు నాకు చాలా సంతోషంగా ఉంది. కాని, నాకు ఎందుకు అన్నయ్యా ఈ ధర్మాలన్నీ, ఈ ధర్మాలన్నీ రాజుకి కావాలి, నేను రాజుని కాను, ఎప్పటికి రాజుని కాను. కాని అన్నయ్యా, మన వంశంలో ఉన్న సంప్రదాయం ప్రకారం, ఎవరు పెద్ద కొడుకుగా జన్మిస్తాడో, వాడు మాత్రమే పట్టాభిషేకం చేయించుకోవాలి. నాకు ఈ ధర్మం ఒక్కటే తెలుసు. నాకన్నా పెద్దవాడివి నువ్వు ఉండగా, నేను రాజధర్మాలు తెలుసుకోవలసిన అవసరం లేదు. అందుకని నేను ఎప్పుడు ఆ రాజధర్మాల్ని తెలుసుకోలేదు." అని అన్నాడు.

947. దశరథుని మరణ వార్తను రాముడికి తెలియజేసిన ఎవరు ?

జ. భరతుడు

948. దశరథుని మరణ వార్తను సీతాలక్ష్మమణులకు తెలియజేసిన ఎవరు ?

జ. రాముడు

949. దశరథుని మరణవార్త విని రాముడు సీతాలక్ష్మమణులతో ఏమన్నాడు ?

జ. " భరతుడు ఇప్పుడే వచ్చి ఒక మాట చెప్పాడు. సీతా! మీ మామగారు మరణించారు. లక్ష్మణా, నీకు తండ్రిగారు మరణించారు. జీవితంలో ఎన్నడూ నడవకూడని నడక నడుద్దాము సీతా, బయలదేరు " అన్నాడు.

950. భరతుడు రాముని ఏమని వేడుకున్నాడు ?

జ. "తమకు ప్రియమైన వారు తర్పణాలిస్తే మృతి చెందిన వారు ఎంతగానో సంతోషిస్తారట! తండ్రిగారికి నువ్వంటే చాలా ప్రీతి. అందుకే చెబుతున్నానన్నా! ముందు తండ్రిగారికి తర్పణం విడిచి రా, ఆయనకి ఉత్తమగతులు ప్రసాదించు." వేడుకున్నాడు భరతుడు.

951. రాముడు భరతునితో ఏమన్నాడు ?

జ. "నాయనా భరతా! తండ్రిగారి అంత్యక్రియలు చేసే భాగ్యం నీకూ, సోదరుడు శత్రుఘ్నునికే దక్కింది. నేనూ లక్ష్మణుడూ ఉన్నాం, దురదృష్టవంతులం. మాకు ఆ అదృష్టం లేకపోయింది." అని అన్నాడు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

952. రాముడు ఏ నదిలో స్నానం చేశాడు ?

జ. మందాకినీ నది

953. స్నానం చేశాక రాముడు ఏ దిక్కుకు తిరిగాడు ?

జ. దక్షిణ దిక్కు

954. నదిలోని నీటిని తీసుకుని రాముడు దశరథుని ఏమని పూజించాడు ?

జ. "తండ్రి! నేను నీకు ఇచ్చే ఈ జలాలు పితృలోకంలో ఉన్న నీకు సకల సుఖాలూ కలిగించుగాక." అన్నాడు. తర్పణం వదిలాడు.

955. రాముడు తన తండ్రికి పిండమును ఏ పదార్థంతో పెట్టాడు ?

జ. గారపిండి, రేగుపళ్ళతో చేసిన పిండాలను తీసుకున్నాడు రాముడు.

956. పిండ ప్రధాన సమయంలో రాముడు ఏమన్నాడు ?

జ. "ధర్మమూర్తి! తాము స్వీకరించే ఆహారాన్నే దేవతలకూ, పితృదేవతలకూ మానవులు సమర్పించడం సంప్రదాయం. అందుకు అనుగుణంగానే నేనూ ప్రవర్తిస్తున్నాను. మాకు ఆహారమైన ఈ గారపిండి పిండాలనే నీకు సమర్పిస్తున్నాను. స్వీకరించు." అన్నాడు.

957. దశరథునికి పిండ ప్రధానం చేశాక భరతుడు రామునితో ఏమన్నాడు ?

జ. " అన్నయ్యా! నేను ఎప్పుడూ రాజ్యం కోరుకోలేదు. మా అమ్మ అడిగిందన్న మాట నాకు తెలీదు. నాకు ఈ రాజ్యం అక్కరలేదు. ఈ రాజ్యాన్ని నువ్వు మాత్రమే భరించగలవు, నేను భరించలేను, అందుకనే ఇంతమంది పౌరులు, జానపదులు మొదలైన వారు వచ్చారు. కనుక, దయచేసి ఈ రాజ్యాన్ని స్వీకరించు " అన్నాడు.

958. భరతుని మాటలకు రాముని సమాధానం ఏమిటి ?

జ. మనం ఎక్కడ ఉండాలో నిర్ణయించాల్సిన వాడు మన తండ్రిగారు. ఆయన నన్ను 14 సంవత్సరాలు అరణ్యవాసం చెయ్యమన్నారు, నిన్ను రాజ్యం తీసుకోమన్నారు. నీకు ఇచ్చినది నువ్వు తీసుకో, నాకు ఇచ్చినది నేను తీసుకుంటాను. అంతేకాని తండ్రిగారు ఇచ్చినదాన్ని తారుమారు చేసే అధికారం మనకి లేదు " అని రాముడు అన్నాడు.

గమనిక:- రాముడిని చేరుకోవాలనే తొందరలో, భరతశత్రుఘ్నులు మిగతా పరివార జనులకంటే ముందు వచ్చారు.

959. అడవిలో అడుగుజాడలు చూసిన కౌసల్య సుమిత్రతో ఏమన్నది ?

జ. "సుమిత్రా! ఈ అడుగు జాడలు మన సీతారామలక్ష్మణులివే! వీళ్ళు తప్ప మరొకరు లేని ఈ అడవిలో పాపం! ఈ ముగ్గురూ ఎలా జీవిస్తున్నారో కదా? ఇదిగో ఈ అడుగుజాడలన్నీ లక్ష్మణులివే! ఇంత ఎక్కువగా అతని అడుగుజాడలు ఇక్కడ కనిపిస్తున్నాయంటే... లక్ష్మణుడే ఈ రేవు నుంచి ఆశ్ర మానికి నీరు తీసుకుని వెళ్తున్నాడనిపిస్తోంది.

రాకుమారులై ఉండి, ఎన్ని బాధలు పడుతున్నారో?" కన్నీరుపెట్టుకుంది కౌసల్యదేవి.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

960. దశరథునికి సమర్పించిన పిండాలను చూసి కౌసల్య వశిష్ఠునితో ఏమన్నది ?

జ. "మహర్షీ! నా రాముడు తండ్రికి సమర్పించిన ఈ పిండాలను చూశారా? గారపిండి పిండాలు. చక్రవర్తి తండ్రికి, రాకుమారుడు రాముడు సమర్పించిన ఈ నిరుపేద ఆహారాన్ని చూడడానికా నేనింకా బతికి ఉన్నది. అయ్యో! ఖర్చు" అన్నది.

గమనిక:- రాముణ్ణి చూశారంతా. 'రామా' అంటూ చేతులు జాచి పరుగుదీశారు. తల్లులు అలా వస్తాంటే తనూ చేతుల జాచి పరుగుదీసి, వారికి ఎదురెళ్ళాడు రాముడు. తల్లుల పాదాలకు నమస్కరించాడు. 'నాయనా' అంటూ లేవదీశారతన్ని. కౌగిలించుకుని వెన్ను నిమిరారు. లక్ష్మణుని కూడా కౌగిలించుకుని, కన్నీరు పెట్టారు. 'అత్తయ్యా' అంటూ పరిగెత్తుకు వస్తున్న సీతాదేవిని చూశారు. 'తలీ' అంటూ చేతులు జాచారు ముగ్గురు రాణులూ. వాడిన పువ్వులా ఉంది సీత. దగ్గరగా తీసుకున్నారామెను. ముద్దులతో ముంచెత్తారు. ఆమె శిరసుకి, తమ శిరసులు తాటించి, దుఃఖించసాగారు.

961. సీతను చూసి కౌసల్య ఏమన్నది ?

జ. "జనకమహారాజు కూతురివి. దశరథమహారాజు కోడలివి. పరాక్రమానికి పెట్టింది పేరు, రాముడి భార్యవై ఉండి, ఎన్ని కష్టాలు పడుతున్నావు తలీ." అంది కౌసల్య.

962. సీతను చూసి సుమిత్ర కౌసల్యతో ఏమన్నది ?

జ. "చూడక్కా ఎలా ఉందో? వాడిన కలవపువ్వులా ఉంది. ధూళికప్పిన అద్దంలా ఉంది." అంది సుమిత్ర.

963. తన ఎదురుగా కూర్చున్న భరతున్ని చూసి రాముడు ఏమని ప్రశ్నించాడు ?

జ. "భరతా! ఈ నారచీరలు, జటలు, జింక చర్మం నువ్వెందుకు ధరించావయ్యా? ఈ అడవులకు ఎందుకొచ్చావు?" అన్నాడు.

964. భరతుడు ఏమని సమాధానం ఇచ్చాడు ?

జ. "ఎం చెప్పను అన్నా? ఇచ్చిన మాటకు కట్టుబడి, నాన్నగారు నిన్ను అడవులకు పంపారు. ఆ బాధతో ఆయన స్వర్గస్తులయ్యారు. ఇక మా అమ్మ సంగతి... ఈ అనర్థాలన్నిటికీ తానే మూలకారణం. ఆ పాపానికి ప్రాయశ్చిత్తంగా విధవ రాలయింది. అందరి చేతా చీ కొట్టించుకుంది. నా పరిస్థితి అంటావా? నేనే నిన్ను అడవులకు పంపించానని అంటున్నారంతా. ఈ నిందను నేను భరించలేకపోతున్నాను." అన్నాడు భరతుడు.

965. రాముడు భరతుని కోరికను ఎందుకు తిరస్కరించాడు ?

జ. "తండ్రిగారు నాకిందులో అన్యాయం చేసింది కూడా ఏమీ లేదు. నన్ను రాజుని చేద్దామనుకున్న తండ్రికి, నన్ను అరణ్యాలకు పంపే అధి కారం కూడా ఉంది. తండ్రిని గౌరవించినట్లే, తల్లిని కూడా మనం గౌరవించాలి. మన తల్లి దండ్రులు గొప్పవారయ్యా! నా అరణ్యవాసం వారి కోరిక. దానిని కాదని, నేను రాజ్యాన్ని స్వీకరించడం ధర్మం కాదు." అన్నాడు రాముడు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

966. భరతుడు రామునితో ఏమన్నాడు ?

జ. "అన్నా, నువ్వన్నట్టుగానే నా క్షేమం కోరే నా తల్లి, తండ్రిగారి నుంచి రాజ్యాన్ని తీసుకుని నాకు అప్పగించింది. ఇప్పుడు అది తప్పు అని తెలుసుకుంది. తెలుసుకుని, ఆ రాజ్యాన్ని నీకు అప్పగించేందుకు ఇక్కడికి వచ్చింది. తల్లి మాటకు నేనూ ఎదురు చెప్పను. చెప్పలేను. దయచేసి మా అమ్మ మాట నువ్వు కాదనకు. రాజ్యాన్ని స్వీకరించు." భరతుడు బలే అడిగాడనుకున్నారు పౌర ప్రముఖులు.

967. భరతునికి రాముని సమాధానం ఏమిటి ?

జ. "మన తల్లిదండ్రులే నా వనవాసానికి కారణమని నువ్వు భావిస్తున్నట్టున్నావు. కాదు నాయనా! ఇదంతా దైవలీల. విధిని ఎదిరించడం ఎవరి తరమూ కాదు. ఆలోచిస్తే, తర్కిస్తే గొప్ప విషయాలను గురించి ఆలోచించాలిగాని, వేరే వాటిని గురించి ఆలోచించి కాలాన్ని వృధా చెయ్యకూడదు." తన ఆలోచన వేరు, తన తర్కం వేరు అన్నది స్పష్టం చేశాడు రాముడు.

968. భరతుడు చివరగా రామునితో ఏమన్నాడు ?

జ. "నువ్వు రాజ్యాన్ని స్వీకరించావా, ఆనందిస్తాను. నీతో పాటు అయోధ్యకు తిరిగి వస్తాను. నువ్వు స్వీకరించలేదూ, నేను అయోధ్యకు తిరిగి వెళ్ళే ప్రసక్తే లేదు." గట్టిగా చెప్పాడు భరతుడు. గమనిక:- జరిగిందంతా గమనించింది కైక. అంత టికీ తానే కారణమని గగ్గోలుగా రోదించింది. ఆమెను కౌసల్య, సుమిత్రలు ఓదార్చసాగారు.

969. "పున్నామనరకం నుండి తండ్రిని కొడుకే రక్షించాలి." ఈ మాటలు అన్నది ఎవరు ?

జ. గయుడు

970. గయుడు ఎవరు ?

జ. గయుడు ఒక గంధర్వుడు, మణిపురమునకు రాజు.

971. గయుని మాటలను భరతునితో రాముడు ఎలా చెప్పాడు ?

జ. "భరతా! నీకు ఈ సంగతి తెలుసా? తండ్రి కోరిక కొడుకే నెరవేర్చాలి. ఆయన్ని పున్నామనరకం నుండి కొడుకే రక్షించాలి. అప్పుడే ఆ కొడుకుని 'పుత్రుడు' అంటారని గయుడు అన్నాడని రాముడు భరతునితో చెబుతాడు.

972. గయుడు ఈ మాటలను ఎవరి సమక్షంలో చెప్పాడు ?

జ. ఈ మాటను గయుడు పితృదేవతల సమక్షంలో చెప్పాడు.

973. రాముడు, భరతుడు మధ్య జరిగిన సంభాషణలు వినడానికి ఎవరెవరు వచ్చారు ?

జ. రామభరతుల మధ్య జెరుగుతున్న ఈ ధర్మ సంభాషణని వినడానికి దేవతలు, మహర్షులు మొదలైన వారు వచ్చి నిలబడ్డారు.

974. భరతున్ని సమర్థించినది ఎవరు ?

జ. జాబాలి



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

975. జాబాలి ఎవరు ?

జ. జాబాలి రాజపురోహితుడు

976. రామునికి కోపం వచ్చేలా మాట్లాడింది ఎవరు ?

జ. జాబాలి

977. జాబాలి రామునితో ఏమన్నాడు ?

జ. "రామచంద్రా! అన్నీ తెలిసినవాడివి, నీకు ఈ భ్రమలు ఎలా ఏర్పడ్డాయో నాకు అర్థం కావట్లేదు. పదే పదే తండ్రి, వారి ఆజ్ఞ అంటూ, ధర్మం తప్పరాదంటున్నావు. ఎవరు తండ్రి? ఎవరు కొడుకు? ఈ ప్రపంచంలోనికి ఒంటరిగా వచ్చి ఒంటరిగా వెళ్ళిపోయే జీవికి బంధాలూ, అనుబంధాలూ ఉంటాయా? దారిలో అనేక మంది బాటసారులు కలుస్తారు. కలసి, విశ్రాంతి వేళ సత్రంలో స్నేహితులవుతారు. తర్వాత మళ్ళీ మామూలే! ఎవరి దారి వారిదే! అలాగే తల్లీ, తండ్రి, బంధువులంతా. ఆయువు ఉన్నంతవరకే అనుబంధాలు. ఆయువు తీరితే అనుబంధాలూ తీరినట్టే."

"నీ తండ్రి దశరథమహారాజు మరణించాడు. పంచభూతాల్లో కలసిపోయాడు. నీకూ, ఆయనకీ ఇప్పుడు ఎలాంటి సంబంధమూ లేదు. అర్థ ధర్మాలకై శ్రమించేవారు, ఆ శ్రమలోనే జీవితాన్ని అంతం చేసుకుంటారు. ప్రత్యక్షంగా కనిపించే సుఖాన్ని కాదనుకుని, సందేహాస్పదమైన పరోక్ష సుఖాన్ని ఆశించే నీలాంటి వారిని ఏమనాలి? బాధపడనంటే నిన్ను 'మందబుద్ధి' అనాలి."

"తపస్సు, యజ్ఞం, దానం, శ్రాద్ధకర్మలు...ఇవన్నీ చేయక తప్పదన్నవారంతా, ఎదుటి వ్యక్తి ధనాన్ని ఆశించి చెప్పే మాటలేకాని మరొకటి కాదు. జాగ్రత్తగా ఆలోచించు రామా! ఇంతకంటే మంచి అవకాశం లేదు, రాదు. భరతుడు బతిమలాడుతున్నాడు. కాదనకు. రాజ్యాన్ని స్వీకరించు. సీతాదేవితో సర్వసుఖాలూ అనుభవించు." అన్నాడు జాబాలి. నాస్తికవాదాన్ని తెలివిగా రాముని ముందు ఉంచాడతను. రాముడు ఆవేశపడినా పట్టించుకోలేదు. చెప్పాల్సింది చెప్పానన్నట్టుగా, మాట్లాడి మౌనంగా నిల్చున్నాడు.

978. రాముడు జాబాలితో ఏమన్నాడు ?

జ. "జాబాలీ! నీ మాటలు వినడానికి చాలా బాగున్నాయి. కాని, 2 అవి దర్శవిరుద్ధం. వాటిని అంగీకరించడం అసాధ్యం. నువ్వు ధర్మవేషధారివేగాని, ధార్మికుడివి కావు. అది ఇన్నాళ్ళకు నృష్టమైంది. నీ మాటలు నమ్మి, తండ్రికి ఇచ్చిన మాటను కాదని, రాజునై, రేపు ప్రజలకు ఏ మొహంతో ధర్మాన్ని బోధించమంటావు? ఉత్తమగతులు సాధించే పద్ధతా ఇది? రాజే ధర్మహీనుడూ, నాస్తికుడూ అయితే దైవం, పరలోకం లేవని బోధిస్తే రేపు ప్రజలు ఇష్టానుసారం వర్తించరా? వర్తించి, పాపాలను మూటగడితే, ఆ పాపఫలితాలను రాజుగా నేనే కదా భరించాల్సింది?" అడిగాడు రాముడు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

979. రాముడు కోపంతో జాబాలిని ఏమన్నాడు ?

జ. "నేను సత్యసంధుణ్ణి. ఇవాళ భరతుడు బతిమలాడాడని, తండ్రికి ఇచ్చిన మాటను కాదనలేను. మనది కర్మభూమి. ఈ భూమిలో పుట్టిన నేను పుణ్యకర్తలే చెయ్యాలి. చేస్తాను. రాజపురోహితుడివి. పైగా ఆచార్యుడివి. నీకు ఈ నాస్తికవాదం ఎలా వంటబట్టింది జాబాలీ! ఇందుకు నిన్ను కాదు, నీకు జన్మను ఇచ్చిన నీ తండ్రిని అనాలి." అని రాముడు అన్నాడు.

980. జాబాలి రాముడిని ఏమని వేడుకున్నాడు ?

జ. రామా అంటూ జాబాలి రాముని కాళ్ళ మీద పడ్డాడు. "నేను నాస్తికుణ్ణి కాను రామా! కాకపోతే అటు భరతుడూ, ఇటు నువ్వు రాజ్యాన్ని తిరస్కరిస్తే రేపురాజ్యం ఏం కావాలి చెప్పు? అరాచక పరిస్థితులు నెలకొంటే అయోధ్య నామ రూపాలు లేకుండా పోదా? అందుకే కావాలనే నాస్తికవాదం నీ ముందుంచాను, నీ మనసు కష్టపెడితే నన్ను క్షమించు." అన్నాడు జాబాలి.

981. రాముడు, జాబాలికి మధ్య జరుగుతున్న సంభాషణలో మధ్యలో మాట్లాడింది ఎవరు ?

జ. వశిష్టుడు

982. వశిష్టుడు రామునితో ఏమన్నాడు ?

జ. "రామా! నిన్ను రాజుని చెయ్యడానికే జాబాలి నాస్తికవాదం చేశాడుగాని, నిజానికి అతడు నాస్తికుడు కాడయ్యా. అతన్ని క్షమించు." అని అన్నాడు.

983. వశిష్టుడు రాముడిని ఏమని ఆదేశించాడు ?

జ. "మనువు కాలం నుండి మీ వంశానికి నేను ఆచార్యుణ్ణి. మీ వంశధర్మాలన్నీ నాకు బాగాతెలుసు. మీ వంశంలో పెద్దకుమారుడే రాజు. ఆ ఆచారాన్ని అనుసరించి, నువ్వే రాజువి కావాలి. నువ్వే రాజ్యాన్ని పాలించాలి." అన్నాడు వశిష్టుడు.

984. రాముడు వశిష్టునికి ఏమని సమాధానం ఇచ్చాడు ?

జ. నా దృష్టిలో గురుదేవులు కంటే తల్లిదండ్రులే గొప్పవారు. నా విషయంలో నా తల్లికంటే నా తండ్రి ఇంకా గొప్పవాడు. ఆయనకి ఇచ్చిన మాటను నేను జవదాటను. నేను రాజ్యాన్ని స్వీకరించను. ఈ మాటలు మీ మనసుకి బాధ కలిగిస్తే నన్ను క్షమించండి. ఇక ఈ విషయమై వాదోపవాదాలూ, చర్చలూ అట్టే నేను సహించలేను." అన్నాడు రాముడు. తన నిర్ణయానికి తిరుగులేదన్నట్టుగా ఆఖరికి చెప్పాడు.

985. భరతుడు తన మాటలను రామునికి ఏవిధంగా తెలియజేశాడు ?

జ. భరతుడు సుమంతుడిని పిలిచి " దర్బలు తీసుకొచ్చి ఇక్కడ పరవండి, నేను ముఖం మీద బట్ట వేసుకొని, ఏది చూడకుండా, రాముడికి ఎదురుగా కూర్చుంటాను " అన్నాడు (పూర్వకాలంలో రాజు తప్పుచేస్తే, ధర్మం తప్పితే, బ్రాహ్మణులు ఇలా ముఖం మీద గుడ్డ వేసుకొని రాజుకి ఎదురుగా కూర్చునేవారు, రాజుకి తన తప్పుని తెలియచెయ్యడం కోసమని). అప్పుడు వెంటనే సుమంతుడు దర్బలని పరిచేశాడు, వాటి మీద భరతుడు ముఖం మీద బట్ట వేసుకొని కూర్చున్నాడు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

986. భరతుడు చేసిన పనికి రాముడు ఏమన్నాడు ?

జ. " నువ్వు నన్ను ఇలా నిర్భందించచ్చా భరతా, నేను ఏ తప్పు చేసానని నువ్వు ఇలా దర్బల మీద కూర్చున్నావు. ఇలా బ్రాహ్మణుడు కూర్చుంటాడు, నువ్వు బ్రాహ్మణుడివి కాదు, క్షత్రియుడవి. క్షత్రియుడవైన నువ్వు ఇలా కూర్చోవడం నీ మొదటి తప్పు. నా యందు ఏ తప్పు లేకపోయినా నువ్వు ఇలా కూర్చోవడం నీ రెండవ తప్పు. కాబట్టి నువ్వు చేసిన ఈ దోషముల యొక్క పరిష్కారానికి లేచి ఆచమనం చెయ్యి, అలాగే ఒక ధార్మికుడిని ముట్టుకో " అన్నాడు.

987. భరతుడు తన పరివారంతో ఏమన్నాడు ?

జ. " రాముడు ఎంత చెప్పినా రానంటున్నాడు. అందుకని నేను కూడా ఇక్కడే రాముడితో ఉండిపోతాను, లేకపోతే నా బదులు రాముడు రాజ్య పాలనం చేస్తాడు, నేను అరణ్యాలలో ఉంటాను " అన్నాడు.

988. రాముడు ప్రజలతో ఏమన్నాడు ?

జ. "మహాజనులారా! మా తండ్రిగారు సజీవంగా ఉన్నప్పుడు చెప్పిన మాటలవి. నేను అరణ్యవాసం చెయ్యాలి. తమ్ముడు భరతుడు రాజ్యాన్ని స్వీకరించాలి. ఇప్పుడు వారు లేకపోయినంత మాత్రాన వారి మాట తప్పడం ధర్మం కాదు. ప్రతినిధుల నియామకం, మార్గాంతరం లేనప్పుడు, మనకు శక్తి చాలదనుకున్నప్పుడు మాత్రమే జరుగుతుంది. అలాగే శాస్త్రం అంగీకరించింది. వనవాసం చేసేందుకు నేను అన్ని విధాలా అర్హుణ్ణి. నా భారాన్ని బాలుడైన భరతునికి అప్పగించడం న్యాయం కాదు." అని అన్నాడు.

989. రాముని మాటలు విన్న ఋషులు భరతునితో ఏమన్నారు ?

జ. "భరతకుమారా! మీ తండ్రికి ఉత్తమలోకాలు వ్రాప్తించాలంటే, రాముడు చెప్పినట్టుగా చేయడమే మంచిది. తండ్రి ఋణం తీర్చడానికి రాముడు ఎలాగైతే వనవాసం చేస్తాడో అలాగే నువ్వు కూడా రాజ్యాన్ని పాలించక తప్పదు. కైకమ్మకు ఇచ్చిన వరాలు మీ ఇద్దరు అన్నదమ్ములూ చెల్లించినప్పుడే మీ తండ్రి స్వర్గసుఖాలు అనుభవిస్తాడని తెలుసుకో." అని అన్నారు.

990. రాముడు చివరగా భరతునితో ఏమన్నాడు ?

జ. " చందమామ నుండి వెన్నెల వేరు కావచ్చు. హిమవంతుని నుండి మంచు మాయం కావచ్చు. సముద్రం చెలియలికట్ట దాటవచ్చు. ఈ రాముడు మాత్రం తండ్రికి ఇచ్చిన మాటను జవదాటడు. నన్ను అర్థం చేసుకో." తన స్థిర నిర్ణయాన్ని తెలియజేసి, కళ్ళు మూసు కున్నాడు రాముడు.

991. భరతుడు తన మనసులో ఏమనుకున్నాడు ?

జ. అన్న అయో ధ్యకు రాడుగాక రాడనుకున్నాడు భరతుడు.

992. వశిష్ఠుడు రామునితో ఏమన్నాడు ?

జ. ఈ సమయంలో వశిష్ఠుడు లేచి " అయితే రామ, నీదైన రాజ్యాన్ని భరతుడు ఈ 14 సంవత్సరాలు పరిపాలిస్తాడు, నువ్వు తిరిగొచ్చాక నీకు ఇస్తాడు " అని అన్నాడు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

993. వశిష్ఠుడు భరతునితో ఏమన్నాడు ?

జ. " భరతా! ఈ పాదుకల మీద రాముడిని ఒకసారి ఎక్కి దిగమను. ఇక నుంచి అయోధ్యని ఈ పాదుకలు పరిపాలిస్తాయి " అన్నాడు.

994. భరతుడు రాముడిని ఏమని అర్థించాడు ?

జ. మణులు పొదిగిన పాదుకలను రాముడి ముందుంచి "ఈ బంగారుపాదుకలపై నీ పాదాలు మోపి, నాకు ప్రసాదించు" రాముడితో అన్నాడు భరతుడు.

995. భరతునికి పాదుకలు ఇచ్చినది ఎవరు ?

జ. సుమంతుడు.

996. ఆ సందర్భంలో వారికి బంగారు పాదుకలు ఎక్కడివి ?

జ. వశిష్ఠుడు త్రికాలవేది, ఆయనకి ముందే తెలుసు రాముడు తిరిగి రాడని. అందుకనే తనతో పాటుగా బంగారు పాదుకలని తీసుకొచ్చాడు.

గమనిక:- భరతుడు ఆ బంగారు పాదుకలకి నమస్కరించి, వాటిని రాముడి పాదాల దెగ్గర పెట్టాడు. అప్పుడు రాముడు ఒకసారి వాటి మీద ఎక్కి దిగాడు.

997. భరతుడు రాముని తో ఏమని ప్రతిజ్ఞ చేశాడు ?

జ. 'అన్నా! చిన్నమాట! దయచేసి విను! నేను ఇలాగే నీలాగే ఈ నారచీరలు, జడలు, జింకచర్మంతోనే ఉంటాను. నీలాగే కందమూలాలు, పళ్ళూ తింటూ నగరం వెలుపలే జీవిస్తాను. నీ ప్రతినిధిగా ఈ పాదుకలకు రాజకార్యాలు వినిపిస్తూ, నీ రాక కోసం దినాలు లెక్కిస్తూ దీక్షాకాలం గడుపుతాను. గడువు తీరిన మర్నాడు నువ్వు రాకపోతే నేను అగ్నిలో దూకి దగ్గం అవుతాను." ఆ మాటలకు దిగ్భ్రాంతి చెందారంతా." ఇది నా ప్రతిజ్ఞ. ఇందుకు భిన్నంగా ప్రవర్తిస్తే నేను నీ తమ్ముణ్ణి కాను" అన్నాడు భరతుడు.

998. రాముడు భరతుని ఏమని హెచ్చరించాడు ?

జ. "భరతా! కైకమ్మను నువ్వు అనాదరించినా, ఆమెను నువ్వు దూషించినా నేను నిన్ను శపిస్తాను, గుర్తు పెట్టుకో." తప్పు చేసిన వాడిలా తల దించుకున్నాడు భరతుడు. "వెళ్ళిరామ్మా" కైకతో అన్నాడు రాముడు. "దగ్గరుండి అమ్మను తీసుకెళ్ళు." భరతుణ్ణి హెచ్చరించాడు.

గమనిక :- "వెళ్ళిరండి" మంత్రి సామంతులకూ, పౌరప్రముఖులకూ నమస్కరించాడు రాముడు. వారంతా చేతులు జోడించి, సీతారామలక్ష్మణులకు నమస్కరించి వెను తిరిగారు. కౌసల్యకు కూడా కన్నీటి వీడ్కోలు పలికాడు రాముడు. శ్రీరాముని పాదుకలు తన కుంభస్థలంపై ఉంచుకుని, పట్టపు ఏనుగు ముందు నడుస్తోంటే... అంతా దాన్ని అనుసరించసాగారు. కనిపించిన మేర ఆత్మీయులను చూసి చూసి, వారు కనుమరుగవడంతో కన్నీరుపెట్టుకున్నారు సీతాలక్ష్మణులు. రాముని భుజాల్ని ఆశ్రయించారు. ఓదార్పుగా వారి తలలను నిమరుతూ రాముడు పర్ణశాల వైపుగా నడిచాడు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

999. తిరుగు ప్రయాణంలో భరతుడు మొదటగా ఎక్కడికి చేరుకున్నాడు ?

జ. భరద్వాజ ఆశ్రమమునకు చేరుకున్నాడు.

1000. భరద్వాజుడు భరతుని ఏమని ప్రశ్నించాడు ?

జ. రాముణ్ణి దర్శించుకున్నావా? నీ అభిష్టం సిద్ధించిందా? అడిగాడు మహర్షి.

1001. భరతుడు భరద్వాజునికి ఏమని సమాధానం ఇచ్చాడు ?

జ. "నాపై వచ్చిన నిందను తొలగించమనీ, రాజ్యాన్ని స్వీకరించమనీ అన్నను కన్నీళ్ళతో వేడుకున్నాను మహర్షి! అయినా అన్న కరుణించలేదు. గురుదేవులు వసిష్ఠులు బ్రతిమలాడినా ఒప్పు కోలేదు. ఆఖరికి, ఆయన ప్రతినిధులుగా వారి బంగారుపాదుకలు అర్పించాను. అనుగ్రహించారు." అని అన్నాడు.

1002. భరద్వాజ ఆశ్రమం నుంచి భరతుని పరివారం ఎక్కడికి చేరుకున్నది ?

జ. వారందరూ గంగానదిని దాటి శృంగిభేరపురమునకు చేరుకున్నారు.

1003. శృంగిభేరపురములో ఎవరిని కలుసుకున్నారు ?

జ. గుహుడిని

1004. భరతుడు తన పరివారం గుహుడిని కలిశాక ఎక్కడికి బయలుదేరారు ?

జ. అయోధ్యకు

1005. అయోధ్య కళావిహీనంగా ఉండడంతో భరతుడు మనసులో ఏమనుకున్నాడు ?

జ. రాముడు అయోధ్యని విడిచినప్పుడే రాజ్యలక్ష్మి కూడా రాముడితోపాటే వెళ్లిపోయింది అనుకున్నాడు.

1006. అయోధ్యలో భరతుడు ఎవరెవరితో సమావేశమయ్యారు ?

జ. తన గురువు వశిష్ఠుడు, తమ తల్లులతో, బ్రాహ్మణులతో సమావేశమయ్యాడు.

1007. భరతుడు ఏమని నిర్ణయం తీసుకున్నాడు ?

జ. భరతుడు అయోధ్యకు దూరంగా ఉండాలని నిర్ణయించుకున్నాడు.

1008. భరతుడు వశిష్ఠుని ఏమని వేడున్నాడు ?

జ. "గురుదేవా! తండ్రిగారు, తండ్రిలాంటి రామన్న లేని ఈ నగరంలో నేను జీవించలేను. సమీపంలో సరయూతీరంలో గల గ్రామంలో ఉండేందుకు నాకు అనుమతిని ప్రసాదించండి. అన్న రాకకోసం నిరీక్షిస్తూ అక్కడే నేను ఉంటాను." మంత్రి సామంతులకూ అదే మాట చెప్పి, వారిని ప్రార్థించాడు.

1009. భరతునితో పాటు వెళ్ళినది ఎవరు ?

జ. శత్రుఘ్నుడు

1010. భరతుడు ఏ నగరంలో రాముని బంగారు పాదుకలు ఉంచి పరిపాలించాడు ?

జ. సరయూతీరంలో గల నందిగ్రామంలో



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

1011. భరతుడు తన వెంట వచ్చిన ప్రజలతో ఏమన్నాడు ?

జ. "మహాజనులారా! ఈ రాజ్యానికి రాజు శ్రీరాముడే! తాను వచ్చే వరకూ రాజ్యభారాన్ని నాకు అప్పగించారాయన. వారి ప్రతినిధులుగా ఈ పాదుకలను అనుగ్రహించారు. ఈ పాదుకలే రాజ్యపాలన చేస్తాయి." అని అన్నాడు.

1012. భరతుని పరిపాలన విషయం తెలుసుకున్న రాముడు సీతతో ఏమన్నాడు ?

జ. భరతుడు రాజ్యపాలన సజావుగా సాగిస్తున్న విషయం తెలుసుకున్నాడు రాముడు. ఆనందించాడు. "నా తమ్ములు ఒకరిని మించినవారొకరు." అని సీతతో అన్నాడు.

1013. సీతారాములు ఉన్న పర్ణశాల దగ్గరకు వచ్చినది ఎవరు ?

జ. ఋషులు

1014. పర్ణశాలకు దగ్గరగా ఉన్న అరణ్యం పేరు ఏమిటి ?

జ. దండకారణ్యం

1015. ఋషులు రామునితో ఏమని చెప్పారు ?

జ. "ఈ అరణ్యంలో ఉన్న రాక్షసులు మాపై దాడులు చేస్తున్నారు. మమ్మల్ని అనేక రకాలుగా హింసిస్తున్నారు. ఈ బాధలు మేము పడలేం. అందుకని, ఇక్కడికి దూరంగా ఓ సురక్షిత స్థావరానికి తరలిపోతున్నాం." అన్నాడు ఓ ఋషి.

1016. రాక్షసులు ఉన్న స్థావరం ఏది ?

జ. జనస్థానం

1017. జనస్థానమునకు అధిపతి ఎవరు ?

జ. ఖరుడు

1018. ఖరుడు ఎవరు ?

జ. రావణాసురుని తమ్ముడు

1019. రాక్షసులు ఎక్కడ ఉంటారు అని ఋషులను అడిగినది ఎవరు ?

జ. లక్ష్మణుడు

1020. ఋషులందరిలో ఉన్న ఒక వృద్ధ ఋషి రామునితో ఏమన్నాడు ?

జ. "రామా! వీరాధివీరులైనా, పరాక్రమవంతులైనా ఒంటరిగా మీరు ఇక్కడ నివసించడం మంచిది కాదు. రాక్షసులు దాడి చేయకముందే మీరూ ఇక్కణ్ణుంచి వెళ్ళిపోవడం మంచిది. అభ్యంతరం లేకపోతే మీరూ మాతోపాటు రావచ్చు, ఆపైన మీ ఇష్టం." అన్నాడు ఋషి.

1021. రాముడు ఋషులను ఏమని అడిగాడు ?

జ. "జనస్థానం గురించీ, ఖరుని గురించీ మాకెందుకు మీరు ముందుగా చెప్పలేదు?" అని అడిగాడు.



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

1022. రామునికి ఋషులు ఏమని సమాధానం ఇచ్చారు ?

జ. "రాకుమారులు. విధి వైపరీత్యం. అరణ్యవాసం చేస్తున్నారు. ఈ సంగతులన్నీ ముందు చెప్పి, దెబ్బ మీద దెబ్బగా మిమ్మల్ని బెదిరించడం మాకు ఇష్టం లేకపోయింది. కష్టం అని పించింది. అందుకే చెప్పలేదు. పారపాటైతే క్షమించండి." అని చెప్పారు.

గమనిక:- రామ లక్ష్మణులు ఆ రాక్షసులని తాము చంపుతామని ఋషులకు ఎంత నచ్చజెప్పినా వినలేదు. ఋషి పుంగవులు అక్కడ ఉండేందుకు ఇష్టపడలేదు. వెళ్ళి వస్తామని బయల్దేరారు. రామలక్ష్మణులు వద్దని ఎంతగా వారింఛినా వినలేదు వారు. వెళ్ళి పోసాగారు. తప్పనిసరై వారిని వెన్నంటాడురాముడు. కొంత దూరం వరకూ వారిని సాగనంపి, వెనక్కి తిరిగాడు రాముడు. పర్ణశాలకు చేరుకున్నాడు.

1023. సీతారామలక్ష్మణులు చిత్రకూట పర్వతాలను వదిలి వెళ్లడానికి గల కారణం ఏమిటి ?

జ. పరిసర ప్రాంతాలన్నీ బోసిపోయి కనిపించడం, మరో మనిషి కనిపించకపోవడం ఇబ్బందిగా అనిపించింది రామునికి. భరతుని పరివారం వచ్చి విడిది చెయ్యడం, చుట్టుపక్కల ప్రాంతాలన్నీ మలినం కావడాన్ని తట్టుకోలేకపోయాడతను. వీలైనంత వేగంగా అక్కణ్ణుంచి వెళ్ళిపోవడం మంచిదనుకున్నాడు. సీతాలక్ష్మణులసహా బయల్దేరాడక్కణ్ణుంచి. చిత్రకూటాన్ని విడిచిపెట్టాడు రాముడు.

1024. చిత్రకూట పర్వతాల నుంచి రాముడు ఎవరి ఆశ్రమానికి చేరుకున్నాడు ?

జ. అత్రిమహర్షి

1025. అత్రి మహర్షి ఎవరు ?

జ. బ్రహ్మమానస పుత్రుడు

1026. అత్రి మహర్షి భార్య ఎవరు ?

జ. అనసూయ

1027. అత్రి మహర్షి అనసూయా దేవితో ఏమన్నాడు ?

జ. "దేవీ! ఇదిగో! నీకు ఇష్టమైన రామపత్ని. అయోనిజ జానకీదేవి." అన్నాడు. జానకిని కళ్ళారా చూసింది అనసూయ.

1028. అనసూయ గొప్పతనం ఏమిటి ?

జ. అనసూయ మహా పతివ్రత. అనసూయ, పదినంవత్సరాలపాటు గంగను ప్రవహింపజేసి, తీవ్ర క్షామానికి గురైన ఈ దేశాన్ని కాపాడిన మహా తపశ్శాలి. పదేళ్ళపాటు దీర్ఘ తపస్సు చేసిన ధన్యురాలు. దేవతల కోరిక మేరకు, సూర్యుడు ఉదయించకుండా, పదిరాత్రులను ఒక్కరాత్రిగా మార్చిన పూజ్యురాలు.



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - అయోధ్యకాండ - ప్రశ్నలు జవాబులు

1029. అనసూయ సీతాదేవితో ఏమన్నది ?

జ. "సాధ్వీధర్మదీక్షతో కారడవుల్లో భర్తతో కష్టాలను ఓర్చుకుంటున్న నీకు నువ్వే సాటి తల్లీ! భర్త వనవాసి అయినా, నిరుపేద అయినా భార్య అతన్ని గౌరవించి తీరాలి. భర్తను మించిన దైవం లేడమ్మా." అంది అనసూయ.

1030. సీతమ్మ అనసూయాదేవితో ఏమన్నది ?

జ. "పతిసేవ తపస్సు వంటిదని నాకు తెలుసుతల్లీ. నా అదృష్టం, నా భర్త రూపసి, సుగుణరాశి, నియమవంతుడు, తల్లిదండ్రులకు ప్రేమాస్పదుడు, పరస్మీలను కన్నెత్తి చూడని నిగ్రహవంతుడు. అతన్ని సేవించడంలో ఆనందమే తప్ప, అలుపు అన్నదే నాకు తెలియదు తల్లీ." అంది సీత.

1031. సీతమ్మకు అనసూయాదేవి ఇచ్చిన బహుమతులు ఏవి ?

జ. సమీపంలో ఉన్న చీర, చందన సుగంధ ద్రవ్యాలూ, పుష్పమాలలూ బహుకరించినదామెకు. "ఈ కానుకలన్నీ దివ్యాలూ, అపురూపాలూ. ఈ పుష్పమాలలు వాడవు. పరిమళాన్ని వీడవు. ఈ చందనమూ అంతే! సుగంధాన్ని వీడదు. వీటిని నువ్వు ధరించడం వల్ల నీ నాథునికి అన్ని వేళలా ప్రియం కలిగిస్తావు." అన్నది అనసూయ.

1032. సీతకు బహుకరించిన బహుమతులు చూసి రాముడు సీతతో ఏమన్నాడు ?

జ. " సీతా! ఎవ్వరూ పొందని గొప్ప గొప్ప బహుమతులు పొందావు " అని సీతమ్మ వంక చూసి పొంగిపోయాడు.


1033. సీతాదేవి అనసూయకు ఏయే విషయాలు వివరించింది ?

జ. సీతాదేవి తన జన్మ వృత్తాంతం గురించి, తన తండ్రి జనకమహారాజు గురించి, శివధనుర్భంగం గురించి, రామునితో తన వివాహ వృత్తాంతం గురించి అనసూయాదేవికి వివరించింది.

గమనిక:- అత్తి మహర్షి ఆశ్రమంలో ఆ రోజు రాత్రి గడిచి, తెల్లారింది. సంధ్యావందనాదులు ముగించి అక్కణ్ణుంచి ప్రయాణమయ్యారు సీతారామలక్ష్మణులు. కనిపించిన ఋషులను దారి అడిగారు. ఎటు వెళ్తే ఎక్కడికి చేరుకుంటాం? అని అడిగారు. "ఇక్కణ్ణుంచి ఎటు వెళ్ళినా మీరు చేరుకునేది దండకారణ్యమే! దుర్వార్గులూ, భీకరరూపులూ, రాక్షసులకూ నెలవైన ఆ అరణ్యంలో మీ ప్రవేశం దైవలిఖితం. వెళ్ళి రండి." అన్నారు ఋషులు.

అయోధ్యకాండ సమాప్తము

www.sanatanadharm.com





శ్రీమద్రామాయణము ప్రశ్నలు -జవాబులతో



రామాయణము ఒక మహా కావ్యము. దానిని రచించినది ఆది కవి శ్రీ వాల్మీకి.

రామాయణము, మహాభారతము, భాగవతము మనకు మన పూర్వీకులైన మహాబుషుల నుండి లభించిన సాంస్కృతిక సంపద. ఈ ప్రపంచంలో తల్లి, తండ్రి, కుమారులు, అన్నదమ్ములు, భార్య, సేవకుడు, ఆదర్శవంతంగా ఎలా ఉండాలి సవివరంగా తెలిపిన మహా కావ్యము రామాయణము. రామాయణములోని పాత్రలే మనకు ఆదర్శములు అనడంలో అతిశయోక్తి లేదు.

రామాయణము అంటే రామ అయనము అనే రెండు పదాలు కలిసి రామాయణము అయింది. అయనము అంటే మార్గము. అనగా, రాముని మార్గము. రాముడు నడిచిన మార్గము. రాముడు అనుసరించిన మార్గము అని అర్థము. రామాయణములో రాముడు ధర్మాన్ని తాను అనుసరించి, ఆచరించి, ధర్మమార్గంలో తాను నడిచి, ఆ దారిని మనకు చూపించాడు. అదే రామాయణము యొక్క గొప్పతనము.

(మీ అమరనాథ్ అమర్)
bhagavathamar@gmail.com
www.sanatanadharm.com
play store sanatana dharm app

designed by Amaranath Amar



Sri. Chinna.C. Amaranath Amar
Punganur(Pulinadu), Chittoor-517247
Andhra predesh
South India
Mobile:- 9596483440
Email:-
BHAGAVATHAMAR@GMAIL.COM



Editing
C. AMARANATH AMAR
AMR
సవరణ
అమరనాథ్ అమర్

అమరనాథ్ అమర్

శ్రీమద్రామాయణము

ప్రశ్నలు - జవాబులతో

శ్రీమద్రామాయణము

ప్రశ్నలు - జవాబులతో



రామాయణము

అమరనద్ అమర్